

လာကြကုန်လော့(ရတနာခုနစ်ပါးဖြင့်) ဆန်းကြယ်သော မင်းစီးရထားလှိုင် ဥပမာရှိသော (အဝတ်တန်ဆာတို့ဖြင့်) ဆန်းကြယ်သော ဤခန္ဓာငါးပါးတည်းဟူသော လောကကို ရှုကြကုန်လော့။ ယင်းလောက၌ မိုက်သူတို့သည် ခန္ဓာငါးပါး၌ နစ်မြုပ်ကုန်၏။ ပညာရှိတို့အား ခန္ဓာငါးပါး ကပ်ငြိတွယ်တာမှုသည်မရှိ။

လောကဝဂ်(ဓမ္မပဒ-၁၇၁)

### မြောက် ယနေ့ ဖတ်စရာ



နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၊ တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီး မင်းအောင်လှိုင် ရုရှားနိုင်ငံ RIA သတင်းဌာနမှ သိရှိလိုသည်များအား လက်ခံဖြေကြား

စာမျက်နှာ » ၄

ဘင်္ဂါလီတွေဟာ မရှိတဲ့ 'ရိုဟင်ဂျာလူမျိုး' နာမည်နဲ့ ဘာကြောင့် တိုင်းရင်းသားဖြစ်ချင်နေကြတာလဲ

စာမျက်နှာ » ၆

ကောင်းစွာရှင်သန်ချင်သေးတယ် ဆိုရင် . . .

စာမျက်နှာ » ၁၀

အနုပညာရှင် ၂၄ ဦးအား ပုဒ်မ ၅၀၅-က ဖြင့် အမှုဖွင့်လှစ် ထားခြင်းမှ ရုပ်သိမ်းပေးလိုက်ကြောင်း သတင်းထုတ်ပြန်ချက်

အနုပညာရှင် ၂၄ ဦးအား ပုဒ်မ ၅၀၅-က ဖြင့် အမှုဖွင့်လှစ် ထားခြင်းမှ ရုပ်သိမ်းပေးလိုက်ကြောင်း သတင်းထုတ်ပြန်ချက်


စာမျက်နှာ » ၁၁

ပူတယ်လေ ဆယ်နေ့ကျိန် လွန်မြောက်လိုပါသည်

စာမျက်နှာ » ၁၉

# ကျေးလက်လမ်းတံတားများ အဆင့်မြှင့်တင် ဆောင်ရွက်ပေးခြင်းဖြင့် မွန်ပြည်နယ် ကျေးလက်ပြည်သူတို့၏ လူမှုဘဝမြှင့်တင်ပေးမည်



မွန်ပြည်နယ် သထုံခရိုင် ပေါင်မြို့နယ်ရှိ ကျွဲဟော် - ရာမဆိပ်တံတားကို တွေ့ရစဉ်။

၂၀၂၁ ခုနှစ် ဇွန်လ ၃ ရက် သို့မဟုတ် နွေနှောင်းကာလ မိုးဦးကာလ နေ့တစ်နေ့ .....။

ကရင်ပြည်နယ်ကို လက်ပြန်တံဆက်၍ မွန်ပြည်နယ်သို့သွားရန် ကျွန်တော်ကားကို မြို့တော်ဘားအံ၏ သံလွင်မြစ် ကမ်းနားလမ်းအတိုင်း မြောက်မှ တောင်သို့ ဦးတည်မောင်းနှင်လာခဲ့သည်။ ဇွဲကပင်ဟိုတယ်အကျော် ဘားအံတံတား(သံလွင်)၏ ဘားအံဘက် ချဉ်းကပ်လမ်း ပေါ်အရောက်တွင် တံတားကို ကွေ့မတက်ဘဲ လမ်းဆုံ၌ တွေ့ရသည့် မွန်ပြည်နယ် မော်လမြိုင်မြို့သို့ဆိုသည့် ဆိုင်းဘုတ်လမ်းညွှန်အတိုင်း မောင်းလာခဲ့သည်။

ဘားအံ - မော်လမြိုင်ကားလမ်းသည် ပြောငဲ့တန်း

လွန်းသော လမ်းဖြစ်ပြီး ဖောက်လုပ်ထားသည်မှာ နှစ်ပေါင်းအတော်ကြာခဲ့ပြီဖြစ်သော်လည်း ထိန်းသိမ်း ပြုပြင်မှုကောင်းမွန်သည့်အတွက် ယနေ့တိုင် ကောင်းစွာ အသုံးပြုနေဆဲပင်ဖြစ်သည်။ အတ္တရံတံတား အပါအဝင် ကြိုးတံတားနှစ်စင်းကို ဖြတ်ကျော်ပြီးသောအခါ မွန်ပြည်နယ်၏ မြို့တော် မော်လမြိုင်သို့ ကျွန်တော် ရောက်ရှိပါသည်။

မွန်ပြည်နယ်သည် ခရိုင်နှစ်ခု၊ မြို့နယ် ၁၀ မြို့နယ်၊ မြို့ ၁၇ မြို့၊ ရပ်ကွက် ၁၀၆ ရပ်ကွက်၊ ကျေးရွာအုပ်စု ၃၆၈ အုပ်စုနှင့် ကျေးရွာပေါင်း ၁၁၄၃ ရွာရှိပြီး လူဦးရေ မှာ ၂၂၃၅၁၆၂ (နှစ်ဆယ့်နှစ်သိန်းကျော်)ရှိ၍ မြို့နေ

ပြည်သူ ၈၄၈၉၈၃ ဦး၊ ကျေးလက်နေလူဦးရေ ၁၅၄၁၄၆၅ ဦး ရှိသည်။

ထိုသို့ ပြည်နယ်အတွင်းရှိ လူဦးရေ စုစုပေါင်း၏ ၇၀ ရာခိုင်နှုန်းကျော်သောကျေးရွာ ၇၃၃ ရွာမှ ကျေးလက် ပြည်သူတို့အတွက် မွန်ပြည်နယ်ကျေးလက်ဖွံ့ဖြိုးရေး ဦးစီးဌာနသည် ၂၀၁၉ - ၂၀၂၀ ဘဏ္ဍာနှစ်၌ ကျေးရွာ ပေါင်း ၅၃၈ ရွာကို ရာသီမရွေးသွားလာနိုင်သော ကတ္တရာ လမ်း/ကွန်ကရစ်လမ်းအဖြစ် ဖောက်လုပ်ပေးခဲ့သည်။ ထို့ပြင် မြောက်သွေ့ရာသီရာသီ သွားလာနိုင်သောလမ်း များရှိသည့် ကျေးရွာများကိုလည်း ရာသီမရွေး သွားလာ နိုင်သည့် စာမျက်နှာ ၈ ကော်လံ ၁ သို့ ☆

မြောက်

### လွတ်လပ်တရားမျှတသည့် ဒီမိုကရေစီစနစ်ဦးတည်

မြန်မာနိုင်ငံတွင် အတည်ပြုပြဋ္ဌာန်းထားသော ဖွဲ့စည်းပုံအခြေခံဥပဒေနှင့်အညီ ၂၀၁၀ ပြည့်နှစ်တွင် လွတ်လပ်တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲကိုကျင်းပကာ အများစုအနိုင်ရသည့် နိုင်ငံရေးပါတီကို အာဏာ လွှဲအပ်ပေးပြီး ဒီမိုကရေစီနိုင်ငံသစ်ကို စတင်တည်ဆောက်ခဲ့သည်။ အများပြည်သူ လိုလားနှစ်သက်သည့် ဒီမိုကရေစီစနစ်ဖြင့် နိုင်ငံသူ နိုင်ငံသားများ အကျိုးစီးပွားများ ကို ဒီမိုကရေစီစနစ်နှင့်အညီ အထိုက်အလျောက် အကောင်အထည်ဖော်နိုင်ခဲ့သည်။

၂၀၁၅ ခုနှစ် ဒုတိယငါးနှစ်သက်တမ်းအတွက် ပါတီစုံဒီမိုကရေစီ အထွေထွေ ရွေးကောက်ပွဲကိုကျင်းပခဲ့ပြီး အနိုင်ရရှိသည့်ပါတီက နိုင်ငံ့တာဝန်ယူခဲ့ရာ အများ ပြည်သူ အကျိုးစီးပွားကို ဖော်ဆောင်ရာ၌ သတင်းမီဒီယာ လွတ်လပ်ခွင့်အပါအဝင် မြန်မာတို့၏ယဉ်ကျေးမှုလေ့ထုံးစံများနှင့် ဒီမိုကရေစီအခွင့်အရေးများကို ပိတ်ပင် တားဆီးခံခဲ့ရသည်။ ထို့အပြင် စီးပွားရေးကဏ္ဍတွင် မှားယွင်းသောမူဝါဒများ ချမှတ် ဆောင်ရွက်ခဲ့သောကြောင့် ကုန်စည်စီးဆင်းမှုနှင့် ကျပ်ငွေတန်ဖိုးများ လျော့နည်း ကျဆင်းခြင်း၊ ကုန်ဈေးနှုန်းကြီးမြင့်ခြင်း စသည့်လူမှုစီးပွားအခက်အခဲများ ကြုံတွေ့ ခဲ့ရသည်။

အထူးသဖြင့် နိုင်ငံရေး၊ လူမှုရေးတို့ကို အကြောင်းပြု၍ ပြည်သူ့အချင်းချင်း စိတ်ဝမ်းကွဲစေနိုင်သည့် လမ်းကြောင်းပေါ်သို့ရောက်လာခဲ့သည်။ ၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲအကြိုကာလ၌ စည်းလုံးညီညွတ်မှု ပျက်ပြားစေသည့် လှုပ်ရှားဆောင်ရွက်မှုများ၊ ရွေးကောက်ပွဲကာလ၌ တစ်ပါတီ တည်း အနိုင်ရလိုသည့် မဲမသမာမှုများအပါအဝင် မတရားသည့်နည်းလမ်းမျိုးစုံဖြင့် ပါတီအနိုင်ရရေး ဆောင်ရွက်ခဲ့သည်။ မဲမသမာမှု၊ မမှန်မကန်ဆောင်ရွက်မှု၊ လူထု အင်အားကို လှုံ့ဆော်အသုံးပြုမှုများကြောင့် ရွေးကောက်ပွဲနှင့် လူ့အဖွဲ့အစည်း အတွင်း စိတ်ဝမ်းကွဲမှုများ၊ ယုံကြည်မှုကင်းမဲ့ခြင်းများ ဖြစ်ပေါ်လာခဲ့သည်။

ရွေးကောက်ပွဲ မဲမသမာမှုများနှင့်ပတ်သက်၍ တပ်မတော်က ဆွေးနွေးညှိနှိုင်း ဆောင်ရွက်ပေးရန် အကြိမ်ကြိမ်အသိပေးခဲ့သော်လည်း လက်မခံဘဲ အနိုင်ရထား သည့်ရလဒ်ဖြင့် လွှတ်တော်ခေါ်ယူရန် ကြိုးပမ်းအားထုတ်ခဲ့ရာ မလွှဲမရှောင်သာဘဲ တိုင်းပြည်တာဝန်ကို ထိန်းသိမ်းပြီး နိုင်ငံတည်ငြိမ်အေးချမ်းရေး ဆောင်ရွက်ခဲ့သည်။ ထိုသို့ဆောင်ရွက်သောအခါ အနိုင်ရပါတီဝန်ရံသူများ၊ အားပေးထောက်ခံသူများက ဦးစွာငြိမ်းချမ်းစွာဆန္ဒပြကြပြီး ဖေဖော်ဝါရီလ ဒုတိယပတ်မှစတင်၍ အကြမ်းဖက် ဆန္ဒပြမှုများ၊ ဖေဖော်ဝါရီလကုန်မှစတင်၍ ဆူပူအကြမ်းဖက်မှုများ ပြုလုပ်လာ ခဲ့သည်။

သို့သော် အဖျက်အမှောင့်လုပ်ငန်းများမှာ ရပ်တန့်သွားခြင်းမရှိဘဲ အနိုင်ရပါတီ ဝင်အချို့ဦးဆောင်၍ လွှတ်တော်ကိုယ်စားပြုကော်မတီ (CRPH) ကို တရားမဝင် ဖွဲ့စည်းပြီး နိုင်ငံတော်ဆန့်ကျင်ရေးနှင့် အဖျက်အမှောင့်လုပ်ငန်းများကို တန်ပြန် ဆောင်ရွက်ခဲ့သည်။ ထို့နောက် NUG ဟုခေါ်ဆိုသည့် စင်ပြိုင်အစိုးရဖွဲ့စည်းကာ နိုင်ငံတကာနှင့်ဆက်သွယ်၍ တည်ဆဲအစိုးရအား သံတမန်ရေးနှင့် စီးပွားရေးအကျပ် အတည်း အခက်အခဲများ ပေါ်ပေါက်စေရန် တစိုက်မတ်မတ် ဆောင်ရွက်ခဲ့သည်။ ဆက်လက်၍ ပြည်တွင်းမှလူငယ်များအား စည်းရုံးသွေးဆောင်မြှောက်ပင့်ပေးကာ PDF အဖွဲ့များဖွဲ့စည်း၍ လက်နက်ကိုင်အကြမ်းဖက်လုပ်ငန်းများကို ဖန်တီးခဲ့သည်။

နိုင်ငံတော်စီမံအုပ်ချုပ်ရေးကောင်စီအနေဖြင့် နိုင်ငံတော်တာဝန်ကို စတင် ယူစဉ်ကတည်းက နိုင်ငံတော်၏ရှေ့လုပ်ငန်းစဉ် (၅) ရပ်ချမှတ်ကာ နိုင်ငံတော် တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးတို့ကို အားသွန်ခွန်စိုက် ဆောင်ရွက် လျက်ရှိရာ “နိုင်ငံတော်အား အရေးပေါ်ကာလပြဋ္ဌာန်းချက်များနှင့်အညီ ဆောင်ရွက် ပြီးစီးပါက ဖွဲ့စည်းပုံအခြေခံဥပဒေနှင့်အညီ လွတ်လပ်ပြီး တရားမျှတသော ပါတီစုံ ဒီမိုကရေစီအထွေထွေရွေးကောက်ပွဲကို ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစနစ်များနှင့်အညီ နိုင်ငံတော်တာဝန်အား လွှဲအပ်နိုင်ရေး ဆောင်ရွက် သွားရန်” အချက်အား အလေးအနက်ထား ဆောင်ရွက်လျက်ရှိသည်။

မြန်မာနိုင်ငံသည် တိုင်းရင်းသားလူမျိုးပေါင်းစုံ မှီတင်းနေထိုင်သည့်နိုင်ငံ ဖြစ်ရာ တိုင်းရင်းသားပြည်သူအားလုံး လိုလားတောင့်တသည့် ဒီမိုကရေစီနှင့် ဖက်ဒရယ်စနစ်ကိုအခြေခံသော ပြည်ထောင်စုတစ်ရပ် ဖော်ဆောင်နိုင်ရေးသာမက နိုင်ငံဖွံ့ဖြိုးတိုးတက်ရေးနှင့်လူမှုဘဝ ဖွံ့ဖြိုးရေးအတွက် ကြိုးပမ်းဆောင်ရွက်လျက် ရှိရာတွင် မတူကွဲပြားသော လူမှုအသိုက်အဝန်းအားလုံး အဆင်ပြေစေရေး၊ ဒီမိုကရေစီစနစ် ရှင်သန်ခိုင်မာစေရေးနှင့် တစ်ပါတီအာဏာရှင်စနစ်သို့ သွေဖည် မသွားစေရေးအတွက် အလေးအနက်ထား ဆောင်ရွက်လျက်ရှိသည်။

သို့ဖြစ်ရာ မြန်မာနိုင်ငံသား တိုင်းရင်းသားလူမျိုးအားလုံးနှင့် ဆီလျော် ကိုက်ညီသည့် ဒီမိုကရေစီဖက်ဒရယ်ပြည်ထောင်စုလမ်းကြောင်းပေါ်တွင် ပြောဆိုတန်းစွာလျှောက်လှမ်းနိုင်ရန် တစ်စိတ်တစ်ပိုင်းတည်း လက်တွဲပူးပေါင်း ဆောင်ရွက်ကြရန် တိုက်တွန်းအပ်ပါကြောင်း။

## အပြည်ပြည်ဆိုင်ရာသမဝါယမနေ့

### ၂၀၂၁ ခုနှစ်၊ ဇူလိုင်လ(၃)ရက် (စနေနေ့)





## “ Rebuild Better Together ”

“လူမှုစီးပွားပိုမိုတိုးတက်ကောင်းမွန်ဖို့ ဝိုင်းဝန်းကြိုးပမ်းတည်ဆောက်ဖို့”

### ရခိုင်ပြည်နယ်အတွင်းရှိ လယ်ယာဝန်ဆောင်မှုသမဝါယမအသင်းများက မိုးစပါးများ စိုက်ပျိုးနိုင်ရန် လယ်ယာမြေများ ထွန်ယက်ပြုပြင်ပေး

ပုဏ္ဏားကျွန်း ဇွန် ၂၉ ရခိုင်ပြည်နယ် ပုဏ္ဏားကျွန်းမြို့နယ်ရှိ ရွှေဦးရာဇ်လယ်ယာ ဝန်ဆောင်မှုသမဝါယမအသင်းနှင့် ကျောက်တော်မြို့နယ် ဒေါင်းတော်ယိုး လယ်ယာကုန်ထုတ်သမဝါယမအသင်းများသည် အသင်းသားပိုင် လယ်ယာမြေများတွင် မိုးစပါးအချိန်မီစိုက်ပျိုး နိုင်ရေးအတွက် အသင်းပိုင် လက်တွန်းထွန်စက်၊ ဝှန်ဒေါင်း ထွန်စက်များဖြင့် ထွန်ယက်ပြုပြင်ဆောင်ရွက်လျက်ရှိရာ လယ်ယာမြေကစုစုပေါင်း ၄၅၅ ဧကကို တစ်ဧကလျှင် ငွေကျပ်

၄၀၀၀ နှုန်းဖြင့် ထွန်ယက်ပြုပြင် ဆောင်ရွက်ပေးသည်။ ထွန်ယက်ခများကို စပါးပေါ်ချိန်တွင်သာ ပေးချေရမည်ဖြစ်၍ အသင်းသားတောင်သူများအနေဖြင့် မိုးစပါးများ စိုက်ပျိုးရာတွင် အဆင်ပြေလျက်ရှိပြီး သမဝါယမ ဝန်ဆောင်မှုကဏ္ဍသည် တစ်ဖက်တစ်လမ်းမှ အထောက်အကူပြုလျက်ရှိကြောင်း သိရသည်။

သတင်းစဉ်

### ရန်ကုန်စတော့အိတ်ချိန်းဈေးကွက် ( ၂၉-၆-၂၀၂၁ )

ကုမ္ပဏီ အမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)	FPB	၂၀,၀၀၀	၂၀,၀၀၀	၅၁	၁,၀၂၀,၀၀၀
TMH					၂,၇၅၀	၂,၇၀၀	၂၄၇	၆၆၉,၇၅၀	
FMI	၈,၉၀၀	၉,၀၀၀	၁,၂၆၇	၁၁,၃၉၈,၃၀၀	EFR	၃,၂၀၀	၃,၂၀၀	၀	၀
MTSH	၃,၅၅၀	၃,၅၅၀	၂၂၈	၇၉၉,၀၅၀	AMATA	၅,၀၀၀	၅,၀၀၀	၁၀	၅၀,၀၀၀
MCB	၈,၁၀၀	၈,၁၀၀	၀	၀					

ရန်ကုန်စတော့အိတ်ချိန်းမှ ရယူသည်။

### ရွှေဈေးနှင့် နိုင်ငံခြားငွေလဲလှယ်နှုန်း

နေပြည်တော် ဇွန် ၂၉

ရန်ကုန်(ရွှေဈေး) ၁၅၆၇၀၀၀	မန္တလေး(ရွှေဈေး) ၁၅၆၆၀၀၀
နိုင်ငံခြားငွေလဲလှယ်နှုန်း	မြန်မာငွေကျပ်
(က) အမေရိကန်	တစ်ဒေါ်လာ = ၁၆၁၄.၄
(ခ) ဥရောပ	တစ်ယူရို = ၁၉၂၁.၈
(ဂ) တရုတ်	တစ်ယွမ် = ၂၄၉.၉၇
(ဃ) ထိုင်း	တစ်ဘတ် = ၅၀.၄၄၂
(င) မလေးရှား	တစ်ရင်းဂစ် = ၃၈၈.၈၂

(စ) အိန္ဒိယ တစ်ရူပီး = ၂၁.၇၃၃  
 (ဆ) ဩစတြေးလျ တစ်ဒေါ်လာ = ၁၂၁၅.၉  
 (ဇ) စင်ကာပူ တစ်ဒေါ်လာ = ၁၂၀၀.၈  
 (ဈ) ဂျပန် တစ်ရာယန်း = ၁၄၅၈.၇  
 (ည) တောင်ကိုရီးယား တစ်ရာဝမ် = ၁၄၂.၈၀

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ကတ်ဆိုင်ကမှ ရယူသည်။

## မြောက်

<b>စာတည်းမှူးချုပ်</b> - ဦးစိုးစိုးနိုင် <b>စာတည်းမှူး</b> - ဦးဝင်းနိုင် <b>စာတည်းများ</b> - ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး၊ ဦးနိုင်လင်းကြည်၊ <b>ဘာသာပြန်</b> - ဦးအောင်ကျော်ကျော်၊ ဦးစိုးသူရ <b>စာတည်းများ</b> - ဦးအောင်ကျော်ကျော်၊ ဦးစိုးသူရ <b>အကြီးတန်း</b> - ဦးစိုးအောင်၊ ဒေါ်စန်းယဉ်ဉာ <b>သတင်းထောက်များ</b> - ဒေါ်နေဇာဇာထွန်း	<b>အငယ်တန်း</b> - ဦးအောင်ကျော်ဦး၊ ဦးအောင်ကျော်ဝင်း၊ <b>သတင်းထောက်များ</b> - ဦးသန်းတင်အောင်၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်မာမာစိုး၊ <b>သုတေသန</b> - ဒေါ်ဇော်မာဝင့် <b>စာပြင်</b> - ဒေါ်ခင်သန္တာရွှေ၊ ဒေါ်ခင်ယုဆွေနှင့်အဖွဲ့၊ <b>စာမျက်နှာဖွဲ့စည်းမှုနှင့် ဒီဇိုင်း</b> - ဒေါ်နွယ်နွယ်ထွန်း၊ ဒေါ်မျိုးမျိုးဝင်းနှင့်အဖွဲ့၊ <b>အီးမေးလ်နှင့် အွန်လိုင်း</b> - ဒေါ်အေးအေးသင်း
--	--

# ဒေသနှင့်ကိုက်ညီသည့် စိုက်ပျိုးမွေးမြူရေးလုပ်ငန်းများ ဆောင်ရွက်နိုင်ရန်လိုအပ်

မိမိတို့နိုင်ငံ၏ အဓိကစိုက်ပျိုးရေးမှာ ဆန်စပါး၊ ပဲနှင့် ဆီထွက်သီးနှံများဖြစ်ကြောင်း၊ ဒေသနှင့်ကိုက်ညီသည့် စိုက်ပျိုးမွေးမြူရေးလုပ်ငန်းများ ဆောင်ရွက်နိုင်ရန်လိုအပ်ကြောင်း၊ ထို့အတူရပ်နားထားသည့် ပြည်တွင်းကုန်ထုတ်လုပ်ရေးစက်ရုံများ ပြန်လည်လည်ပတ်နိုင်ရေးအတွက်လည်း တွန်းအားပေးဆောင်ရွက်ရန်လိုအပ်ကြောင်း၊ စက်မှုကုန်ကြမ်းများ ထုတ်လုပ်နိုင်သည့် ဝါနှင့် ဝါးစိုက်ပျိုးရေးလုပ်ငန်းများကိုလည်း အားပေးဆောင်ရွက်ရန်လိုအပ်ကြောင်း၊ ပင်လယ်ကမ်းရိုးတန်းဒေသများတွင်လည်း အုန်းစိုက်ပျိုးရေးလုပ်ငန်းများကို ဆောင်ရွက်၍ အုန်းထွက်ပစ္စည်းများ ထုတ်လုပ်ကာ နိုင်ငံတကာသို့တင်ပို့နိုင်ရေး ဆောင်ရွက်ရန်လိုအပ်ကြောင်း၊ နိုင်ငံ၏ဝင်ငွေတိုးတက်ရေးအတွက် စဉ်းစားဆောင်ရွက်ကြရန်လိုအပ်ကြောင်း။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ၂၄-၅-၂၀၂၁ ရက်နေ့တွင် နိုင်ငံတော်စီမံအုပ်ချုပ်ရေးကောင်စီအစည်းအဝေး၌ ပြောကြားသည့်အမှာစကားမှ ကောက်နုတ်ချက်)

## အရည်အသွေးကောင်းအာလူးများ စီးပွားဖြစ်အမြောက်အမြား စိုက်ပျိုးထုတ်လုပ်နိုင်ရေး တစ်သျှူးနည်းပညာသုံး မျိုးအာလူးများ ထုတ်လုပ်ပေးမည်

နေပြည်တော် ဇွန် ၂၉  
အရည်အသွေးကောင်းအာလူးများ စိုက်ပျိုးထုတ်လုပ်နိုင်ရေးအတွက် တစ်သျှူးနည်းပညာအသုံးပြု၍ မျိုးအာလူးထုတ်လုပ်နိုင်ရေးကို ဌာနပိုင် သုတေသနဓာတ်ခွဲခန်းများ၊ စိုက်ပျိုးရေးခြံများနှင့် ပုဂ္ဂလိကပူးပေါင်းဆောင်ရွက်မှုများအတွက် စီမံချက်များ စနစ်တကျ ညှိနှိုင်းရေးဆွဲရန်လိုအပ်ကြောင်း၊ ရေရှည်တွင် စီးပွားဖြစ် မျိုးထုတ်လုပ်ခြင်းနှင့် မျိုးသိုလှောင်ဖြန့်ဖြူးရောင်းချခြင်းကို ပုဂ္ဂလိကပိုင်းက ကျယ်ကျယ်ပြန့်ပြန့် လုပ်ကိုင်နိုင်ရန် အကူအညီပေးသွားမည်ဖြစ်ကြောင်း၊ လုပ်ငန်းများ ထိရောက်အောင်မြင်ရေးအတွက် ဘက်စုံပူးပေါင်းဆောင်ရွက်ရန်လိုအပ်ကြောင်း ဇွန် ၂၇ ရက်က ရှမ်းပြည်နယ် ဟံဟိုးအာလူးအသင်း၊ နောင်တရားအာလူးစိုက်တောင်သူအသင်းများနှင့် တွေ့ဆုံစဉ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဦးတင်ထွဋ်ဦးက ပြောကြားသည်။

### ဆွေးနွေး

တွေ့ဆုံပွဲသို့ ဟံဟိုးအာလူးအသင်းနှင့် နောင်တရား အာလူးစိုက်တောင်သူအသင်းတို့မှ ဥက္ကဋ္ဌများ၊ ဟံဟိုးနှင့် နောင်တရား အာလူးစိုက်တောင်သူအစုအဖွဲ့မှ ကိုယ်စားလှယ်များ တက်ရောက်ခဲ့ကြပြီး လက်ရှိအာလူးစိုက်ပျိုးထုတ်လုပ်နေမှု၊ မျိုးအာလူးသိုလှောင်မှုများနှင့် တိုးချဲ့ဆောင်ရွက်မည့်



ရေလုပ်ငန်းစဉ်များတွင် မျိုးအာလူး တင်သွင်းမှုအတွက် အခွန်ကင်းလွတ်ခွင့်ရရှိရေး၊ စားသုံးရန်အာလူးများ ပြည်ပမှတင်သွင်းနေမှုကို ထိန်းချုပ်ရေး၊ အာလူးစိုက်ပျိုးစရိတ် ချေးငွေရရှိရေးဆိုင်ရာများကို ဆွေးနွေးကြသည်။  
ရှမ်းပြည်နယ်တွင် အာလူးစိုက်ဧက ငါးသောင်းကျော်ရှိကြောင်း၊ အာလူးစိုက်ပျိုးရာတွင် အထွက်နှုန်းနှင့် အရည်အသွေးတိုးတက်ရေးအတွက် မျိုးထားမျိုးလှောင်အသုံးပြုခြင်း လိုအပ်ချက်ကို

ထိရောက်စွာ ဖြည့်ဆည်းပေးနိုင်ရန် စိုက်ပျိုးရေးသုတေသနဦးစီးဌာနနှင့် စိုက်ပျိုးရေးဦးစီးဌာနတို့ ပူးပေါင်း၍ တစ်သျှူးနည်းပညာဖြင့် မျိုးအာလူးများ ထုတ်လုပ်ပေးနိုင်ရေး စီစဉ်ဆောင်ရွက်သွားမည်ဖြစ်ပြီး မျိုးသန့်ပွားများခြင်းလုပ်ငန်းများတွင် ပုဂ္ဂလိကလုပ်ငန်းရှင်များက ပါဝင်ပူးပေါင်းဆောင်ရွက်ရေးနှင့် မျိုးပွားခြင်း၊ မျိုးသိုလှောင်ခြင်းနှင့် မျိုးဖြန့်ခြင်းကို အကျိုးဆောင်တောင်သူများဖွဲ့စည်းလျက် ပုဂ္ဂလိကလုပ်ငန်းရှင်များက ဆောင်ရွက်ရန် လိုအပ်မည်ဖြစ်

ကြောင်း သိရသည်။  
ကြည့်ရှုစစ်ဆေး  
ယင်းနောက် ပြည်ထောင်စုဝန်ကြီးသည် ရှမ်းပြည်နယ်၏ လယ်ယာကဏ္ဍဖွံ့ဖြိုးရေးလုပ်ငန်းများ ကွင်းဆင်းဆောင်ရွက်စဉ် အောင်ပန်းနှင့် ဟံဟိုးဒေသအတွင်း ဟင်းသီးဟင်းရွက် လက်ကားဈေးများ တည်ထောင်ခြင်းနှင့် လယ်ယာထွက်ကုန် အခြောက်လှန်းခြင်း၊ သိုလှောင်ခြင်းနှင့် တန်ဖိုးမြှင့်စားသောက်ကုန်ထုတ်လုပ်ခြင်းလုပ်ငန်းများအတွက် မြေနေရာရွေးချယ်သတ်မှတ်နိုင်ရေး ကြည့်ရှုစစ်ဆေးသည်။  
အလားတူ ကလေးမြို့နယ် အင်းခေါင်းကျေးရွာတွင် ဟံဟိုးအာလူးကုမ္ပဏီ၏ အအေးခန်းသိုလှောင်ရုံနှင့် နောင်တရားရှိ စိုက်ပျိုးရေးဦးစီးဌာန၏ စိုက်ပျိုးရေးထွက်ကုန်များ ပြုပြင်ထုပ်ပိုးရေးစင်တာနှင့် အအေးခန်းသိုလှောင်ရုံ တည်ဆောက်ခြင်းလုပ်ငန်းခွင်များကို ကြည့်ရှုအားပေးသည်။  
လက်ရှိတွင် ဟံဟိုး၌ သိုလှောင်ရုံနှစ်ခုရှိပြီး မျိုးအာလူး တန် ၁၅၀၀ ခန့်သာ သိုလှောင်နိုင်လျက် ရှိရာ တည်ဆောက်လျက်ရှိသည့် သိုလှောင်ရုံများ ပြီးစီးပါက အင်းခေါင်း အအေးခန်း သိုလှောင်ရုံတွင် မျိုးအာလူး တန် ၁၀၀၀ နှင့် နောင်တရား အအေးခန်း သိုလှောင်ရုံတွင် တန် ၂၀၀၀ စုစုပေါင်း မျိုးအာလူး တန် ၃၀၀၀ ထပ်မံသိုလှောင်နိုင်မည်ဖြစ်ကြောင်း သိရသည်။  
သတင်းစဉ်

## ရန်ကုန်မြို့တော်ဝန် ဦးဗိုလ်ဌေး တောင်ဥက္ကလာပမြို့နယ်နှင့် သယ်နန်းကျွန်းမြို့နယ်အတွင်း ရေစီးရေလာကောင်းမွန်စေရေးနှင့် စိမ်းလန်းစိုပြည်ရေးလုပ်ငန်းများ ကြည့်ရှုစစ်ဆေး

ရန်ကုန် ဇွန် ၂၉  
ရန်ကုန်မြို့တော် စည်ပင်သာယာရေးကော်မတီဥက္ကဋ္ဌ (မြို့တော်ဝန်) ဦးဗိုလ်ဌေးသည် ယနေ့နံနက် ၇ နာရီက တောင်ဥက္ကလာပမြို့နယ် (၁၂)ရပ်ကွက် ဘရဏီ(၁၂)လမ်းရှိ ကျိုက္ကဆံချောင်းကူးတံတားသို့ရောက်ရှိပြီး ရေစီးရေလာစီမံခန့်ခွဲမှုဌာန၊ မြို့ပြပတ်ဝန်းကျင်ထိန်းသိမ်းရေးနှင့် သန့်ရှင်းရေးဌာန၊ ပန်းဥယျာဉ်နှင့် အားကစားကွင်းများဌာနတို့ ပူးပေါင်း၍ လမ်းဘေးဝဲ/ ယာ ရေနုတ်မြောင်းများ ရှင်းလင်းနေမှု၊ ချောင်းအတွင်း အမှိုက်၊ ဒိုက်၊ ဗေဒါနှင့် နန်းများ အား Amphibious Excavator ဖြင့် တူးဖော်

ဆယ်ယူရှင်းလင်းနေမှုတို့ကို ကြည့်ရှုစစ်ဆေးပြီး လိုအပ်သည်များ မှာကြားသည်။  
မှာကြား  
ထိုမှတစ်ဆင့် မာဃလမ်းရှိ ကျိုက္ကဆံချောင်းကူးတံတားသို့ သွားရောက်ကြည့်ရှုစစ်ဆေးပြီး တံတားပြုပြင်ရန် လိုအပ်ချက်များနှင့် ချောင်းဘေးကျူးကျော်အစီအဆွယ်များမရှိစေရေး ကြပ်မတ်ဆောင်ရွက်ရန်၊ ချောင်းနှင့်ဆက်စပ်လျက်ရှိသော အမှိုက်ကန်အား သန့်ရှင်းကောင်းမွန်စေရေး ကွန်ကရစ် ထပ်မံခင်းကျင်းရန်တို့ကို မှာကြားသည်။ ထို့နောက် မြို့တော်ဝန်နှင့် တာဝန်ရှိသူများသည်



သယ်နန်းကျွန်းမြို့နယ် ရန်အောင်ရပ်ကွက် ဦးဘဟန်လမ်းရှိ လက်ဆည်ကန်သို့ရောက်ရှိပြီး ပန်းဥယျာဉ်နှင့် အားကစားကွင်းများဌာနမှ လက်ဆည်ကန်အဝင်နှင့် ကန်ပတ်လည်ဝန်းကျင် သန့်ရှင်းသာယာ

လှပရေးဆောင်ရွက်နေမှု၊ ပန်းခြံအတွင်း စိမ်းလန်းစိုပြည်စေရေး ဆောင်ရွက်ထားရှိမှုတို့ကို လိုက်လံကြည့်ရှုစစ်ဆေးပြီး လိုအပ်သည်များ မှာကြားခဲ့ကြောင်း သိရသည်။  
သတင်းစဉ်

တွေ့ဆုံမေးမြန်း

# နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ရုရှားနိုင်ငံ RIA သတင်းဌာနမှ သိရှိလိုသည်များအား လက်ခံဖြေကြား

နေပြည်တော် ဇွန် ၂၉

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်သည် ဇွန် ၂၄ ရက် နံနက်ပိုင်းတွင် ရုရှားဖက်ဒရေးရှင်းနိုင်ငံ RIA သတင်းဌာနမှ အထူးသတင်းထောက် Ms. Kukushkina Tatiana အား ရုရှားဖက်ဒရေးရှင်းနိုင်ငံ မော်စကိုမြို့ရှိ Metropol Hotel ၌ လက်ခံတွေ့ဆုံ၍ သိရှိလိုသည်များကို ဖြေကြားသည်။  
အဆိုပါ မေးမြန်းမှုများနှင့် ဖြေကြားမှုများကို ဖော်ပြလိုက်ပါသည် -

မေး။ အဆွေတော် ဗိုလ်ချုပ်မှူးကြီး အနေနဲ့ ယခုလို မော်စကိုကို International Security Conference ကို လာရောက်တက်ရောက်တာဟာ ဆိုရင် ဒါပထမအကြိမ် မဟုတ်တော့ပါဘူး။ ယခု (၉) ကြိမ်မြောက် တက်ရောက်တဲ့ အချိန်မှာလည်း မနေ့က အဆွေတော်ဗိုလ်ချုပ်မှူးကြီးရဲ့ ဆွေးနွေးဟောပြောမှုမှာ အာရှ-ပစိဖိတ်ဒေသရဲ့ လုံခြုံရေးနဲ့ ပတ်သက်ပြီးတော့ ဆွေးနွေး ဟောပြောသွားခဲ့တာကို တွေ့မြင်ခဲ့ကြပါတယ်။ တကယ့်မြေပြင်မှာ လုံခြုံရေးနဲ့ ပတ်သက်ပြီးတော့ ထပ်မံပြီး ဘယ်လိုအခြေအနေရှိတယ် ဆိုတာလေး ထပ်လောင်းပြောကြားပေးလို့ ရနိုင်ပါသလား။

ဖြေ။ ပထမဦးဆုံး အနေနဲ့ပေါ့နော်။ အာရှ-ပစိဖိတ် ဒေသကတော့ ဒုတိယကမ္ဘာစစ်ပြီး နောက်ပိုင်းမှာ အင်မတန်ကို ကမ္ဘာ့အင်အားကြီးနိုင်ငံတွေ စိတ်ဝင်စားလာတဲ့ နေရာတစ်ခု ဖြစ်တယ်။ ဒုတိယကမ္ဘာစစ်ပြီး

နောက်ပိုင်းမှာ ဒုတိယကမ္ဘာစစ်ကာလ တစ်လျှောက် ပစိဖိတ်ဒေသနဲ့ အတ္တလန္တိတ်ဒေသဘက်၊ ဥရောပ စစ်မျက်နှာဘက်မှာ ပိုပြီးတော့အရေးပါလာတယ်။ အာရှအရှေ့ဖျားနဲ့ ဒုတိယကမ္ဘာစစ်ပြီးနောက်ပိုင်းကာလကျတော့ အာရှ-ပစိဖိတ်က ကမ္ဘာ့နိုင်ငံကြီး အားလုံး စိတ်ဝင်စားလာခဲ့ကြတယ်။ ဒါကြောင့် လုံခြုံရေးနဲ့ပတ်သက်လို့ရင် နိုင်ငံရေးနဲ့ ပတ်သက်တာဖြစ်ဖြစ် လုပ်ဆောင်ချက် တိုင်းမှာ သတိတော်တော်လေးထား ရမယ့် အနေအထားဖြစ်တယ်ဆိုတာ ကျွန်တော်ပြောချင်ပါတယ်။ ဥပမာ အားဖြင့် ဒုတိယကမ္ဘာစစ်ပြီးနောက်ပိုင်းမှာ ဖြစ်ခဲ့တဲ့တိုက်ပွဲတွေထဲမှာ ဗီယက်နမ် စစ်ပွဲတစ်ခုရှိတယ်။ ဒါအရှေ့တောင်အာရှ ဒေသမှာ ဖြစ်လာတဲ့ အာရှ-ပစိဖိတ် ဒေသရဲ့ Interst တစ်ခုဖြစ်တယ်။

မေး။ လက်ရှိ မျက်မှောက်ခေတ်မှာတော့ လုံခြုံရေးနဲ့ပတ်သက်လို့ ရှိရင် ဘယ်လိုအန္တရာယ်တွေများ ရင်ဆိုင်နေရပါသလဲ။

ဖြေ။ အန္တရာယ်ကတော့ အမျိုးမျိုးပဲ။ အကြမ်းဖက် တိုက်ခိုက်မှုတွေလည်း ရှိလာတယ်။ နောက်တစ်ခါ နိုင်ငံတွေအပေါ်မှာ နိုင်ငံရေးအရသော်လည်းကောင်း၊ စီးပွားရေးအရသော်လည်းကောင်း၊ နောက်တည်ငြိမ်အေးချမ်းရေးအတွက် သော်လည်းကောင်း၊ လွှမ်းမိုးမှုတွေ၊ ကြီးစားမှုတွေ၊ ဒါတွေအများကြီး တွေ့လာရတယ်။ ဒါတွေလည်း အန္တရာယ်ရှိတယ်လို့ ကျွန်တော်ပြောလိုပါတယ်။

မေး။ အဆွေတော် ဗိုလ်ချုပ်မှူးကြီး အနေနဲ့ ဒီတစ်ခေါက် ရုရှားနိုင်ငံ ခရီးစဉ်မှာလည်း ရုရှားဖက်ဒရေးရှင်း



နိုင်ငံကာကွယ်ရေးဝန်ကြီး Army General Sergey kuzhugetovich Shoigu နဲ့ တွေ့ဆုံပြီးတော့ စစ်ဘက်နည်းပညာပူးပေါင်းဆောင်ရွက်ဖို့ ကဏ္ဍတွေမှာ ဆွေးနွေးခဲ့ကြတယ်လို့ သတင်းရရှိပါတယ်။ ဒီလိုမျိုး ဆွေးနွေးခဲ့ကြတဲ့ အချိန်မှာ စစ်ဘက်နည်းပညာ ပူးပေါင်းဆောင်ရွက်မှုနဲ့ ပတ်သက်ပြီးတော့ မည်ကဲ့သို့သောကဏ္ဍသစ်တွေ ဆက်လက်ဆောင်ရွက်သွားဖို့ ရှိနေပါသလဲ။ ဘယ်လို သတင်းအသစ်များ ရှိနေပါသလဲ။

ဖြေ။ ကဏ္ဍတွေကတော့ အများကြီးပျံ့။ လုပ်ရတဲ့ကဏ္ဍတွေက အကျယ်ကြီး။ ဆွေးနွေးတဲ့ အကြောင်းအရာတွေလည်း အများကြီးရှိတယ်။ အဲဒီတော့ အသစ်ဆိုတာတော့ မဟုတ်ဘူး။ ကျွန်တော်တို့ လက်ရှိလုပ်ဆောင်နေတဲ့ဟာကိုပဲ တိုးချဲ့လုပ်ဆောင်ဖို့ပဲ ကျွန်တော်တို့ ဆွေးနွေးတာတွေရှိတယ်။ အသစ်သွားဖို့တော့ ကျွန်တော်တို့မရှိဘူး။ စလုပ်ကတည်းကကို နယ်ပယ်ပေါင်းစုံက ကျယ်ပြန့်တယ်။

မေး။ ဘယ်လိုနယ်ပယ်တွေမှာ ထပ်မံပြီးတော့ တိုးချဲ့သွားဖို့စဉ်းစားပါသလဲ။

ဖြေ။ မနေ့ကဆိုရင် လေကြောင်းရန်ကာကွယ်ရေးနဲ့ ပတ်သက်တာပေါ့နော်။ ဒါလေး ကျွန်တော်တို့ ဆွေးနွေးဖြစ်ပါတယ်။ ထူးထူးခြားခြား ဆွေးနွေးတယ်လို့ မဟုတ်ဘူး။ ဘာဖြစ်လို့လဲ ဆိုတော့ နိုင်ငံတကာကို ဒုက္ခပေးနိုင်တာက လေကြောင်းရန်နဲ့ပတ်သက်တာက ဒုက္ခပေးနိုင်တာ အလားအလာတွေက အများကြီးရှိတယ်။ ဒါကြောင့်လေကြောင်းရန်နဲ့ ကျွန်တော်တို့ မြန်မာနိုင်ငံက လေတပ်ဖွဲ့ဆိုတာ အင်အားအင်မတန်ကို

ကြီးမားအောင် လုပ်နိုင်ဖို့အတွက် ဓနအင်အားကလည်း ကျွန်တော်တို့မှာ မရှိဘူး။ မရှိတော့ Air Defence ကို ပိုပြီးတော့မှ ကျွန်တော်တို့ အဓိကထားတာပါ။ မနေ့က ကျွန်တော်တို့ ဆွေးနွေးတဲ့ အကြောင်းအရာထဲမှာ ပါပါတယ်။  
မေး။ ရုရှားနိုင်ငံနဲ့ မြန်မာနိုင်ငံဆိုတာ ကလည်း စစ်ဘက်နည်းပညာ ပူးပေါင်းဆောင်ရွက်ရေး တစ်ခုတည်းနဲ့ ရပ်တန့်နေမှာမဟုတ်တဲ့ မိတ်ဖက်နိုင်ငံတွေဖြစ်ကြပါတယ်။ ဒီစစ်ဘက်နည်းပညာ ပူးပေါင်းဆောင်ရွက်ရေးအပြင် အခြားဘယ်လိုကဏ္ဍတွေမှာ ဆက်လက်တိုးမြှင့်ဆောင်ရွက်သွားဖို့ စီစဉ်ထားပါသလဲ။

ဖြေ။ နယ်ပယ်ပေါင်းစုံရှိတယ်ပျံ့။ ဥပမာ အားဖြင့် တပ်မတော်ရေတပ်ပိုင်းဆိုင်ရာ တိုးချဲ့ဆောင်ရွက်တာတို့၊ ဆက်သွယ်ရေးပိုင်းဆိုင်ရာ တိုးချဲ့ဆောင်ရွက်တာတို့၊ နည်းပညာပိုင်းဆိုင်ရာ ပူးပေါင်းဆောင်ရွက်တာတို့ ဒါတွေလည်း ရှိပါတယ်။ အသေးစိတ်ပြောရမယ်ဆိုရင်တော့ အများကြီးရှိတာပေါ့ပျံ့။

မေး။ လက်ရှိ မြန်မာနိုင်ငံရဲ့ပြည်တွင်း မေးခွန်းလေးတစ်ခု မေးခွင့်ပြုပါ။ လက်ရှိ ကမ္ဘာ့သတင်းမီဒီယာတွေမှာ မြန်မာနိုင်ငံအကြောင်းကို ရေးသားနေကြတာဟာဆိုလို့ရင် မိမိတို့ ရုရှားနိုင်ငံအနေနဲ့ သိရှိထားတဲ့ မြန်မာနိုင်ငံမှာ တကယ့်ဖြစ်ပျက်နေတဲ့ အမှန်တရားတွေနဲ့ အလွန်ကို ကင်းကွာလွန်းပါတယ်။ ဘာကြောင့်များ ကမ္ဘာ့မီဒီယာတွေက ဒီလို အမှန်တရားကိုမရေးဘဲနဲ့ ဆန့်ကျင်ဘက်ကိုပဲ ရေးနေတာလဲ။ ဒီအကြောင်းရင်းကို အဆွေတော်ဗိုလ်ချုပ်မှူးကြီးအနေနဲ့ ဘယ်လိုသုံးသပ်ပါသလဲ။

ဖြေ။ အဓိကကတော့ ကျွန်တော်တို့ လက်ရှိစီမံဆောင်ရွက်နေတဲ့ ကိစ္စရပ်တွေ ပျက်ပြားစေလိုတဲ့စိတ်နဲ့ သူတို့လိုလားတဲ့သူတွေ နေရာရဖို့အတွက်ကို ဆောင်ရွက်တဲ့ အနေအထားမျိုးလို့ ကျွန်တော်ကတော့ ယူဆတယ်။  
မေး။ အနောက်နိုင်ငံတွေကို ဆိုလိုတာပါလား။  
ဖြေ။ မှန်ပါတယ်။  
မေး။ အနောက်နိုင်ငံတွေအနေနဲ့ သတင်းမီဒီယာတွေမှာပဲ ရေးသားနေတာလား။ ဒါမှမဟုတ် သူတို့နိုင်ငံ သံတမန်ရေးအနေနဲ့ ဒီလိုမျိုး သတင်းအမှားတွေ ထုတ်လွှင့်ပြောကြားနေကြတာမျိုး ရှိပါသလား။

ဖြေ။ ရှိတာပေါ့။ အများကြီးရှိတာပေါ့။ လုပ်နေကြတာတွေ။ သံတမန်လောကကလည်း လုပ်နေကြတယ်။ နောက် ကုလသမဂ္ဂအမည်ခံထားတဲ့ အဖွဲ့အစည်းတွေလည်း လုပ်နေကြတာပဲ။ NGO၊ INGO အဖွဲ့တွေလည်း လုပ်နေကြတာပဲ။ သတင်းမီဒီယာလောကကလည်း လုပ်နေကြတာပဲ။  
မေး။ ရုရှားနိုင်ငံအနေနဲ့ မြန်မာနိုင်ငံရဲ့ ဖွဲ့စည်းပုံအခြေခံဥပဒေကို လေ့လာတွေ့ရှိချက်အရ ဖွဲ့စည်းပုံအခြေခံဥပဒေမှာ နိုင်ငံတော်အတိုင်ပင်ခံပုဂ္ဂိုလ် ဆိုတဲ့ ရာထူးမရှိပါဘူး။ ဒါပေမယ့်လည်း မြန်မာနိုင်ငံရဲ့ ပြီးခဲ့တဲ့ အစိုးရလက်ထက်မှာ ဒေါ်အောင်ဆန်းစုကြည်ဟာ ဖွဲ့စည်းပုံအခြေခံဥပဒေမှာ မရှိတဲ့ နိုင်ငံတော်အတိုင်ပင်ခံပုဂ္ဂိုလ် ရာထူးနဲ့ အချိန်အကြာကြီး နိုင်ငံမှာ အာဏာတစ်ခုကို ယူထားခဲ့ပါတယ်။ ဒီလိုမျိုး အခြေအနေတွေက ဘာကြောင့်ဖြစ်ပေါ်လာတာလဲ။ ဘာလို့ သူက ဒီလိုမျိုး စဉ်းစား

ပြီးတော့ လုပ်ခဲ့တယ်လို့ထင်ပါသလဲ။  
ဖြေ။ နိုင်ငံတော်အတိုင်ပင်ခံ ရာထူးမျိုး ဆိုတာကတော့ ကိုယ့်ဟာကို ဖန်တီးယူတဲ့ဟာမျိုးပါ။ ဥပဒေမှာတော့ ပုဒ်မတစ်ခုရှိတယ်။ အဖွဲ့အစည်း တစ်ခုခု ဒါမှမဟုတ် လူပုဂ္ဂိုလ် တစ်ယောက်ကို တာဝန်ပေးနိုင်တယ် ဆိုတဲ့ ပုဒ်မတစ်ခုရှိတယ်။ အဲဒီပုဒ်မ အရသူတို့ပေးတာ။ သို့သော်လည်းပဲ လုပ်လိုရတဲ့ လုပ်ပိုင်ခွင့်တွေရှိတယ်။ လုပ်ပိုင်ခွင့်တွေအရတော့ လုပ်နေကြတဲ့ ကျွန်တော်တို့မှာ အာဏာ (၃) ရပ်ရှိတာပေါ့။ တရားဥပဒေနဲ့ပတ်သက်တဲ့ ဥပဒေ ပြုရေးအာဏာရှိတယ်။ အုပ်ချုပ်ရေး အာဏာရှိတယ်။ နောက်တစ်ခါ တရားစီရင်ရေးအာဏာရှိတယ်။ ဥပဒေပြုရေးရယ်၊ အုပ်ချုပ်ရေးရယ်၊ တရားစီရင်ရေးရယ်။ ဒီအာဏာ (၃) ရပ်အပေါ် လွှမ်းမိုးတဲ့ဟာမျိုးတော့ ဘယ်သူမှလုပ်လို့မရဘူး။ သူက အမြင့်ဆုံးပဲ။ သူက အမြင့်ဆုံးအဖွဲ့အစည်းတွေပဲ။ ဒါကို ဘယ်သူမှ ကျော်လွှားလို့မရဘူး။ ဥပဒေပြဋ္ဌာန်းတဲ့ အခါမှာ ဒီဟာကျော်လွှားပြီး လုပ်ရတဲ့ ဥပဒေမျိုးပြဋ္ဌာန်းလို့တော့ ဘယ်လိုမှ လုပ်လို့မရဘူး။ ဒါပေမဲ့ ဒီပြဋ္ဌာန်းထားတဲ့ ဥပဒေကို ကျော်လွန်ပြီးတော့ သူကလုပ်လို့ သူကဒီလိုဖြစ်လာတာ။  
အဲဒီမှာကျွန်တော်ပြောချင်တာက ကျွန်တော်တို့နိုင်ငံမှာ ဖွဲ့စည်းပုံအခြေခံဥပဒေပုဒ်မ-၅၉ (စ)မှာ ဖော်ပြထားတဲ့ဟာ တစ်ခုရှိတယ်။ အဲဒါဘာလဲ ဆိုတော့ မြန်မာနိုင်ငံသားတစ်ယောက်ဟာ နိုင်ငံခြားသားတစ်ယောက်နဲ့ ပတ်သက်တဲ့ ကိစ္စရပ်တွေနဲ့ပတ်သက်ပြီးတော့ သတ်မှတ်ထားတဲ့ ကန့်သတ်ချက်တွေဖြစ်တယ်။ စာမျက်နှာ ၅ သို့ ၀

ဝ စာမျက်နှာ ၄ မှ သူက အဲဒီကန့်သတ်ချက်ထဲမှာ ပြန်နေတာရှိပါတယ်။ သူသည် သမ္မတ ဖြစ်နိုင်ခွင့် အရည်အချင်းထဲမှာ ပြန်နေတာ လုပ်လို့မရပါဘူး။ လုပ်လို့ မရတော့ သူက အတိုင်ပင်ခံပုဂ္ဂိုလ် ဆိုတဲ့ဥပဒေကို ပြဋ္ဌာန်းပြီးတော့မှ ပြန်လုပ်လိုက်တာပေါ့။ ဒါပေမဲ့ နိုင်ငံတော်သမ္မတရဲ့ အရည်အချင်း သတ်မှတ်ချက်နဲ့ ဒုတိယသမ္မတ တစ်ယောက်ရဲ့ အရည်အချင်း သတ်မှတ်ချက်တွေမှာ အစောက ပြောတဲ့ ၅၉(စ)နဲ့ ပတ်သက်တဲ့ဟာ တွေက အကျိုးဝင်တဲ့သူ ဖြစ်တယ်။ သူ့ကို ကျွန်တော်တို့က နိုင်ငံတော် အတိုင်ပင်ခံပုဂ္ဂိုလ်အဖြစ် ခန့်အပ်ပြီး တွဲအချိန်မှာ သူ့ရဲ့ Protocol တန်းစီ တွဲအခါမှာ သမ္မတနဲ့ ဒုတိယသမ္မတ ကြားမှာရှိတယ်ဆိုပြီးတော့ သူက ထည့်လိုက်တာ။ ပြန်တမ်းနဲ့ထည့်ထား တာ။ ဒါဟာ အဲဒါဆိုရင်အလိုအလျောက် ခုန ၅၉(စ)နဲ့ပတ်သက်တဲ့သူ အကျိုး ဝင်တဲ့လူပဲ ဖြစ်ရမယ်။ အဲဒါကို ဥပဒေ က ဘယ်လိုပုံရိပ်ရှိ။ သူက ဒါကို ရှောင်ရှား ချင်လို့။ ဒါပေမဲ့ တကယ်တော့ ဥပဒေနဲ့ ပြန်နေတယ်။ ဒီတစ်ချက်ကိုက မလွတ်ပါဘူး။ ပြန်ပြီးပြည့်စုံအောင် ပြောရလို့ရှိရင် ကျွန်တော်တို့ နိုင်ငံမှာ တော့ ဝါစဉ်စိတင်ရှိတယ်။ သမ္မတပြီးရင် ဒုတိယသမ္မတ၊ လွှတ်တော်ဥက္ကဋ္ဌ၊ ၂၅ ဆင့်ရှိတယ်။ နိုင်ငံတကာမှာလည်း

ရှိတယ်။ ခင်ဗျားတို့နိုင်ငံမှာလည်း သမ္မတပြီးလို့ရှိရင် ဒုတိယတာဝန်အရှိဆုံး ဘယ်သူလဲ။ တတိယတာဝန်အရှိဆုံးသူ ဘယ်သူလဲ။ Protocol တွေ စီလိုက်တာ ရှိတယ်။ တရားဝင်စာထုတ်ပေးတာပေါ့။ အဲဒီတော့ သူက တရားဝင်စာ နိုင်ငံတော် ပြန်တမ်းထုတ်ပြီးတော့ သမ္မတလက်မှတ် ထိုးထားတဲ့စာထဲမှာ သူသည် ဒုတိယ နေရာမှာ ဖော်ပြထားတယ်။ ဒါကြောင့် ကျွန်တော်တို့က ဒါဥပဒေနဲ့ ပြန်တမ်းထုတ် ကျွန်တော်တို့ ပြောတာ။ သူမဖော်ပြ မထားဘဲနဲ့ စာမထုတ်ထားဘဲနဲ့ သူဟာသူအပြင်မှာ သက်သက်နေရင် ပြဿနာမရှိဘူး။ ဒီမှာစာနဲ့ တရားဝင် ထုတ်ထားတာ။

မေး။ ဒေါ်အောင်ဆန်းစုကြည်နဲ့ပတ် သက်ပြီး တရားစွဲဆိုမှုတွေ ရှိတယ်ဆိုတာ သိရပါတယ်။ သူမကို ဘယ်လိုပြစ်မှုမျိုးနဲ့ ဘယ်လိုပြစ်ဒဏ် ချမှတ်နိုင်ပါသလဲ။ ဒီကိစ္စနဲ့ပတ်သက်လို့ ပြည်ပနိုင်ငံတွေက တောင်းဆိုမှုတွေ ရှိခဲ့ ပါသလား။ ရှိခဲ့တဲ့နိုင်ငံတွေနဲ့ တောင်းဆိုမှု တွေကို အနည်းငယ် ရှင်းပြပေးစေလို ပါတယ်။

ဖြေ။ ကျွန်တော်က တရားသူကြီး မဟုတ်တော့လည်း ခက်တယ် လေ ပြောရတာ။ အဲဒါ တရားရုံးကနေပြီး တော့ သူ့အပေါ်မှာ စွပ်စွဲထားတဲ့အချက်တွေ အပေါ်မှာ တရားသူကြီးက ဆင်ခြင်တဲ့ တရားနဲ့ စစ်ဆေးမေးမြန်းပြီးတော့ ဆုံးဖြတ်ဆောင်ရွက်ပါလိမ့်မယ်။ တရား

စွဲတဲ့အဖွဲ့စည်းတွေကတော့ သူတို့တွေရှိ ချက်အပေါ် မူတည်ပြီးတော့ သူ့အပေါ် မှာ တရားစွဲလုပ်ခဲ့တာပေါ့။ ဒါပေမဲ့ တရားသူကြီးကနေ သူစစ်ဆေးမေးမြန်း ပြီးတော့မှ စဉ်းစားဆုံးဖြတ်ပါလိမ့်မယ်။

မေး။ နိုင်ငံတော် စီမံအုပ်ချုပ်ရေး ကောင်စီအစိုးရအနေနဲ့ အစပိုင်း မှာတော့ ရွေးကောက်ပွဲကို တစ်နှစ် အတွင်း ပြန်လည်ကျင်းပပေးမယ်လို့ ပြောပါတယ်။ မကြာသေးခင်အချိန်က ဗိုလ်ချုပ်မှူးကြီး ပြောသွားတဲ့အထဲမှာ ၂ နှစ်အတွင်းမှာ ပြန်လည်ကျင်းပပေး မယ်လို့ပြောပါတယ်။ အဲဒီအကြောင်း အရာနဲ့ပတ်သက်လို့ အနည်းငယ် ရှင်းပြ ပေးစေလိုပါတယ်။

ဖြေ။ ရွေးကောက်ပွဲရလဒ်တွေ စိစစ် တာကတော့ ကျွန်တော်တို့က ပထမဆုံး တပ်မတော်က စစ်ပြီးတော့ ကြေညာလိုက်တာပါ။ မဲစာရင်းတွေ မှားနေတယ်လို့ ကြေညာလိုက်တာပေါ့။ အဲဒါတွေကို ကျွန်တော်တို့က တာဝန်ယူ တွဲအခါမှာ ရွေးကောက်ပွဲကျင်းပရေး ပြည်ထောင်စုကော်မရှင် UEC လို့ခေါ်တဲ့ ကျွန်တော်တို့ ရွေးချယ်တင်မြှောက်ခဲ့တဲ့ ကော်မရှင် ပြန်ဖွဲ့ပြီးတော့ ပြန်စစ်ဆေး ခဲ့တာပါ။ သူတို့ရဲ့ စစ်ဆေးတွေ့ရှိချက်ပေါ် မူတည်ပြီး ကျွန်တော်တို့ ထုတ်ပြန် ကြေညာတာရှိတယ်။ အဲဒီတော့ ဒီလုပ်ငန်း တွေပြီးသွားပြီဆိုရင် ကျွန်တော်တို့က ရွေးကောက်ပွဲပြန်လုပ်ဖို့ ကြေညာခဲ့တာ ပေါ့။ ခြောက်လအတွင်းလုပ်မယ်

တစ်နှစ်အတွင်း လုပ်မယ်လို့တော့ မဟုတ်ပါဘူး။ အရေးပေါ်ကာလ အခြေ အနေအတွင်းမှာ ဆောင်ရွက်ဖွယ်ရာ ကိစ္စများ ပြီးမြောက်ပြီဆိုလို့ရှိရင် ရွေးကောက်ပွဲကျင်းပဖို့ကို ကျွန်တော် ပြန်လုပ်မယ်။ အဲဒီက ရွေးချယ်တင်မြှောက် တဲ့ပါတီက အစိုးရဖွဲ့နိုင်ဖို့အတွက် ဆောင်ရွက်ပေးမယ်။ လွှဲပေးမယ်။ ကျွန်တော်ပြောခဲ့တာပါ။

နောက်တစ်ခုကလည်း ခုနကပြော တဲ့ ဒီရွေးကောက်ပွဲ မဲစာရင်းတွေမှာတဲ့ အထဲမှာ အဓိက မှားတာက မှတ်ပုံတင် မရှိဘဲနဲ့ မဲစာရင်းတွေပါနေတဲ့ ကိစ္စတွေ။ မဲစာရင်းမှာ မှတ်ပုံတင်မပါတာ လူပေါင်း ၁၀ သန်းကျော်လောက်ပါနေတယ်။ အဲဒီ လူတွေကို ကျွန်တော်တို့ စိစစ်တဲ့အခါမှာ လေးသန်းကျော်လောက်က မှတ်ပုံတင် ပေးဖို့ အရေးတကြီးပေးဖို့ လိုနေတယ်။ ကျွန်တော်တို့ မှတ်ပုံတင်တွေ ထပ်ထုတ် ပေးနေတာတွေရှိတယ်။ ဒါတွေက လည်း အနည်းဆုံး ၁၈ လ ကြာမယ်လို့ သက်ဆိုင်ရာ တာဝန်ရှိတဲ့ပုဂ္ဂိုလ်တွေက ခန့်မှန်းတာပေါ့။ ၁၈ လကြာမယ်ဆိုတော့ ဒါက သတ်မှတ် တစ်နေ့ကို လူ ၃၀၀ လုပ်ရမယ်။ အဲဒီ ၃၀၀ လုံး မှန်မှန်ကန်ကန် လုပ်မှ ၁၈ လနဲ့ပြီးမှာ။ တကယ်လို့ အဲဒီလို အရေအတွက်အတိုင်း မလာဘူးဆိုရင် ဒီထက်ပိုကြာဖို့ပဲရှိတော့တာ။ ကျွန်တော် တို့က မဲစာရင်းမှာတာ မှတ်ပုံတင်မပါဘဲ နဲ့ မဲစာရင်းတွေထည့်တဲ့အတွက်ကြောင့် မှားတာကို ထောက်ပြထားတာ။ အဲဒီ

တော့ လာမယ့်ရွေးကောက်ပွဲအသစ် လုပ်လို့ရှိရင် မှတ်ပုံတင်မပါဘဲနဲ့ မဲစာရင်းထဲမှာပါလာလို့ရှိရင် ကျွန်တော် တို့ ပြောစရာဖြစ်လာမယ်။ ဒါကြောင့် မှတ်ပုံတင်က မရှိမဖြစ် ကျွန်တော်တို့ ပေးရမယ့် လုပ်ငန်းတစ်ရပ်ဖြစ်တယ်။ ဒီလုပ်ငန်းပြီးမှ ကျွန်တော်တို့က ရွေးကောက်ပွဲကို စာရင်းဇယား မှန်မှန် နဲ့ ရွေးကောက်ပွဲတစ်ခု လုပ်လို့ရမယ်။ ဒီဟာကို ကျွန်တော်တို့ အချိန်တစ်ခု ပေးရလိမ့်မယ်။ ဒါကြောင့် ၂ နှစ်လည်း ဖြစ်ရင် ဖြစ်သွားမယ်လို့ ကျွန်တော် ပြောတာ။

နောက်တစ်ခုရှိသေးတယ်။ အဲဒါက ဘာလဲဆိုတော့ ကျွန်တော်တို့ဟာ ၁၉၈၂ ခုနှစ် နိုင်ငံသားဥပဒေဆိုတာ ရှိတယ်။ ဒီဥပဒေဟာ နိုင်ငံသားပေးရ မယ့် ပုဂ္ဂိုလ်တွေပေးဖို့။ ဒါတွေလည်း ဒီမဲပေးတဲ့ကာလအတွင်းမှာ မကြာရ အောင် လုပ်ဖို့ဆိုပြီးတော့ တာဝန်တစ်ခု ရှိတယ်။ ဒါလည်း ကျွန်တော်တို့ သက်ဆိုင်ရာတွေနဲ့ ဆွေးနွေးပြီးတော့ ဆောင်ရွက်နေတာလည်း ရှိတယ်။ ဒါလည်း နှောင့်နှေးနေလို့ မရဘူး။ နှောင့်နှေးမယ်ဆိုရင်လည်း ဒါတွေဟာ ကျန်ခဲ့တယ်ဆိုရင်လည်း အဲဒီမှာ ပြဿနာတစ်ခုက လာလိမ့်မယ်။ ဒါလည်း ဖြေရှင်းဆောင်ရွက်ဖို့ ရှိနေ သေးတယ်လို့ ကျွန်တော်ပြောချင်ပါ တယ်။

မြဝတီ (ဆက်လက်ဖော်ပြပါမည်)

## တနင်္သာရီတိုင်းဒေသကြီး စီမံအုပ်ချုပ်ရေးကောင်စီဖလား အမျိုးသမီးဘော်လီဘောပြိုင်ပွဲ ဗိုလ်လုပွဲနှင့် ဆုချီးမြှင့်ပွဲကျင်းပ

ထားဝယ် ဇွန် ၂၉ တနင်္သာရီတိုင်းဒေသကြီး စီမံအုပ်ချုပ်ရေး ကောင်စီဖလား မြို့နယ်ပေါင်းစုံ အသက် ၂၅

နှစ်အောက် အမျိုးသမီးဘော်လီဘောပြိုင်ပွဲ ဗိုလ်လုပွဲနှင့် ဆုချီးမြှင့်ပွဲအခမ်းအနားကို ဇွန် ၂၈ ရက် ညနေ ၃ နာရီက ထားဝယ်မြို့

ရွှေဝယ်သီရိ အားကစားခန်းမ၌ ကျင်းပ သည်။



ဗိုလ်လုပွဲသို့ တက်ရောက်လာသော ထားဝယ်မြို့နယ် အသင်းနှင့် သရက် ချောင်းမြို့နယ်အသင်းတို့၏ ယှဉ်ပြိုင်ကစား နေမှုကို တနင်္သာရီတိုင်းဒေသကြီး စီမံ အုပ်ချုပ်ရေးကောင်စီဥက္ကဋ္ဌ ဦးတင်အောင် နှင့် အဖွဲ့ဝင်များ၊ ဌာနဆိုင်ရာတာဝန်ရှိသူများ၊ အားကစားသမားများနှင့် အားကစားဝါသနာ ရှင်များက ကြည့်ရှုအားပေးခဲ့ကြသည်။

တနင်္သာရီတိုင်းဒေသကြီး စီမံ အုပ်ချုပ်ရေးကောင်စီဥက္ကဋ္ဌ ဦးတင်အောင်က ပထမဆုရရှိသော ထားဝယ်မြို့နယ် အသင်း အား တံခွန်စိုက်ခိုင်း ဆုချီးမြှင့်ခဲ့ကြောင်း သိရသည်။ တိုင်းဒေသကြီး (ပြန်/ဆက်)

## ပဲခူးတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌဖလား အမျိုးသမီးဘော်လီဘောပြိုင်ပွဲ ဗိုလ်လုပွဲနှင့် ဆုချီးမြှင့်ပွဲကျင်းပ

ပဲခူး ဇွန် ၂၉ ပဲခူးတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌဖလား လေးခရိုင် အသက် ၂၅ နှစ်အောက် အမျိုးသမီးဘော်လီဘောပြိုင်ပွဲ ဗိုလ်လုပွဲနှင့် ဆုချီးမြှင့်ပွဲ အခမ်းအနားကို ပဲခူးမြို့ ရွှေမော်စောဘုရားလမ်းရှိ ဟံသာဝတီယူနိုက်တက် ဘောလုံးအားကစားကွင်း၌ ဇွန် ၂၈ ရက် ညနေ ၃ နာရီက ကျင်းပသည်။

ပဲခူးခရိုင်အသင်းနှင့် သာယာဝတီခရိုင်အသင်းတို့ဗိုလ်လုပွဲအဖြစ် ယှဉ်ပြိုင် ကစားနေမှုကို ပဲခူးတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌ ဦးမျိုး ဆွေဝင်းနှင့်တာဝန်ရှိသူများ၊ ဘောလုံးအားကစားစိတ်ပါဝင်စားသူများက ကြည့်ရှုအားပေးကြပြီး ပဲခူးခရိုင်အသင်းက သာယာဝတီခရိုင်အသင်းကို ၄-၃ ဂိုးဖြင့် အနိုင်ရဗိုလ်စွဲသွားသည်။

ပေးအပ်ချီးမြှင့်

ယင်းနောက် ပဲခူးတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌက ပထမဆုရရှိသည့် ပဲခူးခရိုင်အသင်းအား တံခွန်စိုက်ဆုပေးလားနှင့် ငွေသားဆု ၁၅ သိန်းနှင့် ပွဲစဉ်အစမှအဆုံးတိုင် ကူညီဆောင်ရွက်ပေးသည့် ပဲခူးမြို့နယ် ကြက်ခြေနီသူနာပြုတပ်ဖွဲ့အား ချီးမြှင့်ငွေကျပ် နှစ်သိန်း ပေးအပ်ချီးမြှင့်သည်။ ဆက်လက်၍ တာဝန်ရှိသူများက ဆုရအသင်းများနှင့် တစ်ဦးချင်းဆုတံဆိပ်များ ပေးအပ်ချီးမြှင့်ခဲ့ကြသည်။

အဆိုပါ ပဲခူးတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌဖလား လေးခရိုင် အသက် ၂၅ နှစ်အောက် အမျိုးသမီးဘော်လီဘောပြိုင်ပွဲကို ပဲခူးမြို့ ဟံသာဝတီယူနိုက်တက်ဘောလုံးအားကစားကွင်း၌ ဇွန် ၂၂ ရက်မှ ၂၈ ရက်အထိ ပြုလုပ်ခဲ့ခြင်းဖြစ်ပြီး ပဲခူး၊ တောင်ငူ၊ ပြည်၊ သာယာဝတီခရိုင် ကိုယ်စားပြု အသင်းလေးသင်း ပါဝင်ယှဉ်ပြိုင်ကစားခဲ့ကြကြောင်း သိရသည်။

တင်စိုး(ပဲခူး)

## ကျေးလက်ရေပေးဝေရေး လုပ်ငန်းဆောင်ရွက်ပြီးစီးမှု ကြည့်ရှုစစ်ဆေး

ကဝ ဇွန် ၂၉ ပဲခူးတိုင်းဒေသကြီး ကဝမြို့နယ် ကျေးလက်ဒေသဖွံ့ဖြိုးတိုးတက် ရေးဦးစီးဌာန မြို့နယ်ဦးစီးမှူး ဦးလှဝင်းကျော်သည် ၂၀၂၀-၂၀၂၁ ဘဏ္ဍာနှစ် ပြည်ထောင်စုရန်ပုံငွေမှ တင်ဒါအောင်မြင်ခဲ့သည့် မြင့်မြတ်ဥစ္စာကုမ္ပဏီက တာဝန်ယူဆောင်ရွက်သည့် ကဝမြို့နယ် သပြေကန်ကျေးရွာအုပ်စု၊ သပြေကန်ကျေးရွာ လေးလက်မ စက်ရေတွင်းတူးဖော်ခြင်း၊ ရေစက်ရုံတည်ဆောက်ခြင်း၊ အမြင့်တင် ရေစင်တည်ဆောက်ခြင်းလုပ်ငန်း ဆောင်ရွက်ပြီးစီးမှုကို ကြည့်ရှု

စစ်ဆေးသည်။

လက်တွေ့ဆောင်ရွက် ထိုသို့ကွင်းဆင်းကြည့်ရှုစစ်ဆေးရာတွင် မြို့နယ်ဦးစီးမှူးက ရေကော်မတီဝင်များအား စက်မောင်းသူများ လိုက်နာရမည့် အချက်များ၊ စက်မောင်းပြီးပါက အဆင့်အလိုက်လုပ်ဆောင်ရမည့် အချက်များအား ရှင်းလင်းပြောကြားခြင်းနှင့် လက်တွေ့ဆောင်ရွက် ခြင်းများပြုလုပ်ခဲ့ကြောင်း သိရသည်။

မြို့နယ်ပြန်/ဆက်

# ဘင်္ဂါလီတွေဟာ မရှိတဲ့ 'ရိုဟင်ဂျာလူမျိုး' နာမည်နဲ့ ဘာကြောင့် တိုင်းရင်းသားဖြစ်ချင်နေကြတာလဲ

## မောင်ရိုး

ခေတ်အဆက်ဆက် မြန်မာ့မြေပေါ်မှာမရှိခဲ့တဲ့ “ရိုဟင်ဂျာ” ဆိုတဲ့ သူတွေက လူမျိုးတောင်မရှိဘဲနဲ့ ဘာဖြစ်လို့များ တိုင်းရင်းသားအဖြစ် လိုချင်နေကြတာပါလဲဗျာ။ အကြောင်းအကြီးကြီး ရှိလို့ပေါ့ဗျာ။ ဒါကို အယောင်ယောင်အမှားမှားနဲ့သော်လည်းကောင်း၊ သူ့ဆန်စားရဲရဲသော်လည်းကောင်း၊ ပုဆိန်ရိုးလုပ်ချင်လို့သော်လည်းကောင်း၊ နိုင်ငံတကာဖိအားကြောင့်သော်လည်းကောင်း၊ ငါ့ရန်သူရဲ့ ရန်သူဟာ ငါ့ရဲ့ မိတ်ဆွေဆိုတဲ့ အယူအဆနဲ့သော်လည်းကောင်း၊ ပေးလိုက်မိလို့တော့ ကမ္ဘာ့မြေပုံမှာ မြန်မာ့မြေပုံဟာ ၂၀၃၀ မတိုင်ခင် ပျောက်ကွယ်သွားရတော့မယ်ဆိုတာကို အမှန်စကားမဟုတ်တဲ့ အမှန်စကားလေး ပြောလိုက်ပါရစေ။

မောင်ရိုးတို့နိုင်ငံက လက်ရှိကျင့်သုံးနေတဲ့ ဖွဲ့စည်းပုံအခြေခံဥပဒေ ၂၀၀၈ ကို အခြေခံပြီးပြောပါမယ်။ အခန်း ၂ နိုင်ငံတော်ဖွဲ့စည်းတည်ဆောက်ပုံ ပုဒ်မ ၅၆ မှာ ကိုယ်ပိုင်အုပ်ချုပ်ခွင့်ရတိုင်းနှင့် ကိုယ်ပိုင်အုပ်ချုပ်ခွင့်ရဒေသတွေကို အောက်ပါအတိုင်း သတ်မှတ်သည်ဆိုပြီး (က) နာဂကိုယ်ပိုင်အုပ်ချုပ်ခွင့်ရဒေသ (ခ) ဓနကိုယ်ပိုင်အုပ်ချုပ်ခွင့်ရဒေသ (ဂ) ပအိုဝ်းကိုယ်ပိုင်အုပ်ချုပ်ခွင့်ရဒေသ (ဃ) ပလောင်ကိုယ်ပိုင်အုပ်ချုပ်ခွင့်ရဒေသ (င) ကိုးကန့်ကိုယ်ပိုင်အုပ်ချုပ်ခွင့်ရဒေသ (စ) “ဝ” ကိုယ်ပိုင်အုပ်ချုပ်ခွင့်ရတိုင်းဆိုပြီး ကိုယ်ပိုင်အုပ်ချုပ်ခွင့်ရဒေသ (၅)ခုနဲ့ ကိုယ်ပိုင်အုပ်ချုပ်ခွင့်ရတိုင်း (၁)ခု နိုင်ငံတော်ဖွဲ့စည်းတည်ဆောက်ထားပါတယ်။

### ဖွဲ့စည်းထား

ဒီနေရာမှာ ဘယ်လိုအကြောင်းအရာတွေကို အခြေခံပြီး ကိုယ်ပိုင်အုပ်ချုပ်ခွင့်ရ စီရင်စုတွေကို စဉ်းစားသတ်မှတ်ပေးသလဲဆိုတာကို ပြောပြပါမယ်။ မြန်မာပြည်ထဲက ဒေသနယ်မြေတစ်ခုမှာ တိုင်းရင်းသားလူမျိုးစုတစ်ခုဟာ သင့်တင့်တဲ့ လူဦးရေနဲ့ ရှိရပါမယ်။ အဲဒီဒေသမှာရှိတဲ့ မြို့နယ်တစ်ခုမှာလည်း ဒီတိုင်းရင်းသားလူမျိုးရဲ့ နေထိုင်မှုလူဦးရေဟာ အခြားမိတ်ဆက်နေထိုင်သူ လူဦးရေတစ်ဝက်ကျော်မယ်။ အဲဒီလိုမြို့နယ် အနည်းဆုံးနှစ်ခုဟာ နယ်မြေအရလည်း တစ်ဆက်တစ်စပ်တည်းရှိမယ်ဆိုရင် အဲဒီတိုင်းရင်းသားလူမျိုးစုတွေနေထိုင်တဲ့ မြို့နယ်နှစ်ခုကိုစုစည်းပြီး ကိုယ်ပိုင်အုပ်ချုပ်ခွင့်ရဒေသအနေနဲ့ ဖွဲ့စည်းတာဖြစ်ပါတယ်။ အဲဒီလိုမြို့နယ်တွေ အနည်းဆုံး လေးမြို့နယ်အထက် တစ်ဆက်တစ်စပ်တည်းရှိနေမယ်ဆိုရင်တော့ ခရိုင်နှစ်ခုဖွဲ့စည်းပြီး ကိုယ်ပိုင်အုပ်ချုပ်ခွင့်ရတိုင်း ဖွဲ့စည်းထားတာ ဖြစ်ပါတယ်။

ဥပမာ ပုဒ်မ ၅၆ (က) အရ စစ်ကိုင်းတိုင်းမှာရှိတဲ့ လေရှီး၊ လဟယ်၊ နန်းယွန်း သုံးမြို့နယ်ကို စုစည်းပြီး နာဂကိုယ်ပိုင်အုပ်ချုပ်ခွင့်ရဒေသ၊ (ခ) အရ ရှမ်းပြည်နယ်မှာရှိတဲ့ ရွာငံနဲ့ ပင်းတယမြို့တွေကို စုစည်းပြီး ဓနကိုယ်ပိုင်အုပ်ချုပ်ခွင့်ရဒေသ၊ (ဂ) အရ ရှမ်းပြည်နယ်မှာရှိတဲ့ ဟိုပုန်းနဲ့ ဆီဆိုင်မြို့၊ ပင်လောင်းမြို့တွေကိုစုစည်းပြီး ပအိုဝ်းကိုယ်ပိုင်အုပ်ချုပ်ခွင့်ရဒေသ၊ (ဃ) အရ ရှမ်းပြည်နယ်မှာရှိတဲ့ နမ့်ဆန်နဲ့ မန်တုံမြို့ကို စုစည်းပြီး ပလောင်ကိုယ်ပိုင်အုပ်ချုပ်ခွင့်ရဒေသ၊ (င) အရ ရှမ်းပြည်နယ်မှာရှိတဲ့ ကုန်းကြမ်းနဲ့ လောက်ကိုင်ကို စုစည်းပြီး ကိုးကန့်ကိုယ်ပိုင်အုပ်ချုပ်ခွင့်ရဒေသနဲ့ (စ) အရ ရှမ်းပြည်နယ်မှာရှိတဲ့ ဟိုပန်း၊ မိုင်းမော၊ ပန်ပိုင်၊ နားဖန်း၊ မက်မန်း၊ ပန်ဆန်း၊ ခြောက်မြို့နယ်ကို နှစ်ခုခွဲပြီး “ဝ” ကိုယ်ပိုင်အုပ်ချုပ်ခွင့်ရတိုင်းဆိုပြီး ကိုယ်ပိုင်အုပ်ချုပ်ခွင့်ရ စီရင်စု ခြောက်ခုဖွဲ့စည်းထားပါတယ်။ လေရှီး၊

လဟယ်၊ နန်းယွန်း သုံးမြို့နယ်ဟာ ပထဝီမြေအနေအထားတစ်ဆက်တစ်စပ်တည်းရှိပြီး တစ်မြို့နယ်ချင်းမှာ နေထိုင်တဲ့ နာဂတိုင်းရင်းသား လူဦးရေဟာလည်း တစ်မြို့နယ်ချင်းမှာနေတဲ့ အခြားလူမျိုးတွေရဲ့ လူဦးရေထက် တစ်ဝက်ကျော်နေထိုင်ကြတာမို့ နာဂကိုယ်ပိုင်အုပ်ချုပ်ခွင့်ရဒေသ ဖွဲ့စည်းရတာဖြစ်ပါတယ်။ ထိုနည်းတူစွာ ဓန၊ ပအိုဝ်း၊ ပလောင်၊ ကိုးကန့်၊ လူမျိုးတွေဟာလည်း သက်ဆိုင်ရာမြို့တိုင်းမှာ နေထိုင်တဲ့ ကျန်လူမျိုးတွေထက် လူဦးရေ တစ်ဝက်ကျော်နေထိုင်ကြတဲ့အပြင် ဒီမြို့တွေဟာလည်း ပထဝီတစ်ဆက်တစ်စပ်တည်းရှိကြလို့ ကိုယ်ပိုင်အုပ်ချုပ်ခွင့်ရဒေသတွေရကြတာပါ။ “ဝ” တိုင်းရင်းသားတွေဟာလည်း မြို့နယ်ခြောက်ခုလုံးမှာ တခြားလူမျိုးတွေ

ဟာ တဖြည်းဖြည်းနည်းနည်းလာပြီး ဘင်္ဂါလီလူဦးရေဟာ တဖြည်းဖြည်း များများလာပါတယ်။ ဒေသအတွင်း စီးပွားရေး၊ လူမှုရေး၊ ဘာသာရေး၊ လုံခြုံရေး ဖိအားမျိုးစုံကြောင့် တိုင်းရင်းသားတွေနည်းနည်းလာပြီး ဘင်္ဂါလီတွေ များများလာတာပါ။ အင်္ဂလိပ်ခေတ် စပီးစိုက်ပျိုးရေး၊ ဂျပန်ခေတ် အလယ်သံကျော်အရေးအခင်း၊ ၈၈ အရေးအခင်း၊ ၂၀၁၂ အရေးအခင်း၊ ၂၀၁၆-၂၀၁၇ အရေးအခင်းတွေဟာ ဖိအားအလွန်များပြားတဲ့ ဖြစ်စဉ်တွေဖြစ်ပြီး ခုအခါမှာ ကိုဖိအာနန်ဖိအား၊ ဂမ်ဘီယာဖိအားတွေဟာ အထွတ်အထိပ်ရောက်နေပါတယ်။

အလွန်များတဲ့နှုန်းနဲ့မျိုးပွားဆဲ လက်ရှိခန့်မှန်းခြေ မောင်တောမှာ ဘင်္ဂါလီ

**ကျွန်တော်တို့ တိုင်းရင်းသားအစစ်တွေက နှစ်ပေါင်းထောင်ချီ အတူတကွနေလာကြတဲ့ တိုင်းရင်းသားစစ်စစ်တွေအဖြစ် သမိုင်းနဲ့နေလာကြတာမို့ ပြည်ထောင်စုအတွက် အခက်အခဲမရှိနိုင်ပေမယ့် ဘင်္ဂါလီရဲ့ မူလဇာစ်မြစ်နိုင်ငံ၊ ကျောထောက်နောက်ခံနိုင်ငံ၊ ကျောထောက်နောက်ခံ ဘာသာရေး၊ လူမျိုးရေး၊ စီးပွားရေးတွေဟာ မြန်မာ့သမိုင်းနဲ့ အလွန်ဝေးကွာပြီး အခြားနိုင်ငံနဲ့ အလွန်နီးနေတာမို့ ကိုယ်ပိုင်စီရင်စုအခွင့်အရေးဟာ အလွန်အန္တရာယ်များပါတယ်။ မျိုးတူနိုင်ငံသို့ အချိန်မရွေး ပဲ့ပါသွားနိုင်ပါတယ်။ ကျွန်တော်တို့အခြေခံဥပဒေအရလည်း ကိုယ်ပိုင်အုပ်ချုပ်ခွင့်ရတိုင်းရင်းသားဒေသတွေကို ပုဒ်မ ၁၉၆ နဲ့ ဇယား ၃ အရ အခွင့်အရေးတွေပေးထားတာနဲ့ ဘင်္ဂါလီသာမရှိတဲ့ နာမည်နဲ့ တိုင်းရင်းသားဖြစ်ပြီး ကိုယ်ပိုင်စီရင်ခွင့်ရခွဲရင် ပြည်ထောင်စုအတွက် မတွေးဝံ့စရာပါပဲ**

လူဦးရေထက် တစ်ဝက်ကျော် နေထိုင်ကြတဲ့အပြင် မြို့ခြောက်မြို့ဟာလည်း တစ်ဆက်တစ်စပ်တည်းရှိလို့ နှစ်ခုခွဲပြီး ကိုယ်ပိုင်အုပ်ချုပ်ခွင့်ရတိုင်းအနေနဲ့ ဖွဲ့စည်းထားတာဖြစ်ပါတယ်။ ပထဝီမြေတစ်ဆက်တစ်စပ်တည်း တည်ရှိနေ ဒီဥပမာကိုယူပြီး ကျွန်တော်တို့ အနောက်တံခါးလို တင်စားပြောနေကြတဲ့ ရခိုင်ပြည်နယ်ကို ကြည့်ရအောင်၊ ရခိုင်မြောက်ပိုင်းမှာ မောင်တော၊ ဘူးသီးတောင်၊ ရသေ့တောင် ဆိုတဲ့ မြို့နယ်သုံးမြို့နယ်ရှိပြီး တောင်ဘက်ကိုဆက်ဆင်းလာရင် စစ်တွေမြို့ဆိုပြီး ပထဝီမြေတစ်ဆက်တစ်စပ်တည်း တည်ရှိနေပါတယ်။ ဒီမြို့နယ်တွေမှာ မြို့၊ ခမီ၊ သက်၊ ဒိုင်းနက်၊ မရမာကြီး၊ ရခိုင်ဆိုတဲ့ တိုင်းရင်းသားတွေဟာ လူဦးရေအားဖြင့် အလွန်နည်းပါးစွာ နေထိုင်ပြီး ဘင်္ဂါလီတွေလူဦးရေအလွန်များပြားစွာနေထိုင်ရာ မြို့တွေဖြစ်ပါတယ်။ (အင်္ဂလိပ်ခေတ်မတိုင်မီ၊ အင်္ဂလိပ်ခေတ်နဲ့ အင်္ဂလိပ်ခေတ်နောက်ပိုင်းတွေမှာ တိုင်းရင်းသားလူဦးရေတွေ

လူဦးရေ ၉၆ ရာနှုန်း၊ ဘူးသီးတောင်မှာ ဘင်္ဂါလီလူဦးရေ ၉၅ ရာနှုန်း၊ ရသေ့တောင်မှာ ဘင်္ဂါလီလူဦးရေ ၈၀ ရာနှုန်း၊ စစ်တွေမှာ ၇၀ ရာနှုန်းလောက် နေထိုင်ကြပါတယ်။ ပုဏ္ဏားကျွန်း၊ ကျောက်တော်၊ မြေပုံ၊ မြောက်ဦး အစရှိတဲ့မြို့တွေမှာလည်း ဘင်္ဂါလီလူဦးရေအများအပြားနဲ့ အလွန်များတဲ့နှုန်းနဲ့ မျိုးပွားဆဲဖြစ်ပါတယ်။ (ကျန်မြို့နယ်တွေမှာရှိတဲ့ လူဦးရေဟာလည်း နိုင်ငံလူဦးရေရဲ့ သုည ဒသမငါးရာခိုင်နှုန်းရှိရင် တိုင်းရင်းသားရေးရာဝန်ကြီးဆိုတဲ့နေရာကို ရရှိနိုင်ပါတယ်) ပြောခဲ့တဲ့ လူဦးရေ နေထိုင်မှုအချိုးအစား၊ နယ်မြေဆက်စပ်တည်ရှိမှု၊ အခြားသော ပြည်တွင်းပြည်ပနိုင်ငံရေး၊ စီးပွားရေး၊ လူမျိုးရေး၊ ဘာသာရေး၊ လစ်ဘရယ်လစ်ဇင် ဖိအားတွေအရသော်လည်းကောင်း၊ လက်ရှိတိုင်းရင်းသားတွေရနေတဲ့ ကိုယ်ပိုင်အုပ်ချုပ်ခွင့်ရ စီရင်စုရရှိနေတဲ့ အခွင့်အရေးတွေ အရသော်လည်းကောင်း အကယ်၍သာ ဘင်္ဂါလီ

တွေဟာမရှိတဲ့ တိုင်းရင်းသားအမည် တစ်မျိုးအဖြစ်နဲ့ ရိုဟင်ဂျာတိုင်းရင်းသားပါဆိုပြီး နည်းမျိုးစုံနဲ့ လုပ်ယူနိုင်ကြရင် ကိုယ်ပိုင်အုပ်ချုပ်ခွင့်ရဒေသတွေ၊ ကိုယ်ပိုင်အုပ်ချုပ်ခွင့်ရတိုင်းတွေ ဖြစ်လာတော့မှာပါ။ ကျွန်တော်တို့တိုင်းရင်းသားအစစ်တွေက နှစ်ပေါင်းထောင်ချီ အတူတကွနေလာကြတဲ့ တိုင်းရင်းသားစစ်စစ်တွေအဖြစ် သမိုင်းနဲ့နေလာကြတာမို့ ပြည်ထောင်စုအတွက် အခက်အခဲမရှိနိုင်ပေမယ့် ဘင်္ဂါလီရဲ့ မူလဇာစ်မြစ်နိုင်ငံ၊ ကျောထောက်နောက်ခံနိုင်ငံ၊ ကျောထောက်နောက်ခံဘာသာရေး၊ လူမျိုးရေး၊ စီးပွားရေးတွေဟာ မြန်မာ့သမိုင်းနဲ့ အလွန်ဝေးကွာပြီး အခြားနိုင်ငံနဲ့ အလွန်နီးနေတာမို့ ကိုယ်ပိုင်စီရင်စုအခွင့်အရေးဟာ အလွန်အန္တရာယ်များပါတယ်။ မျိုးတူနိုင်ငံသို့ အချိန်မရွေး ပဲ့ပါသွားနိုင်ပါတယ်။ ကျွန်တော်တို့အခြေခံဥပဒေအရလည်း ကိုယ်ပိုင်အုပ်ချုပ်ခွင့်ရတိုင်းရင်းသားဒေသတွေကို ပုဒ်မ ၁၉၆ နဲ့ ဇယား ၃ အရ အခွင့်အရေးတွေပေးထားတာနဲ့ ဘင်္ဂါလီသာမရှိတဲ့ နာမည်နဲ့ တိုင်းရင်းသားဖြစ်ပြီး ကိုယ်ပိုင်စီရင်ခွင့်ရခွဲရင် ပြည်ထောင်စုအတွက် မတွေးဝံ့စရာပါပဲ။

### လွတ်လပ်တဲ့ပြည်နယ်တောင်းနေ

ဒီနေရာမှာ သမိုင်းမှာမရှိတဲ့ လူမျိုးနာမည်ခံယူလိုတဲ့သူတွေဟာ လွတ်လပ်ရေးမတိုင်ခင် အကြိုကာလ၊ လွတ်လပ်ရေးရပြီး ပါလီမန်ကာလနဲ့ နောက်ပိုင်းတော်လှန်ရေးကောင်စီ၊ မြန်မာ့ဆိုရှယ်လစ်လမ်းစဉ်ပါတီ (BSP)၊ နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့ (SLO)၊ နိုင်ငံတော်အေးချမ်းသာယာရေးနဲ့ ဖွံ့ဖြိုးရေးကောင်စီ (SPDC) ကာလတွေနဲ့ ဒီမိုကရေစီအသွင်ကူးပြောင်းကာလ နှစ်ဆက်လုံးမှာ လွတ်လပ်တဲ့ ပြည်နယ်တောင်းနေတယ်ဆိုတာကိုလည်း သတိပေးလိုက်ပါတယ်။ ကိုင်း ဒီလောက်ဆိုရင်တော့ တိုင်းရင်းသားမဟုတ်တဲ့ ဘင်္ဂါလီဟာ ဘာဖြစ်လို့ မရှိတဲ့နာမည်ကို အတင်းကပ်ပွန်းတပ်ခံယူကြပြီး တိုင်းရင်းသားဖြစ်ချင်နေကြတာလဲဆိုတာနဲ့ ပြည်ထောင်စုအတွက် ဘယ်လောက်တောင် အန္တရာယ်များသလဲဆိုတာကို ဉာဏ်ရှိသလောက်သာ တွေးကြည့်ကြပါတော့။ ပါရမီရှိသလောက် သဘောပေါက်လာပါလိမ့်မယ်လို့ မောင်ရိုးကပြောရင်း နိဂုံးချုပ်လိုက်ပါတယ်။

(၂၄-၆-၂၀၂၁ ရက်နေ့ထုတ် Golden Hand ဂျာနယ်တွင် ဖော်ပြခဲ့သည့် ဆောင်းပါးရှင် မောင်ရိုး၏ “ဘင်္ဂါလီတွေဟာမရှိတဲ့ ‘ရိုဟင်ဂျာလူမျိုး’ နာမည်နဲ့ ဘာကြောင့်တိုင်းရင်းသားဖြစ်ချင်နေကြတာလဲ” ဆောင်းပါးကို Golden Hand ဂျာနယ်အယ်ဒီတာအဖွဲ့နှင့် ဆောင်းပါးရှင်တို့၏ ခွင့်ပြုချက်ဖြင့် ကူးယူဖော်ပြခြင်းဖြစ်ပါသည်။ စာတည်း)

# နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ်(၅)ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများအပါအဝင် လုပ်ဆောင်သွားမည်။
- ၂။ လတ်တလောဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်)နှင့်အညီ လွတ်လပ်ပြီးတရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

## ရှေးဦးအရွယ်ကလေးသူငယ်ဖွံ့ဖြိုးရေးအခြေအနေတိုင်းတာစစ်ဆေးမှုနှင့် ပြန်လည်ထူထောင်ရေးလုပ်ငန်းစီမံချက် (မူကြမ်း) ရှင်းလင်းတင်ပြခြင်း အစည်းအဝေးကျင်းပ

နေပြည်တော် ဇွန် ၂၉ ရှေးဦးအရွယ်ကလေးသူငယ် ဖွံ့ဖြိုးရေး အခြေအနေ တိုင်းတာစစ်ဆေးမှုနှင့် ပြန်လည်ထူထောင်ရေးလုပ်ငန်း (Early Childhood Intervention- ECI) စီမံချက် (မူကြမ်း) ရှင်းလင်းတင်ပြခြင်း အစည်းအဝေးကို ယနေ့နံနက်ပိုင်းက လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနရှိ ဝန်ကြီးရုံး EC အစည်းအဝေးခန်းမ၌ Virtual ဖြင့် ကျင်းပသည်။



**မှာကြား**  
အစည်းအဝေးတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာသက်သက်ခိုင်က ကိုဗစ်-၁၉ ကြောင့် ခေတ္တရပ်နားခဲ့ရသည့် ECI လုပ်ငန်း ပြန်လည်စတင်နိုင်ရေးအတွက် လုပ်ငန်းစီမံချက်မူကြမ်းကို ရေးဆွဲခြင်း ဖြစ်ပါကြောင်း၊ ကလေးများ ဖွံ့ဖြိုးရန်အတွက် ဉာဏ်ရည်ဖွံ့ဖြိုးမှု အရေးပါသလို အာဟာရပြည့်ဝရန် လိုအပ်ပါကြောင်း၊ ကလေးများတွင် ပုံမှန်ဖွံ့ဖြိုးမှုရှိသော ကလေးများရှိသလို ဖွံ့ဖြိုးမှုနည်းသည့် ကလေးများလည်း ရှိနိုင်ပါကြောင်း၊ စောစီးစွာ တိုင်းတာစစ်ဆေးမှုများ ပြုလုပ်ပြီး ပြန်လည်ပြုစုပေးထောင်နိုင်

ရေးကို အချိန်နှင့်တစ်ပြေးညီ ဆောင်ရွက် ရမည်ဖြစ်ပါကြောင်း၊ ကလေးများ၏ ဖွံ့ဖြိုးမှုများသည် အသက်သုံးနှစ်ခန့် အထိ အလျင်အမြန်ဖွံ့ဖြိုးတိုးတက်မှုများ ဖြစ်နေပါကြောင်း၊ ရှေးဦးအရွယ် ကလေး သူငယ် ပြုစုပေးထောင်ရေးနှင့် ဖွံ့ဖြိုးရေး လုပ်ငန်းတွင် မွေးစမှ ရှစ်နှစ်အထိ သတ်မှတ်ထားသော်လည်း ECI ဝန်ဆောင်မှုအတွက် စောနိုင်သမျှ စောသိလျှင် ပိုကောင်းပါကြောင်း၊ သို့မှသာ မသန်စွမ်း ဖြစ်မှု လျော့ချနိုင်မည်ဖြစ်ကြောင်း၊ ECI ဝန်ဆောင်မှုမှာ ကလေးသူငယ်များ ဖွံ့ဖြိုးတိုးတက်ရေးအတွက် ရင်းနှီးမြှုပ်နှံမှုပင် ဖြစ်ပါကြောင်း၊ တိုင်းဒေသကြီး/

ပြည်နယ်မှ တက်ရောက်လာသူများ အနေဖြင့် လက်ရှိမြေပြင်အခြေအနေအရ ဆောင်ရွက်နိုင်မှုအခြေအနေကို ဆွေးနွေး ပေးရန် လိုအပ်ပါကြောင်း မှာကြားသည်။ ထို့နောက် ECCD Resource Center မှ ဒုတိယဥက္ကဋ္ဌကြားရေးမှူး ဒေါက်တာ နန်းဦးက ရှေးဦးအရွယ် ကလေးသူငယ် ဖွံ့ဖြိုးရေးအခြေအနေ တိုင်းတာစစ်ဆေးမှုနှင့် ပြန်လည်ထူထောင်ရေးလုပ်ငန်း စီမံချက်(မူကြမ်း)ကို ရှင်းလင်းတင်ပြခြင်း တက်ရောက်လာကြသည့် ECI ဝန်ဆောင်မှုလုပ်ငန်း ဆောင်ရွက်နေသည့် တိုင်းဒေသကြီး/ပြည်နယ်များမှ ဦးစီးမှူးများက လက်ရှိဆောင်ရွက်နိုင်မှုနှင့်

တွေ့ကြုံရသည့် အခက်အခဲများကို တင်ပြသည်။  
**ပူးပေါင်းဆောင်ရွက်ရန်လို**  
ယင်းနောက် ပြည်ထောင်စုဝန်ကြီးက ECI ဝန်ဆောင်မှုလုပ်ငန်းများ ဆက်လက် ဆောင်ရွက်ရာတွင် ပြည်သူ့လူထုအတွင်း ကလေးသူငယ်များကိုစောစီးစွာတိုင်းတာ စစ်ဆေးခြင်း ဆောင်ရွက်ရသလို ပြည်သူ့လူထုအတွင်း အထူးသဖြင့် မိဘ များအား အသိပညာပေးလုပ်ငန်းများ ကျယ်ကျယ်ပြန့်ပြန့် ဆောင်ရွက်ထားပြီး ၎င်းတို့အနက်လိုအပ်သူများက ဝန်ဆောင်မှု ရယူရန် နေရာများကို ဆက်သွယ် လာသည့် (Passive Case Detection)

လည်း ရှိပါကြောင်း၊ အဆိုပါနည်းလမ်း နှစ်ခုကို ဟန်ချက်ညီ ဆောင်ရွက်နိုင်ရေး စီမံချက်တွင် ထည့်သွင်းရေးဆွဲရမည် ဖြစ်ပါကြောင်း၊ ECI Specialist Team တွင် ဆက်စပ်ဌာနများ၊ အဖွဲ့အစည်းများ ဖြင့် တိုးချဲ့ဖွဲ့စည်းစေလိုပါကြောင်း၊ လုပ်ငန်း ဆောင်ရွက်ချက် အသေးစိတ်ရေးဆွဲ ရာတွင် အပိုင်း နှစ်ပိုင်းခွဲ၍ Phase (1) အနေဖြင့် အသိပညာပေးခြင်းနှင့် အွန်လိုင်း သင်တန်းများ ပေးစေလိုပါကြောင်း၊ Phase(2) အနေဖြင့် ဖွံ့ဖြိုးမှုနှင့်ဆိုင်ခြင်း နှင့် မသန်စွမ်းမှု အလားအလာရှိသည့် ကလေးများကို မှတ်တမ်းတင်ခြင်း၊ လွှဲပြောင်းပေးပို့ခြင်းနှင့် နောက်ဆက်တွဲ ပြုစုစောင့်ရှောက်ခြင်း ဆောင်ရွက်ရန် လိုအပ်ပါကြောင်း၊ ECI Task Force သက်ဆိုင်သူများ အားလုံးပါဝင်စေရေး ပူးပေါင်းဆောင်ရွက်ရန် လိုအပ်ပါကြောင်း၊ ကနဦးစီမံချက်ဝင် မြို့နယ်များဖြစ်သည့် ရန်ကုန်တိုင်းဒေသကြီး၊ ဒဂုံမြို့သစ် အရှေ့ပိုင်း၊ ရှမ်းတဲကြီးကျေးရွာ၊ စစ်ကိုင်းတိုင်း ဒေသကြီး၊ ဗမာ့မြို့၊ နန္ဒဝန်ရပ်ကွက်နှင့် ချောင်းဦးမြို့နယ် ငါးလုံးတင်ကျေးရွာ၊ မွန်ပြည်နယ် သထုံမြို့နယ် လိပ်အင်း ကျေးရွာနှင့် ပေါင်မြို့နယ် အလုပ်ကျေးရွာ၊ ဧရာဝတီတိုင်းဒေသကြီး ပုသိမ်မြို့ ရပ်ကွက်(၁)နှင့် ကန်ကြီးထောင့်မြို့နယ် ဒါးကကျေးရွာများ၏ ဆောင်ရွက်ချက်များ အပေါ်တွင် သုတေသနဆန်းစစ်ချက်များ ဆောင်ရွက်ရန် ပြောကြားခဲ့ကြောင်း သိရသည်။

သတင်းစဉ်

## သင်္ဃန်းကျွန်းမြို့နယ် တရားရုံးအဆောက်အအုံသစ် ဖွင့်လှစ်



ရန်ကုန် ဇွန် ၂၉ ရန်ကုန်တိုင်းဒေသကြီး သင်္ဃန်းကျွန်း မြို့နယ် ရန်အောင်ရပ်ကွက် ဦးဘဟန်လမ်း အမှတ်(၄၂)တွင် အသစ်တည်ဆောက် ပြီးစီးခဲ့သည့် သင်္ဃန်းကျွန်းမြို့နယ် တရားရုံး အဆောက်အအုံသစ်ဖွင့်ပွဲ အခမ်းအနားကို ယနေ့ နံနက် ၈ နာရီတွင်

အဆိုပါနေရာ၌ ကိုဗစ်-၁၉ စည်းကမ်း ချက်များနှင့်အညီ ကျင်းပသည်။  
**တက်ရောက်**  
အဆိုပါတရားရုံးအဆောက်အအုံသစ် ဖွင့်လှစ်ပွဲအခမ်းအနားသို့ ရန်ကုန်တိုင်း ဒေသကြီး စီမံအုပ်ချုပ်ရေးကောင်စီဥက္ကဋ္ဌ ဦးလှစိုးနှင့် အဖွဲ့ဝင်များ၊ ရန်ကုန်တိုင်း

ဒေသကြီး တရားလွှတ်တော် တရား သူကြီးချုပ် ဒေါ်သင်းသင်းနွဲ့နှင့် တရား လွှတ်တော်တရားသူကြီးများ၊ တိုင်းဒေသ ကြီးအဆင့် ဌာနဆိုင်ရာ တာဝန်ရှိသူများ တက်ရောက်ကြသည်။  
ရှေးဦးစွာ တရားရုံးအဆောက်အအုံ သစ်အား ရန်ကုန်တိုင်းဒေသကြီး စီမံ

အုပ်ချုပ်ရေးကောင်စီဥက္ကဋ္ဌနှင့် တရား လွှတ်တော် တရားသူကြီးချုပ်တို့က ဆိုင်းဘုတ်ကို စက်ခလုတ်နှိပ် ဖွင့်လှစ် ပေးကာ အဆိုပါ အဆောက်အအုံသစ် အတွင်း လှည့်လည်ကြည့်ရှုသည်။  
**လွှဲပြောင်းပေးအပ်**  
ထို့နောက် အဆောက်အအုံသစ်နှင့် စပ်လျဉ်း၍ Diamond City Co., Ltd. မှ တာဝန်ရှိသူက ရှင်းလင်းတင်ပြပြီး အဆောက်အအုံသစ်နှင့် သက်ဆိုင်သော စာရွက်စာတမ်းများကို သင်္ဃန်းကျွန်း မြို့နယ် တရားရုံး ဦးသန်းလွင်ထံ လွှဲပြောင်းပေးအပ်သည်။  
အဆိုပါ တရားရုံးအဆောက်အအုံ သစ်သည် အလျားပေ ၁၅၀၊ အနံ ပေ ၄၀၊ အမြင့်ပေ ၇၀၊ Pile Foundation ဖြင့် တည်ဆောက်ထားသည့် သံကွက်ကရစ် ငါးထပ် အဆောက်အအုံဖြစ်ကြောင်း သိရသည်။

သတင်းစဉ်

**မနက်ဖြန်မွန်းတည့်ချိန်အထိ ခန့်မှန်းချက်**  
နေပြည်တော် ဇွန် ၂၉ စစ်ကိုင်းတိုင်းဒေသကြီး အောက်ပိုင်း၊ မန္တလေးတိုင်းဒေသကြီးနှင့် မကွေး တိုင်းဒေသကြီးတို့တွင် နေရာကွက်ကျား၊ စစ်ကိုင်းတိုင်းဒေသကြီးအထက်ပိုင်းနှင့် ကယားပြည်နယ်တို့တွင် နေရာကျကျ၊ ပဲခူးတိုင်းဒေသကြီး၊ ဧရာဝတီတိုင်း ဒေသကြီး၊ ချင်းပြည်နယ်နှင့် ကရင် ပြည်နယ်တို့တွင် နေရာစိပ်စိပ်နှင့် ကျန်တိုင်းဒေသကြီးနှင့် ပြည်နယ်တို့တွင် နေရာအနံ့အပြား မိုးထစ်ချုန်းရွာပြီး နေပြည်တော်၊ စစ်ကိုင်းတိုင်းဒေသကြီး အထက်ပိုင်း၊ ကချင်ပြည်နယ်၊ ရခိုင် ပြည်နယ်နှင့် မွန်ပြည်နယ်တို့တွင် နေရာကွက်၍ မိုးကြီးနိုင်သည်။ ရွာရန် ရာနှုန်းပြည့် ဖြစ်သည်။  
မိုး/လေ

ဆောင်းပါး

☆ ရှေ့ဖုံးမှ  
ကျေးလက်လမ်းများ ဖြစ်စေရန် ကြိုးပမ်းဖော်ဆောင်လျက်ရှိသည်။

အဆင့်မြင့်တင်ဆောင်ရွက် ပြည်နယ်တစ်ခုလုံး၌ ကျေးလက် လမ်းမိုင်စုစုပေါင်း ၉၆၀/၄ ဒသမ ၄ မိုင် ရှိသည့်အနက် ၂၀၁၉ - ၂၀၂၀ ဘဏ္ဍာနှစ် ကုန်တွင် ကွန်ကရစ်လမ်း ၁၁၀/၀ မိုင်၊ ကတ္တရာလမ်း ၃၂၃/၀ မိုင်၊ ကျောက်ချော လမ်း ၄၀/၁ ဒသမ ၃ မိုင်၊ ဂံ/ဂျင်းလမ်း ၈၅/ ၃ ဒသမ ၁ မိုင်၊ မြေသားလမ်း ၄၀၂/၀ မိုင်ရှိ၍ မွန်ပြည်နယ်အတွင်း နေထိုင်ကြသော ကျေးလက်နေပြည်သူ ၁ ဒသမ ၅ သန်းကျော်အတွက် မြေသားလမ်းသာရှိသောအခြေအနေမှ ရာသီမရွေးသွားလာနိုင်သည့် ကတ္တရာ လမ်း၊ ကွန်ကရစ်လမ်း၊ ကျောက်ချော လမ်း၊ ဂံအမာခံလမ်းများနှင့် ဒေသ ဆောက်ဝါးတံတား၊ သစ်သားတံတား များမှ သဘာဝဘေးဒဏ်ခံနိုင်သည့် သံကူကွန်ကရစ်တံတားများအဖြစ် ဘဏ္ဍာနှစ်အလိုက် ရန်ပုံငွေလျာထား၍ အဆင့်မြင့်တင် ဆောင်ရွက်ပေးသွား မည်ဟု သိရသည်။

ပြည်နယ်ကျေးလက်လမ်း ဖွံ့ဖြိုးရေး ဦးစီးဌာနသည်ဌာနစုတစ်ဖွဲ့စည်းခဲ့သည့် ၂၀၁၇ - ၂၀၁၈ ဘဏ္ဍာနှစ်မှ ၂၀၁၉ - ၂၀၂၀ ဘဏ္ဍာနှစ်အထိ ကွန်ကရစ်လမ်း ၃၅/၆ ဒသမ ၁၁၉ မိုင်၊ ကတ္တရာလမ်း ၁၁၁/၀ ဒသမ ၆၄၈ မိုင်၊ ကတ္တရာ ထပ်ပိုးလွှာခင်းခြင်း ၁၇/၆ ဒသမ ၄၆ မိုင်၊ ကျောက်ချောလမ်း ၁၄/၀ ဒသမ ၇၆ မိုင်၊ မြေသားလမ်း ၃၉/၂ ဒသမ ၆၁ မိုင် စုစုပေါင်းလမ်းမိုင် ၂၁၈/၀ ဒသမ ၅၉၇ မိုင်ကို ကျေးလက်နေပြည်သူများ အတွက် ကြိုးပမ်းဆောင်ရွက်ပေးနိုင်ခဲ့ ပြီး ကျေးလက်တံတားများ အနေဖြင့် ကွန်ကရစ်တံတား ၅၄ စင်း၊ Box Culvert ၆၈ စင်း၊ ဘေလီတံတားတစ်စင်း၊ အခြားတံတားလုပ်ငန်းရှစ်ခု စုစုပေါင်း တံတား ၁၂၃ စင်းအား အဆင့်မြင့်တင် ဆောင်ရွက်နိုင်ခဲ့သည်ဟု သိရသည်။

ထို့ပြင် ၂၀၂၀ - ၂၀၂၁ ဘဏ္ဍာနှစ် အတွင်း ပြည်ထောင်စုရန်ပုံငွေကျပ် ၂၀၁၃ ဒသမ ၅၂၆ သန်းဖြင့် ကတ္တရာ လမ်း ၅/၆ ဒသမ ၇ မိုင်၊ ကတ္တရာထပ်ပိုး လွှာ ၁/၀ မိုင်၊ မြေသား/ မြေချဲ့ခြင်း ၅/၅ ဒသမ ၅ မိုင် စုစုပေါင်း ၁၂/၄ ဒသမ ၂ မိုင်နှင့် ကွန်ကရစ်တံတားတစ်စင်းအား ဆောင်ရွက်လျက် ရှိသကဲ့သို့ ပြည်နယ် ရန်ပုံငွေကျပ် ၁၆၆၈၃ ဒသမ ၂၃၄၁ သန်းဖြင့် ကွန်ကရစ်လမ်း ၉/၇ ဒသမ ၇ မိုင်၊ ကတ္တရာလမ်း ၄၆/၁ ဒသမ ၅ မိုင်၊ ကတ္တရာထပ်ပိုးလွှာ ၁၄/၀ ဒသမ ၃ မိုင်၊ ကျောက်လမ်း ၇/၄ မိုင်၊ ဂံ/ဂျင်းလမ်း ၁၀/၅ ဒသမ ၈ မိုင်၊ မြေသား လမ်း ၀/၇ ဒသမ ၂ မိုင်၊ မြေသားလမ်း ချဲ့ခြင်း ၆/၆ ဒသမ ၃ မိုင် စုစုပေါင်း ၉၆/၁ ဒသမ ၁၅ မိုင်နှင့် ကွန်ကရစ် တံတားအစင်း ၄၀၊ Box Culvert ၂၁ စင်း စုစုပေါင်း ၆၁ စင်းကို ဆောင်ရွက်လျက်ရှိသည်။

**Pilot Project လုပ်ငန်းအဖြစ် ဆောင်ရွက်**  
၂၀၂၀ - ၂၀၂၁ ဘဏ္ဍာရေးနှစ်အတွင်း



သံဖြူဇရပ်မြို့နယ် ပ-ကရပွဲ - ဝဲကလောင် - အံခဲ - ကော့လေး - ထင်းရှူး - ကျောင်းရွာ - အနင်းကျေးရွာချင်းဆက်လမ်းကို တွေ့ရစဉ်။

ပြည်နယ်ဒေသဖွံ့ဖြိုးရေးရန်ပုံငွေကျပ် ၂၇၃ ဒသမ ၇၁၈၅ သန်းဖြင့် ကွန်ကရစ် လမ်း ၀/၃ ဒသမ ၇ မိုင်၊ ကတ္တရာလမ်း ၁/၄ ဒသမ ၆ မိုင် စုစုပေါင်း ၂/၀ ဒသမ ၄ မိုင်နှင့် Box Culvert တစ်စင်းနှင့် အခြား လုပ်ငန်းတစ်ခုတို့အား ဆောင်ရွက်လျက် ရှိသည့်အပြင် မွန်ပြည်နယ်ရှိ ကျေးလက် နေပြည်သူလူထုအကျိုးအတွက် အဓိက လမ်းမကြီးများ၊ မြို့များသို့ ဆက်သွယ် သွားလာနိုင်သည့် ကျေးလက်လမ်းများ အား Pilot Project လုပ်ငန်းအဖြစ် ဆောင်ရွက်လျက်ရှိသည်။

ပြည်နယ် ကျေးလက်လမ်းဖွံ့ဖြိုးရေး ဦးစီးဌာန၏ Pilot Project လုပ်ငန်း အဖြစ် မော်လမြိုင်ခရိုင် သံဖြူဇရပ် မြို့နယ် သံဖြူဇရပ် - ပ-က - ကရပွဲ - ဝဲ ကလောင် - အံခဲ - ကော့လေး - ထင်းရှူး - ကျောင်းရွာ - အနင်းကျေးရွာချင်းဆက် လမ်း ၂၆/၅ မိုင်ကို ကတ္တရာလမ်း၊ ကတ္တရာထပ်ပိုးလွှာ၊ မြေသားတာပေါင် ချဲ့ခြင်းလုပ်ငန်းများကို ၂၀၁၇ - ၂၀၁၈ ဘဏ္ဍာနှစ်မှ ၂၀၂၀ - ၂၀၂၁ ဘဏ္ဍာနှစ် အထိ ခွင့်ပြုရန်ပုံငွေစုစုပေါင်းမှာ ၄၄၀၃ ဒသမ ၂၉၆ သန်း သုံးစွဲခဲ့ပြီးဖြစ် သည်။

၂၀၂၀ - ၂၀၂၁ ဘဏ္ဍာနှစ်တွင် ကတ္တရာလမ်း ၃/၄ မိုင်၊ မြေသား တာပေါင်ချဲ့ခြင်း ၃/၀ မိုင်နှင့် လမ်းပေါ် ရှိ သပြေချောင်းအားဖြတ်ကူးမည့် အရှည်ပေ ၁၃၀ ရှိ ကွန်ကရစ်တံတား တစ်စင်းကို ဆောင်ရွက်လျက်ရှိရာ စီမံ ကိန်းတစ်ခုလုံး၏ပြီးစီးမှုမှာ ၉၅ ရာခိုင် နှုန်း ပြီးစီးမည်ဖြစ်သည်။

အဆိုပါ လမ်းပေါ်ရှိ ပေ ၁၀၀ ကျော် တံတားနှစ်စင်းအပါအဝင် စုစုပေါင်း တံတားခြောက်စင်း ဆောင်ရွက်ရန် ကျန်ရှိသေးမည်ဖြစ်ပြီး လာမည့် ၂၀၂၁- ၂၀၂၂ ဘဏ္ဍာနှစ်တွင် ဆက်လက် အကောင်အထည်ဖော် ဆောင်ရွက်သွား မည်ဖြစ်သည်။

အဆိုပါ သံဖြူဇရပ် - ပ-က - ကရပွဲ - ဝဲကလောင် - အံခဲ - ကော့လေး - ထင်းရှူး - ကျောင်းရွာ - အနင်း ကျေးရွာချင်းဆက်လမ်းသည် သံဖြူ

ဇရပ်နှင့် ရေးမြို့နယ်ရှိ ရေနက်ဆိပ်ကမ်း သို့သွားရာ နှစ်ကရင်လမ်းဆုံကို ချိတ်ဆက်ထားသော လမ်းဖြစ်ပြီး ယခင်က မြေသားတာပေါင်ချဲ့ရန်နှင့် အသစ်ထပ်ပိုးတည်ဆောက်ရန် လိုအပ် သော ကတ္တရာခင်းနှင့် လမ်းသစ် တည်ဆောက်ရန် လိုအပ်သော မြေသား လမ်းဖြစ်သည့်အတွက် သွားလာ ရန် ခက်ခဲကြမ်းတမ်းသောလမ်းဖြစ် သည်။

**ကတ္တရာလမ်းအဖြစ် အကောင်အထည်ဖော်**

ထို့ကြောင့် လမ်းအား ဒေသခံပြည်သူ များ သွားလာရေး လွယ်ကူအဆင်ပြေစေ ရန်အတွက် ရာသီမရွေး သွားလာနိုင် သော ကတ္တရာလမ်းအဖြစ် အကောင် အထည်ဖော် ဆောင်ရွက်ပေးနိုင်ခဲ့သဖြင့် ရရှိသည့် အကျိုးရလဒ်များမှာ ဒေသခံ ပြည်သူများနှင့် ဥယျာဉ်ခြံမြေလုပ်ငန်း လုပ်ကိုင်သူတို့အတွက် ပညာရေး၊ စီးပွားရေး၊ လူမှုရေး၊ ကျန်းမာရေးကိစ္စ များတွင် လွယ်ကူလျင်မြန်စွာ ဖြတ်သန်းသွားလာနိုင်သည်။ သံဖြူဇရပ်

မြို့နယ်သာမက ရေးမြို့နယ်အတွက် အသုံးဝင်သော လမ်းတစ်လမ်းဖြစ် သည်။

ပ-ဆားကွင်း၏အဓိကအားထားအသုံး ပြုသည့် လမ်းမကြီးဖြစ်ပြီး ယင်းလမ်းပေါ် ရှိ ကျေးရွာ ၂၈ ရွာ၊ အိမ်ခြေ ၁၈၃၈၁ အိမ် နှင့် လူဦးရေ ၁၀၉၄၄၇ ဦး၏ ကုန်စည် စီးဆင်းမှုအတွက် များစွာအထောက်အကူ ပြုသောလမ်းဖြစ်သည်။ ၎င်းလမ်းသည် မြိတ်လမ်းမကြီးနှင့် ချိတ်ဆက်ထားသည့် လမ်းတစ်လမ်းလည်းဖြစ်သည်။

မွန်ပြည်နယ် သထုံခရိုင် ပေါင်မြို့နယ်ရှိ ကျုံဟော် - ရာမဆိပ်တံတားသည် Class (A) လမ်းအမျိုးအစားဖြစ်သော ဖြူဘာ - သဲကုန်း - ညောင်ကုန်းကြီး - မြလေး ချောင် - ရင်းငြိမ် (မြောက်) လမ်း မိုင်တိုင် ၄/၆ မိုင်နှင့် ၄/၇ မိုင်ကြားတွင် တည်ရှိ သောတံတားဖြစ်ပြီး ရာမဆိပ်တံတား နေရာသည် ရှေးယခင်က ကူးတို့ဆိပ် ဖြစ်သည်။

ကျုံဟော် - ရာမဆိပ် သံကူကွန်ကရစ် တံတားသည် ဖြူဘာ - သဲကုန်း - ညောင်ကုန်းကြီး - မြလေးချောင် - ရင်းငြိမ်

(မြောက်) လမ်းစုစုပေါင်း ၁၈/၄ မိုင်ပေါ် ရှိပြီး ရန်ကုန် - မော်လမြိုင်လမ်းမကြီး၏ မိုင်တိုင် ၁၆၃/၄ - ၁၆၃/၅ နှင့် ဆက်သွယ် ထားသည့် အရေးပါသော တံတား တစ်စင်းဖြစ်သည့်အတွက် ပြည်နယ် ကျေးလက်လမ်း ဖွံ့ဖြိုးရေးဦးစီးဌာန မှ ၂၀၁၈ - ၂၀၁၉ ဘဏ္ဍာနှစ်နှင့် ၂၀၁၉ - ၂၀၂၀ ဘဏ္ဍာနှစ်တို့တွင် ပြည်ထောင်စု/ ပြည်နယ်ရန်ပုံငွေကျပ် စုစုပေါင်း ၁၄၂၂ ဒသမ ၀၀၀ သန်းဖြင့် အသစ်ပြန်လည် တည်ဆောက်ပေးခဲ့သည်။

အဆိုပါတံတားသည် ဒေသခံပြည်သူ များ၏ လယ်ယာထွက်ကုန်များ ရောင်းဝယ် ဖောက်ကားရန်အတွက် ရာသီမရွေး လွယ်ကူလျင်မြန်စွာ ဖြတ်သန်း သွားလာနိုင်မည်ဖြစ်ပြီး ကျေးရွာ ၁၅ ရွာ၊ အိမ်ခြေ ၂၄၉၆ အိမ်၊ လူဦးရေ ၁၆၁၄၄ ဦးအား အကျိုးပြုသော တံတားတစ်စင်းဖြစ်သည်။

မွန်ပြည်နယ် ကျေးလက်လမ်းဖွံ့ဖြိုး ရေးဦးစီးဌာနမှ ကျေးလက်ပြည်သူတို့ အတွက် ဘဏ္ဍာငွေသုံးစွဲမှုမှာ ၂၀၁၇ - ၂၀၁၈ ဘဏ္ဍာနှစ်တွင် ပြည်ထောင်စုနှင့် ပြည်နယ်ရန်ပုံငွေမှ ငွေကျပ် ၃၃၉၅ ဒသမ ၅၅၃ သန်း၊ ၂၀၁၈ - ၂၀၁၉ (၆-လ) ဘဏ္ဍာနှစ်တွင် ပြည်ထောင်စု နှင့် ပြည်နယ်ရန်ပုံငွေမှ ငွေကျပ် ၂၂၅၀ ဒသမ ၀၅၅ သန်း၊ ၂၀၁၈ - ၂၀၁၉ (၁၂-လ) ဘဏ္ဍာနှစ်တွင် ပြည်ထောင်စု နှင့် ပြည်နယ်ရန်ပုံငွေမှ ငွေကျပ် ၁၃၈၅ ဒသမ ၈၃၆ သန်း၊ ၂၀၁၉ - ၂၀၂၀ ဘဏ္ဍာနှစ်တွင် ပြည်ထောင်စု လမ်းရန် ပုံငွေမှ ငွေကျပ် ၁၅၆၅ ဒသမ ၆၂၉ သန်း၊ ၂၀၁၉ - ၂၀၂၀ ဘဏ္ဍာနှစ်တွင် တံတား ရန်ပုံငွေ (ပြည်ထောင်စု) မှ ငွေကျပ် ၁၁၁၈ ဒသမ ၂၀၀ သန်း၊ ၂၀၁၉ - ၂၀၂၀ ဘဏ္ဍာနှစ်တွင် လမ်းရန်ပုံငွေ (ပြည်နယ်) မှ ငွေကျပ် (၁၃၅၆၄ ဒသမ ၁၂၅၅) သန်း၊ ၂၀၁၉ - ၂၀၂၀ ဘဏ္ဍာရေးနှစ်တွင် တံတားရန်ပုံငွေ (ပြည်နယ်) မှ ငွေကျပ် ၂၇၇၇ ဒသမ ၁၇၀ သန်း၊ ၂၀၂၀ - ၂၀၂၁ ဘဏ္ဍာနှစ်တွင် လမ်းရန်ပုံငွေ စာမျက်နှာ ၉ သို့ ☆



ကျုံဟော်မြို့နယ် ဖန့် - ကျွဲခြံကုန်း ကျေးရွာချင်းဆက် ကတ္တရာလမ်းကို တွေ့ရစဉ်။



□ ကျောပိုးမှ

၃။ ကုလသမဂ္ဂနှင့် ကမ္ဘာ့နိုင်ငံများကလည်း နိုင်ငံတော်စီမံအုပ်ချုပ်ရေးကောင်စီအား မြန်မာနိုင်ငံ၏ တရားဝင်အစိုးရအဖြစ် အသိအမှတ်ပြုထားပြီးဖြစ်ပါသည်။

၄။ နိုင်ငံခြားသတင်းဌာနအချို့က ကမ္ဘာ့ပြည်သူများကို သတင်းမှားများချပြပြီး ပြည်သူများအား သတင်းအဆိပ်သင့်အောင်၊ နိုင်ငံပျက်စီးရာ ပျက်စီးခြင်းများ ဖြစ်ပေါ်အောင် တိကျသောချမှတ်မှုမရှိသော သတင်းများကို ကိုးကားချဲ့ကား ရေးသားဖော်ပြနေမည့်အစား သတင်းမီဒီယာကျင့်ဝတ်နှင့်အညီ ရေးသား ဖော်ပြကြရန် အထူးလိုအပ်ပါသည်။

၅။ နိုင်ငံတော်အစိုးရကလည်း သတင်းစီးဆင်းမှု မှန်ကန်မြန်ဆန်စေရေးအတွက် သတင်းစာရှင်းလင်း

ပွဲများပြုလုပ်ခြင်း၊ သတင်းမေးမြန်းမှုများအား မှန်ကန်မြန်ဆန်စွာ ဖြေကြားခြင်းများ အလေးထားဆောင်ရွက် လျက်ရှိပါသည်။

၆။ နိုင်ငံတော်အစိုးရအား နိုင်ငံခြားသတင်းဌာနအချို့က military council/ military junta / junta ဟု သုံးနှုန်းနေမှုများကို နောင်တွင် သုံးစွဲမှုမပြုလုပ်ရန်၊ သတင်းမှားများကို ကိုးကားချဲ့ကားရေးသားခြင်းများ မပြုလုပ်ရန်နှင့် အသုံးအနှုန်း လွဲမှားသုံးစွဲခြင်း၊ သတင်းမှားများ ကိုးကားချဲ့ကားရေးသားခြင်း၊ သတင်းမှား များ ဖြန့်ဝေခြင်းများ ပြုလုပ်ပါက တည်ဆဲဥပဒေများအရ အရေးယူဆောင်ရွက်သွားမည်ဖြစ်ကြောင်း အသိပေးကြေညာအပ်ပါသည်။

ပြန်ကြားရေးဝန်ကြီးဌာန

⊗ စစ်တောင်းမြစ်ကူးမှ

တူးဖော်နေတဲ့ စက်ယန္တရားတွေ ပြတ်ကျတာတွေရှိတယ်။ အဲဒီအတွက် ရေငုပ်သမားတွေခေါ်ပြီး သစ်တုံးတွေကို ခက်ခက်ခဲခဲဖယ်ရှားခဲ့ရပါတယ်။ ကျွန်တော်တို့ လုပ်ငန်းခွင်မှာ ကျန်းမာရေးနဲ့ အားကစားဝန်ကြီးဌာန က ချမှတ်ထားတဲ့ ကိုဗစ်-၁၉ ကာကွယ်၊ ထိန်းချုပ်ရေး စည်းမျဉ်း၊ စည်းကမ်းချက်တွေနဲ့အညီ သတ်မှတ်တဲ့ကာလအတွင်း အပြီး တည်ဆောက်သွားနိုင်အောင် တည်ဆောက်ရေးလုပ်ငန်းတွေကို အချိန် နဲ့တစ်ပြေးညီ ဆောင်ရွက်နေပါတယ်” ဟု ပြောသည်။

ယခုတည်ဆောက်နေသည့် မြစ်မီးရောင်မေတ္တာပေါင်းကူးတံတား ကို ငွေကျပ်သန်း ၃၃၀၀ အကုန်ကျခံ၍ တံတားဦးစီးဌာန တံတားအထူး အဖွဲ့ (၆) က တာဝန်ယူတည်ဆောက်လျက်ရှိပြီး တံတားအရှည် ပေ ၁၂၀၀ ၊ ယာဉ်သွားလမ်း အကျယ်ပေ ၂၀ ၊ ယာဉ်တစ်စီးချင်းခံနိုင်ဝန် တန် ၆၀ ရှိကာ နှစ်လမ်းမောင်း သံကူကွန်ကရစ် တံတားအမျိုးအစား ဖြစ်ကြောင်း သိရသည်။

“ကျွန်တော်တို့ တံတားဦးစီးဌာနက အခုဘဏ္ဍာနှစ်မှာ ပြည်ထောင်စုရန်ပုံငွေ၊ တိုင်းဒေသကြီးနဲ့ ပြည်နယ်တွေက အပ်နှံတဲ့ ရန်ပုံငွေတွေနဲ့ ပေ ၅၀ အထက် တံတားကြီး၊ ငယ်ပေါင်း ၂၀၇ စင်း တည်ဆောက်နေပါတယ်။ နေပြည်တော်ကောင်စီနယ်မြေအတွင်း တည်ဆောက်နေတဲ့ စစ်တောင်းမြစ်ကူးတံတားက ပေ ၁၂၀၀ ရှိတဲ့ တံတားတစ်စင်း ဖြစ်ပါတယ်။ ဒီတံတားသစ်ကြီးမပြီးခင် သစ်သား တံတားပေါ်က နေ့စဉ်ဖြတ်သန်းသွားလာနေကြတဲ့ ပြည်သူတွေရဲ့ သွားလာမှုအဆင်ပြေအောင် စောင့်ကြည့်ကူညီနေပါတယ်။ တံတား အသုံးပြုမယ့်ပြည်သူတွေဟာ တံတားဦးစီးဌာနရဲ့ Customer တွေ ဖြစ်တဲ့အတွက် တံတားသစ်ကြီးတည်ဆောက်နေတဲ့ ကာလမှာ သစ်သားတံတားကို အသုံးပြုနေရတဲ့အတွက် ဒီတံတား ကောင်းမွန် ရေးကိုလည်း အမြဲပြတ်စောင့်ကြည့် ဆောင်ရွက်ပေးနေပါတယ်” ဟု ဆောက်လုပ်ရေးဝန်ကြီးဌာန တံတားဦးစီးဌာနမှ အင်ဂျင်နီယာချုပ် ဦးဝင်းမင်းထွဋ်က ပြောသည်။

မြစ်မီးရောင်မေတ္တာပေါင်းကူးတံတားကို ၂၀၁၈ ခုနှစ် ဒီဇင်ဘာ ၁၄ ရက်တွင် စတင်တည်ဆောက်ခဲ့သည်။ ယခုဘဏ္ဍာနှစ်တွင် ဆောက်လုပ်ရေးဝန်ကြီးဌာန တံတားဦးစီးဌာနက တစ်နိုင်ငံလုံးတွင် တည်ဆောက်ပြီး၊ တည်ဆောက်ဆဲပေ ၁၀၀၀ အထက် တံတား ၃၁ စင်း ရှိပြီး မြစ်မီးရောင်မေတ္တာပေါင်းကူးတံတားသည် စစ်တောင်းမြစ်ပေါ်တွင် တည်ဆောက်သည့် ၁၀ စင်းမြောက်တံတားဖြစ်ကြောင်း သိရသည်။

မြစ်မီးရောင်မေတ္တာပေါင်းကူးတံတား တည်ဆောက်ပြီးစီးပါက စစ်တောင်းမြစ် အရှေ့ဘက်ခြမ်းရှိ ကျေးရွာများသည် ပြည်ထောင်စု နယ်မြေ လယ်ဝေးမြို့နှင့် ဆက်စပ်သွားမည်ဖြစ်သည်။ စစ်တောင်းမြစ် အနောက်ဘက်ခြမ်းရှိကျေးရွာများသည် ရှမ်းပြည်နယ်နှင့် ကယား ပြည်နယ်သို့ ခရီးသွားလာမှု လွယ်ကူလျင်မြန်ကာ အဆိုပါကျေးရွာများမှ ပြည်သူများ၏ လူမှုရေး၊ စီးပွားရေး၊ ကျန်းမာရေးနှင့် ပညာရေးတို့ သည်လည်း ဖွံ့ဖြိုးတိုးတက်လာမည် ဖြစ်သည်။

သတင်း - ဟိန်းမင်းစိုး၊ ဓာတ်ပုံ - SKK

**ရန်ကုန်တက္ကသိုလ် နှစ်(၁၀၀)ပြည့်အထိမ်းအမှတ် ဂုဏ်ပြုဆောင်ပေးပါမည့်(၃)စာအုပ် ဝယ်ယူရရှိနိုင်**

ရန်ကုန်တက္ကသိုလ်ကြီး၏ ကြီးမြတ်သည့် သမိုင်းကြောင်းများနှင့် ကြီးမားသည့် အောင်အလာများကို ပြည်သူများ သိစားသိမြင်နိုင်စေရန်အတွက် စာပေပညာရှင် ဝါသနာရှင်အသီးသီးက မြန်မာ့အလင်းနှင့် ကြေးမုံသတင်းစာများတွင် ထုတ်ဖော် ရေးသားခဲ့ကြပါသည်။

အဆိုပါ ဆောင်းပါးများကို တစ်စုတစ်စည်းတည်း စုစည်း၍ “ရန်ကုန် တက္ကသိုလ် နှစ်(၁၀၀)ပြည့်အထိမ်းအမှတ် ဂုဏ်ပြုဆောင်ပေးပါမည့်(၃) စာအုပ်အဖြစ် မြန်ကြားရေးနှင့်ပြည်သူ့ဆက်ဆံရေးဦးစီးဌာနက စီစဉ်ထုတ်ဝေခဲ့ပါသည်။

ဤစာအုပ်တွင် ရှေးအစဉ်အဆက်မှ ယနေ့ထက်တိုင် အချေမတူမည့် တန်ဖိုးထား၊ တာဝန်ယူမှုရှိသော ရန်ကုန်တက္ကသိုလ်ကြီး၏ သမိုင်းအဖြစ်အပျက်များ၊ ရန်ကုန် တက္ကသိုလ် ကျောင်းသား၊ ကျောင်းသူများ၏ ကြည်နူးနူး၊ လွမ်းဆွတ်ဆွတ် ဘဝ မြတ်သန့်မှုအတွေ့အကြုံများကို ရေးသားဖော်ပြထားသည့် ဆောင်းပါးပေါင်း ၅၄ ပုဒ် ကို စုစည်းဖော်ပြထားပါသည်။

**ဝယ်ယူရရှိနိုင်သည့် နေရာများ**

- ရန်ကင်း(၇)၊ မြန်ကြားရေးနှင့်ပြည်သူ့ဆက်ဆံရေးဦးစီးဌာန၊ ပြန်ကြားရေးဝန်ကြီးဌာန၊ နေပြည်တော်၊ နန်း - ၀၆၇ ၁၄၁ ၂၃၄၁
- ယုတ်လုပ်ရေးဌာန၊ မြန်ကြားရေးနှင့်ပြည်သူ့ဆက်ဆံရေးဦးစီးဌာန၊ အမှတ်(၂)၊ သိမ်ဖြူလမ်း၊ နယ်တံတားလမ်း၊ နန်း - ၀၀၈ ၅၀၁ ၁၅၃၁
- အမြို့မြို့ အနယ်နယ်ရှိ မြန်ကြားရေးနှင့်ပြည်သူ့ဆက်ဆံရေးဦးစီးဌာနခွဲများ
- စာပေဝိမာန်စာအုပ်အရောင်းဆိုင်များ၊ သတင်းနှင့်စာနယ်ဇင်းလုပ်ငန်း၊ စာအုပ်အရောင်းဆိုင်

**ရောင်းချေး ၅၀၀၀ ကျပ်**

**မူးယစ်ဆေးဝါးအန္တရာယ်တားဆီးကာကွယ်ရေး အသိပညာပေးစကားပိုင်းကျင်းပ**

ရန်ကုန် ဇွန် ၂၉  
ရန်ကုန် မြောက်ပိုင်းခရိုင် ပြန်ကြားရေးနှင့်ပြည်သူ့ဆက်ဆံ ရေးဦးစီးဌာန (အင်းစိန်)က ကြီးမှူး၍ မူးယစ်ဆေးဝါး အန္တရာယ် တားဆီးကာကွယ် ရေး အသိပညာပေးစကားပိုင်းကို ယမန်နေ့ မွန်းလွဲ ၁ နာရီတွင် အဆိုပါရုံးရှိ လူထုအခြေပြု ဗဟိုဌာန အစည်းအဝေးခန်းမ၌ ကျင်းပသည်။

အဆိုပါအသိပညာပေး စကား ပိုင်းကို ဦးဆောင်ဆွေးနွေးသူ အဖြစ် ခရိုင်ဦးစီးအရာရှိ ဒေါ်အေး အေးခိုင်က ဆောင်ရွက်ပြီး ပါဝင် ဆွေးနွေးသူများအဖြစ် မြန်မာ နိုင်ငံ မူးယစ်ဆေးဝါး ဆန့်ကျင်ရေး အသင်း (အင်းစိန်မြို့နယ်) ဥက္ကဋ္ဌ ဦးဘိုကြည် (ဒေါက်တာ



ဗိုလ်သံမဏိ-တောင်တွင်းကြီး)နှင့် တတ်သည့် ရောဂါများနှင့် မူးယစ် ဆေးဝါး စိုက်ပျိုးထုတ်လုပ် ရောင်း ဈေးနေ ဦးကြည်စိုး (ရွှေညောင် တုန်း-ကြည်စိုး) တို့က မူးယစ် ဆေးဝါးအန္တရာယ် တားဆီး ကာကွယ်ရေးအတွက် “မူးယစ် ဆေးဝါးသမိုင်းကြောင်း၊ မူးယစ် ဆေးဝါးအမျိုးအစားများ၊ မူးယစ် ဆေးဝါးသုံးစွဲမှုကြောင့် ဖြစ်ပေါ်

**မုဒုံမြို့နယ်၌ မိုးရာသီသစ်ပင် စိုက်ပျိုးပွဲ ကျင်းပ**

မုဒုံ ဇွန် ၂၉  
မွန်ပြည်နယ် မုဒုံမြို့နယ်တွင် ဇူလိုင်လ ၃ ရက်တွင် ကျရောက် မည့် (၉၉)ကြိမ်မြောက် အပြည် ပြည်ဆိုင်ရာ သမဝါယမနေ့ကို ကြိုဆို ဂုဏ်ပြုသောအားဖြင့် မိုးရာသီ သစ်ပင်စိုက်ပျိုးပွဲ အခမ်း အနားကို ယနေ့ နံနက် ၉ နာရီတွင် မုဒုံမြို့နယ် သမဝါယမအသင်းစု လီမိတက် စိုက်ပျိုးရေးခြံတွင် ဧက ၅၀ မန်ဂျန်ရှားနှစ်ရည်ပင် ၂၅၀၀ စိုက်ပျိုးခဲ့သည်။

**စုပေါင်း၍ စိုက်ပျိုးခဲ့**  
အဆိုပါ သစ်ပင်စိုက်ပျိုးပွဲ အခမ်းအနားကို ပြည်နယ် သမဝါယမဦးစီးဌာန ဒုတိယ ညွှန်ကြားရေးမှူး ဦးအောင်မော်၊ ပြည်နယ်သမဝါယမအသင်းစုချုပ် ဥက္ကဋ္ဌ ဦးစိုးတင့်နှင့် တွဲဖက်အတွင်း ရေးမှူး ဦးဟိန်းမင်းမြတ်၊ မြို့နယ် သမဝါယမဦးစီးဌာန ဦးစီးအရာရှိ ဦးအောင်ကျော်ထက်နှင့် ဝန်ထမ်း များ၊ မြို့နယ်သမဝါယမအသင်း စုလီမိတက်ဥက္ကဋ္ဌ ဒေါ်စိုးစိုးအေး နှင့်အမှုဆောင်များ၊ အခြေခံ သမဝါယမအသင်းများမှ အမှု ဆောင်များ စုပေါင်း၍ စိုက်ပျိုးခဲ့ ကြောင်း သိရသည်။

သတင်းစဉ်

★ **စာမျက်နှာ ၈ မှ**  
လမ်းရန်ပုံငွေ(ပြည်ထောင်စု) မှ ငွေ ကျပ် ၁၅၉၃ ဒသမ ၅၂၆ သန်း၊ ၂၀၂၀- ၂၀၂၁ ဘဏ္ဍာနှစ်တွင် တံတားရန်ပုံငွေ (ပြည်ထောင်စု)မှ ငွေကျပ် ၄၂၀ ဒသမ ၀၀၀ သန်း၊ ၂၀၂၀ - ၂၀၂၁ ဘဏ္ဍာနှစ် တွင်လမ်းရန်ပုံငွေ (ပြည်နယ်)မှ ငွေကျပ် ၁၃၇၁၀ ဒသမ ၄၇၂၁ သန်း၊ ၂၀၂၀ - ၂၀၂၁ ဘဏ္ဍာနှစ်တွင် တံတားရန်ပုံ ငွေ (ပြည်နယ်)မှ ငွေကျပ်၂၉၇၂ ဒသမ ၇၆၂ သန်းတို့ကို အသီးသီးသုံးစွဲခဲ့သည်။

**မဟာဗျူဟာရည်မှန်းချက်**  
အချုပ်အားဖြင့် မွန်ပြည်နယ် ကျေးလက်လမ်း ဖွံ့ဖြိုးရေးဦးစီးဌာန သည် မိမိတို့ဦးစီးဌာန၏ မဟာဗျူဟာ ရည်မှန်းချက်ဖြစ်သော ၂၀၃၀ ပြည့်နှစ်၌

ချမ်းမြေ့မောင်

**မြန်မာတစ်ပြည်လုံးရှိကျေးရွာများ၏ ၈၀ ရာခိုင်နှုန်းနှင့် ကျေးလက် လူဦးရေ ၉၀ ရာခိုင်နှုန်းကို ရာသီမရွေးသွားလာနိုင်သော ကျေးလက် လမ်းများ အသုံးပြုနိုင်ရန်နှင့် မြန်မာနိုင်ငံရှိ ကျေးရွာများ၌ လူဦးရေ ၁၀၀၀ နှင့်အထက်ရှိ ကျေးရွာများကို ၂၀၂၀ ပြည့်နှစ်တွင်လည်းကောင်း၊ လူဦးရေ ၅၀၀ နှင့်အထက်ရှိ ကျေးရွာအားလုံး၏ ၉၅ ရာခိုင်နှုန်းနှင့် လူဦးရေ ၂၅၀ အောက်ရှိ ကျေးရွာအားလုံး၏ ၅၀ ရာခိုင်နှုန်းတို့အား ၂၀၂၅ ခုနှစ်တွင် ရာသီမရွေးသွားလာနိုင်သောလမ်းများ ဆောင်ရွက် ပေးရန်စီစဉ်ထား။**

# ကောင်းစွာ ရှင်သန်ချင်သေးတယ်ဆိုရင် . . .

ကမ္ဘာပေါ်က နိုင်ငံအတော်များများ လက်ခံကျင့်သုံးနေတဲ့ ဒီမိုကရေစီစနစ်ကို ကျွန်တော်တို့နိုင်ငံလည်း လိုက်ပါကျင့်သုံးနေပါတယ်။ လွတ်လပ်ခြင်း၊ ညီမျှခြင်း၊ တရားမျှတခြင်းနဲ့ ပြည်သူ့ဆန္ဒကို ဦးစားပေးခြင်းစတာတွေဟာ ပြည်သူ့အားလုံးရဲ့ ကောင်းကျိုးကို ဆောင်ကြဉ်းပေးနိုင်တဲ့ ဒီမိုကရေစီစနစ်တွေလို့ ဆိုပါတယ်။ မြန်မာနိုင်ငံမှာ ဒီမိုကရေစီအသွင်ကူးပြောင်းရေးကို ၂၀၁၀ မှာစတင်တဲ့ ပထမငါးနှစ် သက်တမ်းနဲ့ ၂၀၁၅ မှာစတင်တဲ့ ဒုတိယငါးနှစ် သက်တမ်းတွေအတွင်းမှာ ဒီမိုကရေစီအခွင့်အရေးတွေ ထူးထူးခြားခြားရလာပေမယ့် ပြည်သူတွေ အတွက် အကျိုးစီးပွားကတော့ ထိထိရောက်ရောက် ဖြစ်မလာဘူးလို့ ဆိုချင်ပါတယ်။

**အလုံးစုံဖျက်ဆီးရေး**  
အဲဒီတော့ စနစ်က အဓိကလား၊ ပြည်သူတွေ ရဲ့ဘဝက အဓိကလားဆိုတာ မေးခွန်းထုတ်စရာဖြစ် လာပါတယ်။ ပြည်သူတွေရဲ့ဘဝတွေ မပြည့်စုံသရွေ့၊ နိုင်ငံရေးမှာ မရိုးသားသရွေ့ ရွေးကောက်ပွဲတွေလုပ် ပြီး ဒီမိုကရေစီလမ်းကြောင်းပေါ် တက်လိုက် ပြန်ဆင်းလိုက်နဲ့ တစ်လှည့်စီဖြစ်နေမှာ သေချာပါ တယ်။ ဒီမိုကရေစီမူမမှန်တာ၊ တိုင်းပြည်ဆင်းရဲတာ ဟာ စစ်အာဏာရှင်ကြောင့် မဟုတ်ပါဘူး။ အာရှမှာ တိုးတက်နေတဲ့ အာဏာရှင်နိုင်ငံတွေ ရှိပါတယ်။ ဒီမိုကရေစီပါလို့ ကြွေးကြော်ခဲ့တဲ့ NLD လက်ထက်မှာတော့ တိုးတက်ခဲ့ပါသလား။ လွဲချော်တဲ့ စီးပွားရေးစနစ်တွေ၊ လက်ဝဲစာပိုင်းစနစ်တွေ၊ လစ်ဘရယ် ဘာသာစုံတန်းတူမှုတွေ၊ ဘာသာခြား လူမျိုးခြားပြဿနာတွေ၊ ကိုဗစ်အကြောင်းပြ စည်းရုံးမှုတွေ၊ ရွေးကောက်ပွဲမသမာမှုတွေ၊ တစ်ပါတီအာဏာရှင်ဖြစ်ရေး ကြိုးပမ်းမှုတွေကနေ နောက်ဆုံးဖြစ်လာတော့ အလုံးစုံဖျက်ဆီးရေး လမ်းခင်းလိုက်တာတွေကို တွေ့နေရပါတယ်။

**စစ်မှန်တဲ့ဒီမိုကရေစီ**  
ဒီမိုကရေစီစနစ်နဲ့ သွားနေပြီး ပြည်သူတွေ ဆင်းရဲတွင်းနက်နေတဲ့ နိုင်ငံတွေအများကြီးရှိပါ တယ်။ မြန်မာနိုင်ငံက လိုချင်တာက ပြည်သူတွေ မပူမပင်မကြောင့်မကြ ၀၀လင်လင်နေနိုင်တဲ့ ဒီမိုကရေစီကို လိုချင်တာပါ။ မှန်ကန်တိုးတက်တဲ့ နိုင်ငံရေးစနစ်ကို မတည်ဆောက်နိုင်ဘဲ ပြည်သူတွေ စိတ်ဝမ်းကွဲတဲ့ အလုံးစုံဖျက်ဆီးတဲ့ ဒီမိုကရေစီကို မလိုချင်ပါဘူး။ အဓိကကတော့ ပြည်သူတွေ အေးအေးချမ်းချမ်းနဲ့ ထမင်းဝဝစားနိုင်ဖို့ စီးပွားရေး ကောင်းဖို့ အရေးကြီးပါတယ်။ ခိုင်မာတောင့်တင်းတဲ့ စီးပွားရေးကို သွားမယ်ဆိုရင် လျှပ်စစ်မီး၊ စမတ် ကတ်ပုံတင်၊ အီလက်ထရွန်နစ် ငွေပေးချေမှုစနစ် နဲ့ e-Government စနစ်တွေ အားကောင်းလာဖို့ အရေးကြီးပါတယ်။ e-Government တွေကောင်း လာရင် အင်တာနက်စားမှုတွေလည်း လျော့နည်း သွားမှာဖြစ်ပါတယ်။

**အချင်းချင်းရန်တိုက်**  
ယခု CDM ကောင်းမှုကြောင့် ငွေသားကို ငွေတင်အသုံးပြုမှု အခက်အခဲရှိတာကို အကြောင်းပြု ပြီး အီလက်ထရွန်နစ်ငွေချေမှုစနစ်ကို တွန်းတင်ပေး လိုက်သလိုဖြစ်လာပါတယ်။ ငွေကိုမကိုင်နိုင်တော့ ငွေတန်ဖိုးရှိလာပါတယ်။ ငွေကြေးဈေးကွက် တည်ငြိမ်သွားတဲ့ သဘောရှိလာပါတယ်။ အဆိုးထဲ က အကောင်းလိုပြောရမှာ ဖြစ်ပါတယ်။ တကယ် တော့ ပြည်သူတွေအများစုဟာ အေးအေးချမ်းချမ်း နေထိုင်လုပ်ကိုင် စားသောက်နိုင်ရင် ဘယ်စနစ်ပဲဖြစ် ဖြစ်၊ ဘယ်သူ့အုပ်ချုပ်တာပဲဖြစ်ဖြစ် လက်ခံကြမှာ ဖြစ်ပါတယ်။

**မြို့ပေါ်က မိဘအိမ်မှာ ပေါ်ကြော့နေခဲ့တဲ့ လူငယ်တွေ၊ ခြေမွေးမီးမလောင်၊ လက်မွေးမီးမလောင်နေခဲ့တဲ့ လူငယ်လေးတွေ တောထဲမှာ ထမင်းမချက်စားနိုင်လို့ ကြုံရာ၊ ကျွေးရာအစားအစာတွေစားရလို့ အဆင်မပြေဖြစ်ကြလို့ တိုင်းရင်းသားတွေက ပြစ်တင်၊ ပြက်ရယ်ပြုကြတာတွေကို ကြားခဲ့ပြီးပါပြီ။ အခုလည်း ၂၀၂၁ ပါရောင့်လူသတ်ပွဲကိစ္စ ထပ်ကြားလိုက်ရတော့ အလွန်ပဲစိတ်မကောင်းဖြစ်ရပါတယ်။ မူလကတည်းက EAOs နယ်ထဲရောက်ရင် ဖြစ်လာနိုင်တာတွေကို ကိုယ့်ထက်အသိဉာဏ်ကြီးသူတွေ၊ အတွေ့ အကြုံရင့်ကျက်သူတွေက ပြောနေ၊ အသိပေးနေ၊ သတိပေးနေကြတာကို လက်မခံ၊ နားမထောင်။ အခုတော့ မဖြစ်သင့်တာတွေဖြစ်လာတဲ့အခါ ဝမ်းနည်းစိတ်မကောင်းတာ ကလွဲလို့ ဘာမှမတတ်နိုင်ပါဘူး။**

ဒါကိုသိထားတဲ့ နိုင်ငံရေးသမားတွေက ဒီမိုကရေစီအကြောင်းပြပြီး ပြည်သူလူထုအနေနဲ့ အများ/အမှန်ကို မခွဲခြားတတ်အောင် ဖန်တီးနိုင်ခဲ့ပါ တယ်။ ပြည်သူလူထုထောက်ခံမှုအား များများ စားစားရတော့ ဒီမိုကရေစီအာဏာရှင်စနစ်ကို ခိုင်ခိုင်မာမာကိုင်စွဲပါတယ်။ မကိုင်စွဲနိုင်တော့ ပြည်သူ့အချင်းချင်း ရန်တိုက်ပေးပါတယ်။  
**ငါနဲ့မတူငါ့ရန်သူ**  
NLD ဟာ အာဏာလက်လွှတ်လိုက်ရတာနဲ့ ဝန်းရံသူတွေ၊ အပေါင်းပါတီတွေ၊ ထောက်ခံသူတွေရဲ့ တွန်းအားတွေနဲ့ မြန်မာပြည်ဖျက်စီးမှုကို စတင် အကောင်အထည်ဖော်လာတာ မြင်တွေ့ရမှာဖြစ်ပါ တယ်။ ငြိမ်းချမ်းစွာဆန္ဒပြမှုမှ ဆူပူဆန္ဒပြမှု၊ ဆူပူ ဆန္ဒပြမှုမှ အကြမ်းဖက်တိုက်ခိုက်မှုအဆင့်အထိ တွန်းပို့ပေး ခဲ့ပါတယ်။ ရပ်ရွာတွေမှာ “ငါနဲ့မတူ ငါ့ရန်သူ” လို့ သတ်မှတ်တဲ့ အပြစ်မဲ့ပြည်သူတွေကို ရက်ရက် စက်စက်သတ်ဖြတ်ကြပါတယ်။ စာသင်ကျောင်း တွေ၊ အများပြည်သူဆိုင်ရာနေရာတွေ၊ အစိုးရ

အဆောက်အအုံတွေကို မီးရှို့ဖျက်ဆီးပါတယ်။ မြို့ပြ ကာကွယ်ရေးအမည်တပ်ပြီး GZ တွေကနေ PDF တွေဖြစ်လာပါတယ်။ ရွေးကောက်ပွဲအကြိုကာလက တည်းက အမှားတွေကို စတင်တွေ့နေပါရက်နဲ့ အမှန်မပြင်တာ၊ မသိသလို နေခဲ့တာဟာ မရိုးသား တာပါပဲ။  
**သွေးထိုးလှုံ့ဆော်**  
ယုတ်မာရက်စက် အကြံပက်စက်တဲ့ နိုင်ငံရေး သမားတွေဟာ အသိအမြင် ဗဟုသုတနဲ့ အသိတရား အားနည်းတဲ့ လူငယ်တွေ၊ စိတ်ခံစားလွယ်တဲ့ လူငယ် တွေ၊ တက်ကြွလူငယ်တွေကို အသုံးချခဲ့ပါတယ်။ လမ်းမှားပေါ်ကို တွန်းပို့ခဲ့ကြပါတယ်။ တိုင်းရင်းသား

## ဘမောင်တိုး

အဖမ်းခံရပြီး ဖော်ကောင်လုပ်တော့ နောက်ဆက်တွဲ အဖမ်းခံကြရတာတွေနဲ့ ဘဝပျက်မတတ်ဖြစ်ကြတဲ့ လူငယ်လူရွယ်လေးတွေကို မိဘချင်း၊ မိသားစုချင်း ကိုယ်ချင်းစာနာကြရမှာပါ။ ကိုယ့်သားသမီးလေးတွေ ဒီလိုဘဝဆိုးတွေမကြုံရဖို့ ဝန်းတားဆီးကာကွယ် ကြဖို့ မိကောင်းဖခင်တိုင်းရဲ့ တာဝန်တွေဖြစ်ကြပါ တယ်။ ထိန်းသိမ်းလို့မရတာဖြစ်ဖြစ်၊ အားပေး တာပဲဖြစ်ဖြစ် ကိုယ်ပြုတဲ့ ကိုယ်ပြန်ခံရတယ် ဆိုတဲ့ သဘောပါပဲ။ တော်လှန်ရေးသမားဆိုပြီး တပ်မတော်ကို စွန့်စွန့်စားစား တိုက်နေကြတာ မဟုတ်ပါဘူး။

**ပျက်စီးမှာသေချာ**  
ကျောင်းတွေကို ဗုံးခွဲ၊ မီးရှို့၊ ဆရာ ဆရာမတွေ၊ NLD ရဲ့ဆန့်ကျင်ဘက်တွေကို သတ်ဖြတ်၊ ရပ်ကွက် အုပ်ချုပ်ရေးမှူးတွေကို သတ်ဖြတ်၊ ရုံးတွေ၊ အများ ပြည်သူ့အဆောက်အအုံတွေကို မီးရှို့၊ ရဲတပ်ဖွဲ့ဝင်တွေ ကို အလစ်အပိုက်တိုက်ခိုက်သတ်ဖြတ် စတာတွေ ဟာ တော်လှန်ရေးတပ်သားလား၊ အကြမ်းဖက် သမားလားဆိုတာ ဘယ်သူမဆို ချင့်ချိန်နိုင်ကြမှာပါ။ ယနေ့ကာလမှာ အကြမ်းဖက်မှုတွေကို ထိထိရောက် ရောက်နှိမ်နင်းနေတာကို တွေ့ရမှာပါ။ မြို့တွင်း တိုက်ကွက်ဆိုပြီး ထပ်မံဖော်ဆောင်လာရင်တော့ မန္တလေးဖြစ်စဉ်က နမူနာပြထားတာကို အထူးသတိ ပြုဖို့လိုမှာ ဖြစ်ပါတယ်။ အကြမ်းဖက်သူတွေကို အားပေးမယ်၊ ကူညီမယ်ဆိုရင် အကြမ်းဖက်မှုဥပဒေ နဲ့ အရေးယူခံရမှာက နောက်မှာ လက်တွေ့ရင်ဆိုင်ရင် အသက်ခန္ဓာ၊ စည်းစိမ်ဥစ္စာပိုင်ဆိုင်မှုတွေ ပျက်စီး သွားမှာတော့ အရင်သေချာနေပါတယ်။

**ဇာတ်သိမ်းတိုက်ပွဲ**  
ပြည်တွင်းက GZ လေးတွေ၊ PDF လေးတွေ အန္တရာယ်တွင်းထဲကို ဆင်းနေရတဲ့အချိန်မှာ နိုင်ငံ ရေးသမားတွေနဲ့ အစွန့်ရောက်တွေက အေးရာ အေးကြောင်းနေနေတဲ့ လွတ်မြောက်နယ်မြေထဲက နေ ကလေးတွေကို သေတွင်းထဲ ထပ်မံဆင်းဖို့ လှုံ့ဆော်နေတာဟာ ရက်စက်ယုတ်မာရာကျလွန်းပါ တယ်။ ယခုဇွန်လ ၃၀ ရက်လကုန်ရင် မြို့သိမ်းတိုက်ပွဲ လို့ လှုံ့ဆော်နေတာကို တွေ့ရပြန်ပါတယ်။ တကယ့် မြို့သိမ်းတိုက်ပွဲလား၊ ရွာသိမ်းတိုက် ပွဲလားတော့ မသိပါ။ PDF လေးတွေ ဇာတ်သိမ်းတိုက်ပွဲကတော့ သေချာပါတယ်။ ပြောတဲ့အတိုင်း လုပ်နိုင်ရင်တော့ PDF တွေကို ခက်ခက်ခဲခဲ ရှာဖွေဖမ်းဆီးစရာမလို တော့ဘဲ တစ်ခါတည်းပွဲသိမ်းနိုင်မှာတော့ သေချာ နေပါတယ်။

**အညံ့ခံအလင်းဝင်**  
လက်ဝှေ့ပွဲတစ်ခုမှာ ကြိုးဝိုင်းထဲကိုဝင်မယ် ဆိုရင် လက်ရည်တူ ကိုယ်ရည်မကွာမှ ယှဉ်ပြိုင် ထိုးသတ်လိုရပါတယ်။ လက်ရည်မတူဘဲ ထိုးသတ် ရင်တော့ သေကျေဒဏ်ရာရမှာ သေချာပါတယ်။ ခါချည်ကောင်မာန်ကြီးပြီး တောင်ကြီးမြို့ဖို့ ဘယ်လို ပဲကြံကြံ အားမတန်ရင်တော့ မာန်လျှော့ရမှာဖြစ်ပါ တယ်။ လက်နက်စွဲကိုင်တော်လှန်ချင်တယ်ဆိုတဲ့ GZ လေးတွေ၊ PDF လေးတွေကို မိဘညီအစ်ကို မောင်နှမသမား ကိုယ်ချင်းစာနာလို့ အကြံပေးလိုပါ တယ်။ တောထဲမှာ EAOs တွေနဲ့ သင့်အောင်နေပြီး မြို့ပေါ်က ဗုံးခွဲတိုက်ခိုက်ဖို့ ပြန်လာတယ်ဆိုရင် လက်နက်ချ အညံ့ခံ အလင်းဝင်လိုက်ဖို့ပါပဲ။ စစ်သင်တန်းတက်ပြီး မြို့ပေါ်ကိုရောက်ပြီးသား လူငယ်လေးတွေလည်း အလားတူပါပဲ။ မိမိတို့ဘဝ တွေ၊ အသက်တွေ ကောင်းစွာရှင်သန်နေချင်သေး တယ်ဆိုရင် လမ်းမှားပေါ်ကနေ လမ်းမှန်ပေါ်ကို တက်လာဖို့ ဖိတ်ခေါ်လိုပါတယ်။ ။

**ပြည်တွင်းက GZ လေးတွေ၊ PDF လေးတွေ အန္တရာယ်တွင်းထဲကို ဆင်းနေရတဲ့ အချိန်မှာ နိုင်ငံရေးသမားတွေနဲ့ အစွန့်ရောက်တွေက အေးရာအေးကြောင်းနေနေတဲ့ လွတ်မြောက်နယ်မြေထဲကနေ ကလေးတွေကို သေတွင်းထဲ ထပ်မံဆင်းဖို့ လှုံ့ဆော်နေတာ ဟာ ရက်စက်ယုတ်မာရာကျလွန်းပါတယ်။ ယခု ဇွန်လ ၃၀ ရက်လကုန်ရင် မြို့သိမ်းတိုက်ပွဲ လို့ လှုံ့ဆော်နေတာကို တွေ့ရပြန်ပါတယ်။ တကယ့်မြို့သိမ်းတိုက်ပွဲလား၊ ရွာသိမ်းတိုက် ပွဲလားတော့မသိပါ။ PDF လေးတွေ ဇာတ်သိမ်းတိုက်ပွဲကတော့ သေချာပါတယ်။ ပြောတဲ့အတိုင်း လုပ်နိုင်ရင်တော့ PDF တွေကို ခက်ခက်ခဲခဲ ရှာဖွေဖမ်းဆီးစရာမလို တော့ဘဲ တစ်ခါတည်း ပွဲသိမ်းနိုင်မှာတော့ သေချာနေပါတယ်။**

လက်နက်ကိုင် EAOs တွေ လက်ထဲအပ်ခဲ့ကြပါတယ်။ လူငယ်တွေဟာ တောထဲကိုသွားပြီး EAOs တွေဆီ မှာ မဖြစ်စလောက် စစ်သင်တန်းတွေ တက်ခဲ့ကြ ပါတယ်။ လည်ဝယ်တဲ့ နိုင်ငံရေးမသုတေသနတွေက ဗီဇမလိုဘဲ အမေရိကားကို ချက်ချင်းအရောက် သွားကြတယ်။ မသူတော်အချင်းချင်း သတင်း လွှေလွှေပေါင်းဖော်ကြပါတယ်။ GZ နဲ့ PDF လူငယ် လေးတွေကို သွေးထိုးလှုံ့ဆော်မြှောက်ပင့်ပေးပြီး သေတွင်းထဲဖြစ်ဖြစ်၊ ထောင်ထဲဖြစ်ဖြစ် တွန်းပို့ကြ ပါတယ်။ ဒါပေမယ့် အသိခေါက်ခက် အဝင်နက်တဲ့ GZ နဲ့ PDF လူငယ်တွေက သူတို့အချင်းချင်းကို ရန်မတိုက်ပေးပါနဲ့ဆိုပြီး မိုက်တွင်းဆက်နက်နေကြ ဆဲပါပဲ။  
**စိတ်မကောင်းဖြစ်**  
မြို့ပေါ်က မိဘအိမ်မှာ ပေါ်ကြော့နေခဲ့တဲ့ လူငယ်တွေ၊ ခြေမွေးမီးမလောင်၊ လက်မွေး မီးမလောင်နေခဲ့တဲ့ လူငယ်လေးတွေ တောထဲမှာ ထမင်းမချက်စားနိုင်လို့ ကြုံရာ၊ ကျွေးရာအစားအစာ တွေစားရလို့ အဆင်မပြေဖြစ်ကြလို့ တိုင်းရင်းသား တွေက ပြစ်တင်၊ ပြက်ရယ်ပြုကြတာတွေကို ကြားခဲ့ ပြီးပါပြီ။ အခုလည်း ၂၀၂၁ ပါရောင့်လူသတ်ပွဲကိစ္စ ထပ်ကြားလိုက်ရတော့ အလွန်ပဲစိတ်မကောင်းဖြစ်ရ ပါတယ်။ မူလကတည်းက EAOs နယ်ထဲရောက်ရင် ဖြစ်လာနိုင်တာတွေကို ကိုယ့်ထက်အသိဉာဏ်ကြီး သူတွေ၊ အတွေ့အကြုံ ရင့်ကျက်သူတွေက ပြောနေ၊ အသိပေးနေ၊ သတိပေးနေကြတာကိုလက်မခံ၊ နားမထောင်။ အခုတော့ မဖြစ်သင့်တာတွေဖြစ်လာ တဲ့အခါ ဝမ်းနည်းစိတ်မကောင်းတာကလွဲလို့ ဘာမှ မတတ်နိုင်ပါဘူး။  
**ကိုယ်ချင်းစာနာ**  
GZ လေးတွေ၊ PDF လေးတွေ တောထဲမှာ စစ်သင်တန်းတက်ပြီး မြို့ပေါ်ရောက်တော့ ကိုယ့်ဗုံး နဲ့ ကိုယ်ပြန်တဲ့ မရူမလှဖြစ်ကြတာ၊ အားမတန်ဘဲ မိုက်ရူးရလုပ်ကြတော့ ပစ်ခတ်ခံရ၊ အဖမ်းခံရတာ။

# အနုပညာရှင် ၂၄ ဦးအား ပုဒ်မ ၅၀၅-က ဖြင့် အမှုဖွင့်လှစ်ထားခြင်းမှ ရုပ်သိမ်းပေးလိုက်ကြောင်း သတင်းထုတ်ပြန်ချက်

၂၀၂၁ ခုနှစ် ဧပြီလ ၂ ရက်နေ့မှ မေလ ၁ ရက်နေ့ထိ CDM လှုပ်ရှားမှု များ၊ ဆူပူဆန္ဒပြမှုများနှင့် Facebook လူမှုကွန်ရက်မှတစ်ဆင့် လှုံ့ဆော်ရေးသားမှုများကြောင့် သဘင်၊ ဂီတ၊ ရုပ်ရှင်လောကမှ အနုပညာရှင်များအား ရာဇသတ်ကြီး ပုဒ်မ ၅၀၅-က ဖြင့် အမှုဖွင့် တရားစွဲဆိုကြောင်း ထုတ်ပြန်ကြေညာခဲ့ပါသည်။

အဆိုပါ အနုပညာရှင်များအနက် အောက်ဖော်ပြပါ အနုပညာရှင် ၂၄ ဦးတို့သည် ပြင်ပ ပယောဂတစ်စုံတစ်ရာကြောင့် အဆိုပါလှုပ်ရှား မှုများအား လုပ်ဆောင်ခဲ့ရသည်ဟု ယူဆရသဖြင့် ရာဇသတ်ကြီးပုဒ်မ ၅၀၅-က ဖြင့် အမှုဖွင့်တရားစွဲဆိုထားခြင်းမှ ရုပ်သိမ်းပေးလိုက်ကြောင်း ကြေညာအပ်ပါသည်။

- (၁) ဝါဆိုမိုးဦး
- (၂) ကျော်ကျော်နန္ဒ
- (၃) ဟန်နေတာ
- (၄) သက်မွန်မြင့်
- (၅) G Fatt (ခ) မြတ်သူ
- (၆) Kelvin Kate (ခ) အောင်သူလွင်
- (၇) မယ်ရီ
- (၈) နော်ဖောအယ်ထား
- (၉) ခါရာ
- (၁၀) စူးရှနိုင်
- (၁၁) ချစ်သူဝေ
- (၁၂) J Fire (ခ) အောင်ကိုငြိမ်း
- (၁၃) သီဟထွန်း
- (၁၄) အေးဝတ်ရည်သောင်း
- (၁၅) အေးမြတ်သူ
- (၁၆) ညီနန္ဒ
- (၁၇) မထက် (ခ) ဥက္ကာထက်
- (၁၈) မေဦးမောင်
- (၁၉) ခြူးပန်းနွယ်
- (၂၀) သားငယ်
- (၂၁) အောင်ထက်
- (၂၂) နန်းသူဇာ
- (၂၃) သွင်ပပအောင်
- (၂၄) သဇင်နွယ်ဝင်း

အထက်ပါ အမှုမှရုပ်သိမ်းပေးခဲ့သည့် အနုပညာရှင်များအနေဖြင့် အလားတူ ကျူးလွန်ချိုးဖောက်မှုများအား ထပ်မံ၍လုပ်ဆောင်မည်ဆို ပါက တည်ဆဲဥပဒေများအရ ထိရောက်စွာ အရေးယူဆောင်ရွက်သွား မည်ဖြစ်သည့်အပြင် ၂၀၂၁ ခုနှစ်၊ ဖေဖော်ဝါရီလ ၁ ရက်မှ ၂၀၂၁ ခုနှစ်၊ ဇွန်လ ၂၀ ရက်အထိ နေပြည်တော်၊ တိုင်းဒေသကြီးနှင့် ပြည်နယ်များ တွင် ဆူပူဆန္ဒပြမှုဖြစ်စဉ်များနှင့်ပတ်သက်၍ ရဲတပ်ဖွဲ့မှ စစ်ဆေးဆဲ တရားခံများနှင့် တရားရုံး၌ စစ်ဆေးဆဲ တရားခံများအနက် ပထမ ဦးစားပေးအဖြစ် ပြန်လည်စေလွှတ်ပေးသင့်သူများကိုလည်း အမှုမှ ရုပ်သိမ်းပေးနိုင်ရေး စိစစ်ဆောင်ရွက်လျက်ရှိကြောင်း ကြိုတင် အသိပေးကြေညာအပ်ပါသည်။



ဝါဆိုမိုးဦး



ကျော်ကျော်နန္ဒ



ဟန်နေတာ



သက်မွန်မြင့်



G Fatt(ခ)မြတ်သူ



Kelvin Kate(ခ)အောင်သူလွင်



မယ်ရီ



နော်ဖောအယ်ထား



ခါရာ



စူးရှနိုင်



ချစ်သူဝေ



J Fire (ခ) အောင်ကိုငြိမ်း



သီဟထွန်း



အေးဝတ်ရည်သောင်း



အေးမြတ်သူ



ညီနန္ဒ



မထက်(ခ) ဥက္ကာထက်



မေဦးမောင်



ခြူးပန်းနွယ်



သားငယ်



အောင်ထက်



နန်းသူဇာ



သွင်ပပအောင်



သဇင်နွယ်ဝင်း

### အမေရိကန်သမ္မတ ဂျိုးဘိုင်ဒင်က

### အစွရေးဝန်ကြီးချုပ်သစ်အား အိမ်ဖြူတော်သို့ ဖိတ်ကြားမည်

ဝါရှင်တန် ဇွန် ၂၉  
အမေရိကန်သမ္မတ ဂျိုးဘိုင်ဒင်သည် အစွရေး  
ဝန်ကြီးချုပ်သစ် နက်ဖ်တာလီဘန်နက်အား မကြာမီ  
ကာလအတွင်း အိမ်ဖြူတော်သို့ ဖိတ်ကြားသွားမည်  
ဖြစ်ကြောင်း ဂျိုးဘိုင်ဒင်က ပြောကြားသည်။

အစွရေးဝန်ကြီးချုပ်သစ် ဘန်နက်အား လက်ခံ  
တွေ့ဆုံမည့်ကိစ္စနှင့် စပ်လျဉ်း၍ အမေရိကန်သမ္မတ  
ဂျိုးဘိုင်ဒင်က ဇွန် ၂၈ ရက်တွင် အိမ်ဖြူတော်၌  
သတင်းထောက်များအား ပြောကြားခဲ့ခြင်းဖြစ်သည်။

လက်ယာယိမ်းပါတီခေါင်းဆောင် နက်ဖ်တာလီ  
သည် အစွရေးနိုင်ငံ၏ ၁၂ နှစ်တာကာလတွင်း  
ပထမဆုံးအကြိမ် အစိုးရအဖွဲ့အပြောင်းအလဲအဖြစ်  
ယခုလအစောပိုင်းက ဝန်ကြီးချုပ်တာဝန် စတင်  
ထမ်းဆောင်ခဲ့ခြင်း ဖြစ်သည်။

အမေရိကန်သမ္မတ ဂျိုးဘိုင်ဒင်နှင့် အစွရေး

ဝန်ကြီးချုပ် နက်ဖ်တာလီဘန်နက်တို့အကြား  
ဆွေးနွေးမှုတွင် အိမ်ဖြူတော်အစွရေးသည် ဆွေးနွေးပွဲ၏  
အဓိကခေါင်းစဉ်ဖြစ်လာမည်ဖြစ်ကြောင်း သိရသည်။  
အစွရေးနိုင်ငံသည် အိမ်ဖြူတော်အစွရေးအား ဖွဲ့စည်း  
တိုးတက်မှုကို ကန့်ကွက်သည့်နိုင်ငံဖြစ်ပြီး အိမ်ဖြူတော်  
၏ ကမ္ဘာ့အင်အားကြီးနိုင်ငံများနှင့်အတူ ချုပ်ဆိုခဲ့  
သည့် ၂၀၁၅ ခုနှစ် နှစ်ကလေးယားသဘောတူညီချက်  
ကိုလည်း ဆန့်ကျင်သည့်နိုင်ငံဖြစ်ကြောင်း သိရသည်။

အမေရိကန်သမ္မတ ဂျိုးဘိုင်ဒင်က အိမ်ဖြူတော်နှင့်  
သွယ်ဝိုက်သည့်ဆွေးနွေးမှုများပြုလုပ်ကာ နှစ်ကလေးယား  
သဘောတူညီချက်ကို ပြန်လည်စတင်ရေးနှင့်စပ်လျဉ်း  
၍ အစွရေးနိုင်ငံအား နားလည်သဘောပေါက်ရန်  
တောင်းဆိုမည်ဖြစ်ကြောင်းလည်း ပြောကြားသည်။

ဂျိုးဘိုင်ဒင်နှင့် နက်ဖ်တာလီဘန်နက်တို့  
အကြား တွေ့ဆုံဆွေးနွေးရာတွင် အစွရေးနှင့် ပါလက်



အမေရိကန်သမ္မတ ဂျိုးဘိုင်ဒင်နှင့် အစွရေးဝန်ကြီးချုပ် နက်ဖ်တာလီဘန်နက်

စတိုင်းတို့အကြား ထိပ်တိုက်ရင်ဆိုင်မှုသည်လည်း ဟု မျှော်လင့်ရသည်။ ကိုးကား - အင်န်အိတ်ချီကေ  
ဆွေးနွေးပွဲ၏ နောက်ထပ်ခေါင်းစဉ်ဖြစ်လာမည် ဘာသာပြန် - အလင်းသစ်

### အိန္ဒိယနိုင်ငံက Moderna ကိုဗစ်-၁၉ ရောဂါကာကွယ်ဆေးကို အရေးပေါ်အသုံးပြုရန် အတည်ပြု

နယူးဒေလီ ဇွန် ၂၉

ရောဂါကူးစက်မှုနှင့် ကိုဗစ်-၁၉ ရောဂါ  
ကြောင့် သေဆုံးမှုစွဲချိန်တင်မြင့်တက်

နေသည့်အတွက် ကာကွယ်ဆေးထိုးနှံမှု  
ကို အရှိန်မြှင့်လုပ်ဆောင်ရေးအတွက်  
Moderna ကိုဗစ်-၁၉ ရောဂါ ကာကွယ်  
ဆေးကို အရေးပေါ်အသုံးပြုရန် ယနေ့  
တွင် အတည်ပြုခဲ့ကြောင်း သိရသည်။

Moderna ကိုဗစ်-၁၉ ရောဂါ  
ကာကွယ်ဆေးသည် အိန္ဒိယနိုင်ငံက  
အရေးပေါ်အသုံးပြုရန် အတည်ပြုခဲ့သည့်  
စတုတ္ထမြောက် ကိုဗစ်-၁၉ ရောဂါ  
ကာကွယ်ဆေးဖြစ်ပြီး ယခင်က  
အောက်စဖို့ဒ်နှင့် AstraZeneca တို့  
ပူးပေါင်းထုတ်လုပ်သည့် Covishield  
ကိုဗစ်-၁၉ ရောဂါကာကွယ်ဆေး၊ အိန္ဒိယ  
ဆေးဝါးကုမ္ပဏီ Bharat Biotech က  
ထုတ်လုပ်သည့် Covaxin ကိုဗစ်-၁၉ ရောဂါ  
ကာကွယ်ဆေးနှင့် ရုရှားနိုင်ငံထုတ်  
Sputnik V ကိုဗစ်-၁၉ ရောဂါကာကွယ်

ဆေးတို့ကို အရေးပေါ်အသုံးပြုရန်  
အတည်ပြုခဲ့ပြီးဖြစ်သည်။

အခြားသော Pfizer ကိုဗစ်-၁၉  
ရောဂါကာကွယ်ဆေးနှင့် Johnson &  
Johnson ကိုဗစ်-၁၉ ရောဂါကာကွယ်ဆေး  
တို့ကိုလည်း အိန္ဒိယနိုင်ငံ၌ အသုံးပြုခွင့်  
ရရှိရန် ကြိုးပမ်းသွားမည်ဖြစ်ကြောင်း  
ကိုဗစ်-၁၉ ရောဂါဆိုင်ရာ အစိုးရအကြံပေး  
အဖွဲ့ဝင်တစ်ဦးဖြစ်သည့် ဗီနော့ကေပေါလ်  
က အိန္ဒိယကျန်းမာရေးဝန်ကြီးဌာန၌  
ပြုလုပ်သည့် သတင်းစာရှင်းလင်းပွဲ  
တစ်ရပ်တွင် ပြောကြားသည်။

လူဦးရေ ၁ ဒသမ ၃ ဘီလီယံရှိ  
သည့် အိန္ဒိယနိုင်ငံသည် နိုင်ငံတစ်ဝန်း  
ကိုဗစ်-၁၉ ရောဂါကာကွယ်ဆေးထိုးနှံမှု  
အစီအစဉ်ကို ဇန်နဝါရီလလယ်အတွင်းက  
စတင်ဆောင်ရွက်ခဲ့ရာ လက်ရှိတွင်

ကိုဗစ်-၁၉ ရောဂါကာကွယ်ဆေး ထိုးနှံပြီး  
သူ ၃၂၇ သန်းနီးပါးရှိသွားပြီဖြစ်ကြောင်း  
သိရသည်။ ထို့ပြင် အိန္ဒိယနိုင်ငံ၏ အရွယ်  
ရောက်ပြီးသူများအနက် ခြောက်ရာခိုင်  
နှုန်း သို့မဟုတ် လူဦးရေ ၅၇ သန်းသည်  
ကိုဗစ်-၁၉ ရောဂါ ကာကွယ်ဆေး  
နှစ်ကြိမ်စလုံး ထိုးနှံပြီးဖြစ်ကြောင်း သိရ  
သည်။

အိန္ဒိယနိုင်ငံသည် ကိုဗစ်-၁၉ ရောဂါ  
ကူးစက်မှုတွင် ကမ္ဘာ့နိုင်ငံများအနက်  
ဒုတိယအများဆုံးနိုင်ငံဖြစ်ပြီး လက်ရှိတွင်  
ကိုဗစ်-၁၉ ရောဂါကူးစက်ရသူ စုစုပေါင်း  
သန်း ၃၀ ကျော်နှင့် ကိုဗစ်-၁၉ ရောဂါ  
ကြောင့်သေဆုံးသူ ၃၉၈၀၀၀ နီးပါးရှိ  
ကြောင်း သိရသည်။

ကိုးကား - စီအင်န်အေ  
ဘာသာပြန် - အလင်းသစ်



### ထိုင်းနိုင်ငံ ဖူးခက်ကျွန်းရှိ ဟိုတယ်များကို ဇူလိုင် ၁ ရက်တွင် ပြန်လည်ဖွင့်လှစ်မည်

ဗန်ကောက် ဇွန် ၂၉

ဆောင်ရွက်လျက်ရှိကြောင်း သိရ  
သည်။ ဇူလိုင် ၁ ရက်တွင် ကမ္ဘာ  
လှည့်ခရီးသည် အရေအတွက်  
၅၀၀ ခန့်အထိ အဆိုပါကျွန်းသို့  
လာရောက်လည်ပတ်ရန် စီစဉ်  
ထားကြောင်း သိရသည်။ ကမ္ဘာ  
လှည့်ခရီးသည်များအား အဆိုပါ  
ကျွန်းတွင် လွတ်လပ်စွာ သွားလာ

လည်ပတ်နိုင်ရန် စီစဉ်ထား  
ကြောင်း သိရသည်။  
ကမ္ဘာလှည့်ခရီးသည်များအနေ  
ဖြင့် ဖူးခက်ကျွန်းပေါ်ရှိ ဟိုတယ်  
များတွင် ၁၄ ရက်ကြာ တည်းခို  
နေထိုင်ပြီးနောက် ထိုင်းနိုင်ငံ  
တစ်ဝန်းသို့ သွားရောက်လည်ပတ်  
နိုင်ကြောင်း သိရသည်။ ထိုင်းနိုင်ငံ

အနေဖြင့် လက်ရှိအချိန်တွင် နိုင်ငံ  
အတွင်း ကိုဗစ်-၁၉ ရောဂါကူးစက်  
မှုများ မြင့်တက်နေခြင်းကို  
ထိန်းချုပ်နိုင်ရန် ကြိုးပမ်းလျက်  
ရှိသည်။

ကိုးကား - ဆင်ဟွာ  
ဘာသာပြန် - စိုးသူရ

ဗန်ကောက် ဇွန် ၂၉  
ထိုင်းနိုင်ငံရှိ ကမ္ဘာလှည့်ခရီးသည်  
များ လာရောက်အပန်းဖြေရာ  
ဖူးခက်ကျွန်းရှိ ဟိုတယ်များကို  
ဇူလိုင် ၁ ရက်တွင် ပြန်လည်  
ဖွင့်လှစ်ပြီး နိုင်ငံ၏ ခရီးသွား  
လုပ်ငန်း ပြန်လည်မြှင့်တင်သွား  
မည်ဖြစ်ကြောင်း ထိုင်းနိုင်ငံခရီး  
သွားလုပ်ငန်းအဖွဲ့မှ အကြီးအကဲ  
ယုသာဆက်ဆူပါဆုန်းက ယမန်  
နေ့တွင် ပြောကြားသည်။

အဆိုပါကျွန်းသို့ လာရောက်  
လည်ပတ်မည့် ကမ္ဘာလှည့်  
ခရီးသည်များအနေဖြင့် ကိုဗစ်-၁၉  
ကာကွယ်ဆေး နှစ်ကြိမ်စလုံး  
ထိုးနှံမှု ခံယူပြီးစီးသူများဖြစ်ရန်  
လိုအပ်သည်ဟု ၎င်းက ပြောကြား  
သည်။

ဖူးခက်ကျွန်းရှိ ဟိုတယ်များနှင့်  
ခရီးသွားလုပ်ငန်းများတွင် တာဝန်  
ထမ်းဆောင်လျက်ရှိသော ဝန်ထမ်း  
များကိုလည်း ဇွန် ၃၀ ရက်တွင်  
ကိုဗစ်-၁၉ ကာကွယ်ဆေးများ  
အပြီးထိုးနှံပေးနိုင်ရန် စီစဉ်



### ပြင်သစ်နိုင်ငံရှိ ကိုဗစ်-၁၉ ရောဂါ

### ကူးစက်မှုများ၏ ၂၀ ရာခိုင်နှုန်းမှာ

### ဒယ်လ်တာဗီဇပြောင်းပိုင်းရပ်စ် ကူးစက်ခံရမှုများဖြစ်

ပါရီ ဇွန် ၂၉

ပြင်သစ်နိုင်ငံအတွင်း ဖြစ်ပွားလျက်ရှိသော ကိုဗစ်-၁၉ ရောဂါ ကူးစက်မှု  
များ၏ ၂၀ ရာခိုင်နှုန်းမှာ ဒယ်လ်တာဗီဇပြောင်းပိုင်းရပ်စ် ကူးစက်ခံရမှုများ  
ဖြစ်ကြောင်း ပြင်သစ်ကျန်းမာရေးဝန်ကြီး အိုလီဗီယာဗီယန်က ယနေ့  
ပြောကြားသည်။

လက်ရှိ ကမ္ဘာ့နိုင်ငံများတွင် ကူးစက်ပျံ့နှံ့လျက်ရှိသော ဒယ်လ်တာ  
ဗီဇပြောင်းပိုင်းရပ်စ်သည် ပြင်သစ်နိုင်ငံတွင်လည်း ကူးစက်ပျံ့နှံ့မှုများ  
တဖြည်းဖြည်းချင်း မြင့်တက်လျက်ရှိကြောင်း ၎င်းက ပြင်သစ်ရေဒီယို  
အသံလွှင့်ဌာနသို့ ပြောကြားသည်။ ပြင်သစ်နိုင်ငံသားများအနေဖြင့်  
အဆိုပါ ဗီဇပြောင်းပိုင်းရပ်စ်ကူးစက်မှုများ နိုင်ငံအတွင်း မြင့်တက်  
လာခြင်းကို သတိပြုနေထိုင်ကြရန် တာဝန်ရှိသူများက ညွှန်ကြားခဲ့  
သည်။

ပြီးခဲ့သော သီတင်းတစ်ပတ်အတွင်း နေ့စဉ် ကိုဗစ်-၁၉ ရောဂါ  
ကူးစက်ရသူ အရေအတွက်သည် ၁၈၁၈ ဦးခန့်ရှိခဲ့ပြီး ၎င်းအရေအတွက်  
သည် ဧပြီအစောပိုင်းက နေ့စဉ် ကိုဗစ်-၁၉ ကူးစက်ရသူ ၄၀၀၀၀ ခန့်  
ရှိရာမှ ကျဆင်းလာခဲ့ခြင်းဖြစ်သည်။ ထို့ကြောင့် ပြင်သစ်နိုင်ငံသည်  
ကိုဗစ်-၁၉ ရောဂါဆိုင်ရာ ကျန်းမာရေးကန့်သတ်ချက်များကို မလ  
အတွင်းက ဖြေလျော့ပေးခဲ့သည်။

ကိုးကား - ဆင်ဟွာ  
ဘာသာပြန် - စိုးသူရ



# အင်ဒိုနီးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ နှစ်သောင်းကျော်ရှိ



ဂျပာတာ ဇွန် ၂၉  
အင်ဒိုနီးရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၀၄၆၇ ဦးရှိကြောင်းကြောင့် တစ်နိုင်ငံလုံး အတိုင်းအတာအရ ကိုဗစ်-၁၉ ရောဂါကူးစက်ခံရသူစုစုပေါင်း ၂၁၅၆၄၆၅ ဦးရှိလာကြောင်းနှင့် လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၄၆၃ ဦး ထပ်မံတွေ့ရှိခြင်းကြောင့် ကိုဗစ်-၁၉ ရောဂါကြောင့် သေဆုံးသူစုစုပေါင်း ၅၈၀၂၄ ဦးရှိလာကြောင်း အင်ဒိုနီးရှားကျန်းမာရေးဝန်ကြီးဌာနက ယနေ့တွင် ပြောကြားသည်။

အင်ဒိုနီးရှားကျန်းမာရေးဝန်ကြီးဌာန၏ ပြောကြားချက်အရ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံများမှဆင်းခွင့်ရရှိသူ ၉၆၄၅ ဦး

ရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူ စုစုပေါင်း ၁၈၆၉၆၀၆ ဦးရှိလာကြောင်း သိရသည်။

ကိုဗစ်-၁၉ ရောဂါသည် လက်ရှိတွင် အင်ဒိုနီးရှားနိုင်ငံ၏ ပြည်နယ် ၃၄ ခုစလုံးသို့ ကူးစက်ပျံ့နှံ့လျက်ရှိပြီး အထူးသဖြင့် လွန်ခဲ့သည့်တစ်ရက်အတွင်း ဂျပာတာမြို့၌ ကိုဗစ်-၁၉ ရောဂါကူးစက်ခံရသူ ၇၃၇၉ ဦး၊ အနောက်ဂျာဗား၌ ကိုဗစ်-၁၉ ရောဂါကူးစက်ခံရသူ ၃၉၀၈ ဦး၊ အလယ်ဂျာဗား၌ ကိုဗစ်-၁၉ ရောဂါကူးစက်ခံရသူ ၂၉၃၂ ဦး၊ အရှေ့ဂျာဗား၌ ကိုဗစ်-၁၉ ရောဂါကူးစက်ခံရသူ ၁၀၆၅ ဦးနှင့် ယိုဂျာကာတာ၌ ကိုဗစ်-၁၉ ရောဂါကူးစက်ခံရသူ ၈၅၀ အသီးသီးရှိကြောင်း သိရသည်။

ကိုးကား-ဆင်ဟွာ  
ဘာသာပြန်-အလင်းသစ်

## ယူအေအီး၌ ရုရှားနိုင်ငံထုတ် Sputnik V ကိုဗစ်-၁၉ ရောဂါကာကွယ်ဆေး ၉၇ ဒသမ ၈ ရာခိုင်နှုန်း ထိရောက်မှုရှိ

မော်စကို ဇွန် ၂၉  
အာရပ်စော်ဘွားများပြည်ထောင်စု (ယူအေအီး)နိုင်ငံ၏ ကာကွယ်ဆေးထိုးနှံမှု အစီအစဉ်၌ ရုရှားနိုင်ငံထုတ် Sputnik V ကိုဗစ်-၁၉ ရောဂါကာကွယ်ဆေးသည် ကိုဗစ်-၁၉ ရောဂါကာကွယ်ရန် ၉၇ ဒသမ ၈ ရာခိုင်နှုန်းခန့် ထိရောက်မှုရှိကြောင်း ရုရှားနိုင်ငံ၏ တိုက်ရိုက်ရင်းနှီးမြှုပ်နှံမှုရန်ပုံငွေအဖွဲ့က ယနေ့ ပြောကြားသည်။

ယူအေအီးနိုင်ငံ၌ Sputnik V ကိုဗစ်-၁၉ ရောဂါကာကွယ်ဆေးကို နှစ်ကြိမ်စလုံး ထိုးနှံမှုခံယူခဲ့ပြီးသူ ၈၁၀၀၀ ခန့်တွင် လေ့လာဆန်းစစ်ခဲ့ခြင်းဖြစ်၍ ကိုဗစ်-၁၉ ရောဂါကာကွယ်ရန် ၉၇ ဒသမ ၈ ရာခိုင်နှုန်းခန့် ထိရောက်မှုရှိကြောင်း သိရှိထားသည်။ ယင်းလေ့လာဆန်းစစ်ချက်ကို ယခုနှစ် ဇွန် ၈ ရက်ကတည်းက စုဆောင်းထားသည့် အချက်အလက်များအပေါ်အခြေခံပြီး လေ့လာခဲ့ခြင်းဖြစ်သည်။

ယူအေအီး၌ Sputnik V ကာကွယ်ဆေးထိုးနှံမှုခံယူခဲ့ပြီးသူများတွင် ပြင်းထန်သော ဘေးထွက်ဆိုးကျိုးမရှိသလို ကာကွယ်ဆေးထိုးနှံမှုခံယူခဲ့ပြီးနောက် ဆေးရုံတက်ရောက်သူများတွင် သေဆုံးသူတစ်စုံတစ်ဦးမျှမရှိကြောင်း၊ ထို့အပြင် အဆိုပါ ကာကွယ်ဆေးထိုးနှံမှုခံယူခဲ့ပြီးသူများတွင် ဦးနှောက်သွေးကြောပိတ်ခြင်း သို့မဟုတ် သွေးခဲခြင်းနှင့် နှလုံးသွေးကြောရောင်ရမ်းခြင်းမျိုးမရှိကြောင်း ယူအေအီးကျန်းမာရေးဝန်ကြီးဌာနမှ ထုတ်ပြန်သည့်အချက်အလက်များအရ သိရသည်။

Sputnik V ကိုဗစ်-၁၉ ရောဂါကာကွယ်ဆေးသည် ယူအေအီးနိုင်ငံ၌ ကာကွယ်ဆေးထိုးနှံမှုအစီအစဉ် ဆောင်ရွက်စဉ်အတောအတွင်း ကာကွယ်ဆေး၏ ဘေးကင်းလုံခြုံမှုနှင့် ထိရောက်မှုကို ပြသခဲ့ပြီးဖြစ်ရာ အမြင့်ဆုံးကျန်းမာရေးစောင့်ရှောက်မှု စံချိန်စံညွှန်းနှင့် လိုက်လျောညီထွေမှုရှိသည်။ ထို့အပြင် ရုရှားနိုင်ငံထုတ် Sputnik V ကိုဗစ်-၁၉ ရောဂါ ကာကွယ်ဆေးသည် အာဂျင်တီးနား၊ ဆားဘီးယား၊ ဆန်မာရီနို၊ ဘာရိန်း၊ ဟန်ဂေရီ၊ မက္ကဆီကို စသည့်နိုင်ငံများမှ အချက်အလက်များကလည်း ထိရောက်မှုရှိကြောင်း အတည်ပြုထားသည့်အတွက် ကမ္ဘာပေါ်တွင် အကောင်းဆုံး ကိုဗစ်-၁၉ ရောဂါ ကာကွယ်ဆေးတစ်မျိုးဖြစ်ကြောင်း သိရသည်။

ယူအေအီးအစိုးရသည် Sputnik V ကိုဗစ်-၁၉ ရောဂါကာကွယ်ဆေးကို ယခုနှစ် ဇန်နဝါရီလက အရေးပေါ်သုံးစွဲရန် မှတ်ပုံတင်ခဲ့သည်။ ရုရှားအစိုးရသည် ပြည်တွင်းဖြစ် Sputnik V ကိုဗစ်-၁၉ ရောဂါကာကွယ်ဆေးကို နိုင်ငံအတွင်း အရေးပေါ်သုံးစွဲရန် ၂၀၂၀ ပြည့်နှစ် ဩဂုတ်လက အတည်ပြုခဲ့ပြီး ယခုအခါ နိုင်ငံပေါင်း ၆၇ နိုင်ငံတွင် ယင်းကာကွယ်ဆေးကို အရေးပေါ်သုံးစွဲရန် အတည်ပြုထားကြောင်း သိရသည်။

ကိုးကား - Sputnik  
ဘာသာပြန် - ဂျေတီ

## အာဖရိကတိုက်၌ ကိုဗစ်-၁၉ ရောဂါကူးစက်ခံရသူပေါင်း ၅ ဒသမ ၄၄ သန်းကျော်ရှိလာ

အဒစ်အဘာဘာ ဇွန် ၂၉  
အာဖရိကတိုက်၌ ယနေ့မှန်းလွဲပိုင်းအထိ ကိုဗစ်-၁၉ ရောဂါကူးစက်ခံရသူစုစုပေါင်း ၅၄၄၂၃၇၂ ဦးရှိလာကြောင်း အာဖရိက ရောဂါထိန်းချုပ်ရေးနှင့် ကာကွယ်ရေး စင်တာက ပြောကြားသည်။

အာဖရိကသမဂ္ဂအဖွဲ့ဝင် ၅၅ နိုင်ငံအား ကိုယ်စားပြုသည့် အာဖရိကရောဂါ ထိန်းချုပ်ရေးနှင့် ကာကွယ်ရေးစင်တာ ၏ ပြောကြားချက်အရ လက်ရှိတွင် အာဖရိကတိုက်၌ ကိုဗစ်-၁၉ ရောဂါကြောင့် သေဆုံးသူစုစုပေါင်း ၁၄၁၈၂၉ ဦးရှိကြောင်းနှင့် ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံများမှ ဆင်းခွင့်ရရှိသူစုစုပေါင်း ၄၇၇၇၃၇၄ ဦးရှိလာကြောင်း သိရသည်။

တောင်အာဖရိကနိုင်ငံ၊ မော်ရိုကိုနိုင်ငံ၊ တူနီးရှားနိုင်ငံ၊ အီသီယိုးပီးယားနိုင်ငံ နှင့် အီဂျစ်နိုင်ငံတို့သည် အာဖရိကတိုက်၌ ကိုဗစ်-၁၉ ရောဂါကူးစက်ခံရမှုအများဆုံး နိုင်ငံများဖြစ်ကြောင်း အာဖရိကရောဂါ ထိန်းချုပ်ရေးနှင့် ကာကွယ်ရေးစင်တာက ပြောကြားသည်။

တောင်အာဖရိကနိုင်ငံသည် ကိုဗစ်-၁၉ ရောဂါ ကူးစက်ခံရသူစုစုပေါင်း ၁၉၄၁၁၁၉ ဦးဖြင့် အာဖရိကတိုက်၌ ကိုဗစ်-၁၉ ရောဂါကူးစက်ခံရမှုအများဆုံး ဖြစ်ပြီး တောင်အာဖရိကနိုင်ငံနောက်တွင် မော်ရိုကိုနိုင်ငံသည် ကိုဗစ်-၁၉ ရောဂါ ကူးစက်ခံရသူစုစုပေါင်း ၅၂၉၈၉၅ ဦးဖြင့် ဒုတိယအများဆုံးဖြစ်ကြောင်း သိရသည်။

ကိုးကား-ဆင်ဟွာ  
ဘာသာပြန်-အလင်းသစ်

## ဆစ်ဒနီမြို့နှင့် အနီးပတ်ဝန်းကျင်ဒေသ၌ ကိုဗစ်-၁၉ ရောဂါဆိုင်ရာ ကျန်းမာရေးစည်းမျဉ်းများ တင်းကျပ်

ဆစ်ဒနီ ဇွန် ၂၉  
ဩစတြေးလျနိုင်ငံ နယူးဆောက်ဝေးပြည်နယ်အစိုးရသည် ဆစ်ဒနီမြို့နှင့် အနီးပတ်ဝန်းကျင်ဒေသ၌ ဒယ်လ်တာ ဗီဇပြောင်း မိုင်းရပ်စ်ကူးစက်ပျံ့နှံ့မှုများပြားလာခြင်းကို တားဆီးသည့်အနေဖြင့် ကိုဗစ်-၁၉ ရောဂါဆိုင်ရာ ကျန်းမာရေးစည်းမျဉ်းများကို ယနေ့ တင်းကျပ်စွာ ချမှတ်ခဲ့ကြောင်း သိရသည်။

ဆစ်ဒနီမြို့၌ မေလအစောပိုင်းမှ စတင်၍ နိုင်ငံရပ်ခြားမှ ပြန်လည်ရောက်ရှိလာသူများ၌ ကိုဗစ်-၁၉ ရောဂါကူးစက်ခံရမှု စတင်၍ တွေ့ရှိခဲ့ပြီးနောက် ပြည်နယ်အတွင်း အဆိုပါဗီဇပြောင်း မိုင်းရပ်စ်ကူးစက်မှုများ မြင့်တက်ခဲ့သည်။


နယူးဆောက်ဝေးပြည်နယ်အစိုးရသည် ဇွန် ၂၆ ရက်မှစတင်၍ အများပြည်သူဆိုင်ရာ သယ်ယူပို့ဆောင်ရေး ယာဉ်များနှင့် အဆောက်အအုံများအတွင်း နှာခေါင်းစည်းဝတ်ဆင်ရန် အမိန့်ထုတ်ပြန်သည်။ ပြည်နယ်အတွင်းရှိ စတိုးဆိုင်များနှင့် အများပြည်သူဆိုင်ရာ သယ်ယူပို့ဆောင်ရေးယာဉ်များပေါ်တွင် ကိုဗစ်-၁၉ ရောဂါ ပိုးရှိသူများနှင့် အတူတကွ စီးနင်းခြင်း၊ ဈေးဝယ်ယူခြင်းများကို ပြုလုပ်မိပါက ကိုဗစ်-၁၉ ရောဂါ ရှိ မရှိ စစ်ဆေးမှုကို မဖြစ်မနေခံယူရန် ပြည်နယ်အစိုးရတဝန်ရှိသူများက ဒေသခံများအား ညွှန်ကြားသည်။

ကိုးကား-အင်န်အိတ်ချီကေ  
ဘာသာပြန်-စိုးသူရ

<p><b>ကမ္ဘာတစ်ဝန်း</b> ကိုဗစ်-၁၉ ရောဂါဆိုင်ရာ နောက်ဆုံးအခြေအနေ</p>	<p><b>မိုင်းရပ်စ်ပိုးကူးစက်ခံရသူ</b> ၁၈ ၂၂၈၈၈၇၂ ဦး</p>	<p><b>သေဆုံးသူ</b> ၃၉၄၇၇၁၆ ဦး</p>	<p><b>ပြန်လည်ကျန်းမာလာသူ</b> ၁၆၆၈၃၉၉၂ ဦး</p>
--	--	---	--

# ရေတာရှည်မြို့နယ် ရေနီမြို့၌ ရန်ကုန်-မန္တလေးစာပို့ရထားကို အကြမ်းဖက်သူများက မိုင်းထောင်ဖောက်ခွဲ

နေပြည်တော် ဇွန် ၂၉ - ပဲခူးတိုင်းဒေသကြီး ရေတာရှည်မြို့နယ် ရေနီမြို့၌ ရန်ကုန် - မန္တလေးစာပို့ရထားကို အကြမ်းဖက်သူများက မိုင်းထောင်ဖောက်ခွဲခဲ့ကြောင်း သိရသည်။



ဖြစ်စဉ်မှာ ဇွန် ၂၈ ရက် ည ၉ နာရီတွင် ရန်ကုန်မှ မန္တလေးသို့ စက်ခေါင်းအမှတ် DF-2097 အမှတ်(၁) အဆန်စာပို့ရထားကို စက်ခေါင်းမောင်း ဦးအောင်မြင့် သိန်းနှင့် အကူစက်ခေါင်းမောင်း ဦးသက်ဟိန်းတို့ မောင်းနှင်လာစဉ် ပဲခူးတိုင်းဒေသကြီး ရေတာရှည်မြို့နယ် ရေနီမြို့ အမှတ်(၁) ရပ်ကွက်ရှိ ရထားသံလမ်းမိုင်တိုင် အမှတ် ၂၀၅/ ၁၄ နှင့် ၅ အကြား ရေနီဘူတာအဝင် တံတားအမှတ် ၃၃၈ ကို ဖြတ်သန်းမောင်းနှင်စဉ်

ရထားသံလမ်းပေါ်မှ မိုင်းပေါက် ကွဲမှုဖြစ်ပွားခဲ့ကြောင်း သတင်းအရ လုံခြုံရေးတပ်ဖွဲ့ဝင်များပါဝင် သော ပူးပေါင်းအဖွဲ့က သွားရောက် စစ်ဆေးခဲ့ရာ အဆိုပါ မိုင်းပေါက် ကွဲမှုကြောင့် မီးရထားစက်ခေါင်း ဝဲဘက်မှန်တစ်ချပ် ကွဲအက် ပျက်စီးကာ မီးရထားသံလမ်းရှိ

တံတားအုတ်ခုံပေါင် အရှည် နှစ်ပေ၊ အနံ ရှစ်လက်မခန့် ပျက်စီး ခဲ့ပြီး လူထိခိုက်မှုမရှိကြောင်း သိရှိရသည်။ ဆက်လက်၍ လုံခြုံရေးတပ်ဖွဲ့ ဝင်များသည် မိုင်းပေါက်ကွဲသည့် နေရာကို စစ်ဆေးခဲ့ရာ တံတား အောက်ခြေမှ မိုင်းထောင်ဖောက်

ခွဲရာတွင် အသုံးပြုခဲ့သည့် ဝါယာကြိုး ကိုက် ၄၀ ခန့်၊ မီးတိပ် တစ်ခွေ၊ ဆိုင်ကယ်ဘက်ထရီအိုး တစ်လုံးတို့ကို တွေ့ရှိသိမ်းဆည်းရ မိခဲ့သည်။

ထိုကဲ့သို့ အများပြည်သူများ ခရီးသွားလာရေး လွယ်ကူချောမွေ့ စေရေးနှင့် သယ်ယူပို့ဆောင်ရေး ပိုမိုလွယ်ကူစေရေးအတွက် နိုင်ငံ တော်အစိုးရမှ စီစဉ်ပြေးဆွဲ ပေးနေသည့် ခရီးသွားလုပ်ငန်း များ ပျက်စီးစေရန် ရည်ရွယ်၍ မီးရထားသံလမ်းများကို မိုင်း ထောင်ဖောက်ခွဲမှုများ ကျူးလွန် ခဲ့သည့် အကြမ်းဖက်သမားများ အား ဖော်ထုတ်ဖမ်းဆီးရမိနိုင်ရေး လုံခြုံရေးတပ်ဖွဲ့ဝင်များက စုံစမ်း ဖော်ထုတ်လျက်ရှိကြောင်း သတင်း ရရှိသည်။ သတင်းစဉ်

# သစ်တောဦးစီးဌာန ဝန်ထမ်းများ ရန်ပြုတိုက်ခိုက်ခံရမှုနှင့် ဌာနပိုင်အဆောက်အအုံများ၊ စိုက်ခင်းများ၊ ဖမ်းဆီးသစ်များ၊ ယာဉ်/ယန္တရားများ၊ ပျိုးဥယျာဉ်များ ဖျက်ဆီးခံရ

နေပြည်တော် ဇွန် ၂၉ - ယခုနှစ် ဖေဖော်ဝါရီ ၁ ရက်မှ ဇွန် ၁၈ ရက်အထိ ကာလအတွင်း ကယားပြည်နယ်၊ ချင်းပြည်နယ်၊ စစ်ကိုင်းတိုင်းဒေသကြီးနှင့် နေပြည်တော်ကောင်စီနယ်မြေတို့အတွင်း မသမာသူများက သစ်တောဝန်ထမ်းများကို ရန်ပြုတိုက်ခိုက်ခြင်း၊ သစ်တောရုံးများ၊ သစ်တောဘိနယ်စခန်းများ၊ မီးရှို့ဖျက်ဆီးခြင်း၊ ဖမ်းဆီးသစ်များနှင့် ယာဉ်/ယန္တရားများ၊ ဆက်စပ်ပစ္စည်းများ လုယက်ယူဆောင်ခြင်း၊ မီးရှို့ဖျက်ဆီးခြင်း၊ သစ်တောစိုက်ခင်းများမှ ကျွန်းပင်များခုတ်လှဲခိုးယူ ခြင်း ဖြစ်စဉ်များ (၂၆) ကြိမ် ဖြစ်ပွားခဲ့သည်။



ထိုသို့ အကြမ်းဖက်တိုက်ခိုက် လုယက်၊ ဖျက်ဆီးမှုများကြောင့် သစ်တောဝန်ထမ်းသုံးဦး ထိခိုက်ဒဏ်ရာရရှိခဲ့ပြီး နိုင်ငံပိုင်အဆောက် အအုံ ကိုးလုံး၊ ပုံစံ(၈)ဝင် သစ်/ဖမ်းဆီးသစ် (ကျွန်း/သစ်မာ/အခြား) ၄၈၉ တန်ခန့်၊ မော်တော်ယာဉ် သုံးစီး၊ ဆိုင်ကယ် ၁၈ စီး၊ လက်ကိုင် စက်လွှာ ၁၁ လုံး၊ လက်ကိုင်ဖုန်း ၁၀ လုံး၊ ဘက်ထရီအိုးကိုးလုံး၊ အင်ဂျင် ရှစ်လုံး၊ ဆက်စပ်ပစ္စည်း ၅၀၊ ဒိုင်နမိုနှစ်လုံး၊ သက်ကြီးစိုက်ခင်းဟောင်း ၁၂ ခုမှ ကျွန်းပင် ၉၀၃၉ ပင်၊ ပျိုးဥယျာဉ် နှစ်ခုမှ (ကျွန်း/မန်ဂျန်ရှား)



နောအောင်အား သိမ်းဆည်းရမိသည့် ဘိန်းဖြူများနှင့်အတူ တွေ့ရစဉ်။

နေပြည်တော် ဇွန် ၂၉ - မြစ်ကြီးနားမြို့၌ ဘိန်းဖြူ ၂ ဒသမ ၉ ကီလို ဖမ်းဆီးရမိခဲ့ကြောင်း မြန်မာနိုင်ငံရဲတပ်ဖွဲ့မှ သိရသည်။ ဖြစ်စဉ်မှာ ဇွန် ၂၈ ရက် မွန်းလွဲ ၁၂ နာရီ ၄၅ မိနစ်တွင် မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များ ပါဝင် သောပူးပေါင်းအဖွဲ့သည် မြစ်ကြီးနားမြို့ တပ်ကုန်းရပ်ကွက် အမှတ် (၂၆၄)နေ နောအောင်၏ နေအိမ်သို့ သတင်းအရ ဝင်ရောက်ရှာဖွေရာ ဘိန်းဖြူ ၂ ဒသမ ၉ ကီလို သိမ်းဆည်းရမိခဲ့သဖြင့် နောအောင်(၃၁) နှစ်ကို မူးယစ်ဆေးဝါးနှင့်စိတ်ကို ပြောင်းလဲစေသော ဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။ သတင်းစဉ်

# တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် ဇွန် ၂၉ - တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့် မရမ်းချောင့် အမြဲတမ်းစစ်ဆေးရေးစခန်းတို့ကို ဌာနဆိုင်ရာပူးပေါင်း အဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ်ဆောင်ရွက်ခဲ့ပြီး ဇွန် ၂၈ ရက်တွင် မန္တလေး-မုဆယ် ပြည်ထောင်စုလမ်းမကြီးတစ်လျှောက် ကုန်သွယ်မှုယာဉ် ပို့ကုန် ၃၄၃ စီး၊ သွင်းကုန် ၈၄ စီး၊ ရန်ကုန်- မြဝတီလမ်းမကြီးတစ်လျှောက် ကုန်သွယ်မှုယာဉ် သွင်းကုန် ၂၄၁ စီး ကုန်စည်များ သယ်ယူပို့ဆောင်လျက်ရှိသည်။ အဆိုပါစစ်ဆေးရေးစခန်းများက တင်သွင်း/တင်ပို့သော ကုန်ပစ္စည်း များကို စစ်ဆေးမှုများပြုလုပ်ဆောင်ရွက်လျက်ရှိရာ ဇွန် ၂၈ ရက်တွင် ရေပူအမြဲတမ်းစစ်ဆေးရေးစခန်းမှ တာဝန်ကျအကောက်ခွန်စစ်ဆေးရေး အဖွဲ့သည် ပြည်ထောင်စုလမ်းမကြီးပေါ်၌ လှည့်လည်စစ်ဆေးစဉ် ဖိုင်မောက်ရွာအနီး ရှောင်ကွင်းလမ်းအတွင်းရှိ သစ်ပင်အနီး၌ ရှောင်ကွင်း သယ်ဆောင်ရန်စုပုံထားသော တရားဝင်စာရွက်စာတမ်းတင်ပြနိုင် ခြင်းမရှိသည့် (Compound fertilizer)(1bag x 40kg) 70 bags နှင့် အပင်ပိုးသတ်ဆေး ၁၄ မျိုး (44 Pkg) စုစုပေါင်းတားဆီးမှုတစ်ခု၊ ခန့်မှန်းတန်ဖိုးငွေကျပ် ၂ ဒသမ ၃၉၈ သန်းအား သိမ်းဆည်းရမိခဲ့ကြောင်း သတင်းရရှိသည်။ သတင်းစဉ်

# မြန်မာ့အသံနှင့်ရုပ်မြင်သံကြား

၀၆:၀၀	ရတနာသုတ်ပါရိတ်တရားတော်	၁၅:၀၀	Grade-11 ဘာသာရပ်ဆိုင်ရာ သင်ခန်းစာများ သမိုင်းအာဇာနည်
၀၇:၀၀	နူးကံဝင်သတင်း	၁၆:၃၅	ထာဝရသက်သက်ပြုမှုအားဖြင့် မူးတစ်ဆောင်ပင်ပုံစံပြု(အပိုင်း-၄) (ရတနာပုံဆောင်)
၀၈:၃၅	နိုင်ငံတော်စီမံခန့်ခွဲရေးကောင်စီပုဂ္ဂိုလ် တစ်ဆောင်ကတည်းကတော်ရည်ချီချီ နိုင်ငံတော်အဖွဲ့အစည်းအဖွဲ့ဝင်များနှင့် ဝှုးအဖွဲ့ဝင် RIA သတင်းဌာနမှ Ms. Kukushkina Tatiana တို့ တွေ့ဆုံပေးပြောချက်တမ်း	၁၈:၀၀	ပြည်တွင်းသတင်း
၀၉:၃၀	စိုက်ပျိုးရေးကုန်ထုတ်လုပ်မှု	၁၈:၂၅	ပြည်ထောင်စုသတင်း
၁၀:၀၀	သတင်းထိကသတင်း	၁၉:၂၅	နိုင်ငံခြားသတင်း
၁၀:၃၀	နိုင်ငံတော်စီမံခန့်ခွဲရေးကောင်စီ ဥက္ကဋ္ဌ တစ်ဆောင်ကတည်းကတော်ရည်ချီချီ နိုင်ငံတော်အဖွဲ့အစည်းအဖွဲ့ဝင်များနှင့် ဝှုးအဖွဲ့ဝင် RIA သတင်းဌာနမှ ဝှုးအဖွဲ့ဝင်များနှင့် တွေ့ဆုံပေးပြောချက်တမ်း	၂၀:၀၀	ပြည်တွင်းသတင်း၊ နိုင်ငံခြားသတင်း၊ ဗိုလ်ချုပ်အောင်ဆန်း ဗိုလ်ချုပ်အောင်ဆန်း
၁၂:၀၀	မြန်မာနိုင်ငံအသံနှင့်ရုပ်မြင်သံကြား	၂၁:၀၀	သမ္မတနိုင်ငံတော်သံတော်
၁၃:၀၀	မြန်မာနိုင်ငံအသံနှင့်ရုပ်မြင်သံကြား	၂၁:၂၅	နိုင်ငံခြားသတင်း
၁၃:၃၀	MRTV National News		

၀၇:၀၁	News
၀၇:၂၇	Kayah
၀၇:၃၄	To The Land Of Countless Temples - Bagan Trip (Ep-2)
၀၇:၅၆	Dances of Myanmar (Akha Traditional Dance)
၀၈:၀၁	Mahavihara: From Forest Monastery to Dhamma-Vinnya University (Part-1)
၀၈:၃၅	Myanmar Traditional Art, Silversmith
၀၈:၃၈	Art Designer Hay Chi Win Lai Yee
၀၉:၀၁	Next Generation "Skater"
၀၉:၃၀	Rakhine Tourist Area
၀၉:၄၂	Chef Life: Thil Htoo
၀၉:၅၄	Golden Mandalay Hill
၁၀:၀၁	Water Hyacinth and Rattan Products

၈:၀၀ (၀၆:၀၀ မှ ၀၈:၀၀)	ကချင် (၀၆:၀၀ မှ ၀၈:၀၀)	ချင်း (၀၆:၀၀ မှ ၀၈:၀၀)
၈:၀၀ (၀၈:၀၀ မှ ၁၀:၀၀)	ကချင် (၀၈:၀၀ မှ ၁၀:၀၀)	ချင်း (၀၈:၀၀ မှ ၁၀:၀၀)
၈:၀၀ (၁၀:၀၀ မှ ၁၂:၀၀)	ကချင် (၁၀:၀၀ မှ ၁၂:၀၀)	ချင်း (၁၀:၀၀ မှ ၁၂:၀၀)
၈:၀၀ (၁၂:၀၀ မှ ၁၄:၀၀)	ကချင် (၁၂:၀၀ မှ ၁၄:၀၀)	ချင်း (၁၂:၀၀ မှ ၁၄:၀၀)
၈:၀၀ (၁၄:၀၀ မှ ၁၆:၀၀)	ကချင် (၁၄:၀၀ မှ ၁၆:၀၀)	ချင်း (၁၄:၀၀ မှ ၁၆:၀၀)
၈:၀၀ (၁၆:၀၀ မှ ၁၈:၀၀)	ကချင် (၁၆:၀၀ မှ ၁၈:၀၀)	ချင်း (၁၆:၀၀ မှ ၁၈:၀၀)
၈:၀၀ (၁၈:၀၀ မှ ၂၀:၀၀)	ကချင် (၁၈:၀၀ မှ ၂၀:၀၀)	ချင်း (၁၈:၀၀ မှ ၂၀:၀၀)
၈:၀၀ (၂၀:၀၀ မှ ၂၂:၀၀)	ကချင် (၂၀:၀၀ မှ ၂၂:၀၀)	ချင်း (၂၀:၀၀ မှ ၂၂:၀၀)

**MRTV Sports**

၀၆:၀၀	ဘုရား
၀၆:၃၀	ဘုရားအားသတ်ပေးရန်
၀၇:၀၀	Sports News
၀၇:၃၀	Soccer View/ Weekly Sports Info
၀၇:၄၅	ဘုရားအားသတ်ပေးရန်
၀၈:၀၀	မြန်မာနိုင်ငံတော်ပြည်ထောင်စုလမ်းမကြီး
၁၀:၀၀	ပြည်တွင်းသတင်း

**MRTV Farmers' Channel**

၄:၀၀ မှ ၆:၀၀ နာရီ

၆:၀၀ မှ ၈:၀၀ နာရီ

၈:၀၀ မှ ၁၀:၀၀ နာရီ

၁၀:၀၀ မှ ၁၂:၀၀ နာရီ

၁၂:၀၀ မှ ၁၄:၀၀ နာရီ

၁၄:၀၀ မှ ၁၆:၀၀ နာရီ

၁၆:၀၀ မှ ၁၈:၀၀ နာရီ

၁၈:၀၀ မှ ၂၀:၀၀ နာရီ

၂၀:၀၀ မှ ၂၂:၀၀ နာရီ

၂၂:၀၀ မှ ၂၄:၀၀ နာရီ

www.mrtv.gov.mm  
t.me/mrtvnews  
www.twitter.com/mrtvwebportal

# ရန်ကုန်တိုင်းဒေသကြီး လှိုင်သာယာမြို့နယ်အတွင်း အုပ်ချုပ်ရေးပိုင်းဆိုင်ရာ တာဝန်ရှိသူအချို့ကို အကြမ်းဖက်လုပ်ကြံသတ်ဖြတ်ခဲ့မှု ဖြစ်စဉ်များမှ တရားခံများအား ဖော်ထုတ်ဖမ်းဆီးရမိ

နေပြည်တော် ဇွန် ၂၉

ရန်ကုန်တိုင်းဒေသကြီး လှိုင်သာယာ(အနောက်ပိုင်း)မြို့နယ် စီမံအုပ်ချုပ်ရေးအဖွဲ့ဝင်(၂)ဦးစိုင်းလင်းဇော်ကို ၂၀၂၁ ခုနှစ် ဇွန် ၁ ရက်တွင် လည်းကောင်း၊ လှိုင်သာယာ(အနောက်ပိုင်း) မြို့နယ် အမှတ်(၆) ရပ်ကွက်အုပ်ချုပ်ရေးမှူးဦးကြည်ဝင်းကို ၂၀၂၁ ခုနှစ် မေ ၉ ရက်တွင် လည်းကောင်း၊ လှိုင်သာယာ(အနောက်ပိုင်း)မြို့နယ် အမှတ်(၁၃) ရပ်ကွက် အုပ်ချုပ်ရေးမှူး ဦးလှဦးကို ၂၀၂၁ ခုနှစ် ဇွန် ၁၆ ရက်တွင် လည်းကောင်း အကြမ်းဖက်လုပ်ကြံသတ်ဖြတ်ခဲ့မှု တရားခံများအား ဖော်ထုတ်ဖမ်းဆီးရမိနိုင်ရေး ဆက်လက်ဆောင်ရွက်လျက်ရှိကြောင်း သက်ဆိုင်ရာ နေ့ရက်အသီးသီးတွင် သတင်းထုတ်ပြန်ခဲ့ပြီး ဖြစ်သည်။

### ဖော်ထုတ်ဖမ်းဆီးရမိ

အဆိုပါ အုပ်ချုပ်ရေးပိုင်းဆိုင်ရာ တာဝန်ရှိသူများကို ရက်စက်စွာ လုပ်ကြံသတ်ဖြတ်ခဲ့သူ တရားခံများအား ဖော်ထုတ်ဖမ်းဆီးရမိနိုင်ရေး လုံခြုံရေးတပ်ဖွဲ့ဝင်များက သက်ဆိုင်ရာနယ်မြေအသီးသီးတွင် သတင်းစုံစမ်းချိတ်ဆက်ဖော်ထုတ်ခြင်း၊ နယ်မြေများအတွင်း ပိတ်ဆို့စစ်ဆေးရှာဖွေဖော်ထုတ်ခြင်းများနှင့် တာဝန်ရှိပြည်သူများ၏ ပူးပေါင်းကူညီမှု တို့ဖြင့် အကြမ်းဖက်သမားများကို ဖော်ထုတ်ဖမ်းဆီးရမိနိုင်ရေး တာဝန်ရှိသူအဆင့်ဆင့်က ကြပ်မတ်ဆောင်ရွက်ခဲ့ကြရာ မြို့နယ်စီမံအုပ်ချုပ်ရေးအဖွဲ့ဝင်(၂)ဦးစိုင်းလင်းဇော်ကို လုပ်ကြံသတ်ဖြတ်ခဲ့သူ ကျော်သီဟ(ခ)သားသား (၃၈)နှစ် (ဘ)ဦးမြင့်လှိုင်နှင့် ချစ်ကိုကို(ခ)အောင်ပုထူး(၂၉)နှစ် (ဘ)ဦးအောင်သိန်းဝင်း၊ အမှတ်(၁၃) ရပ်ကွက် အုပ်ချုပ်ရေးမှူး ဦးလှဦးကို လုပ်ကြံသတ်ဖြတ်ခဲ့သူ သန်းဝင်း(ခ)ကိုမူ(၃၉)နှစ် (ဘ)ဦးတင်၊ အမှတ်(၆)ရပ်ကွက်အုပ်ချုပ်ရေးမှူး ဦးကြည်ဝင်းကို လုပ်ကြံသတ်ဖြတ်ခဲ့သူ စိုးသူ(ခ)နိုင်လင်း(ခ)အောင်ဇေယျ(ခ)အာကြီး (၃၁)နှစ် (ဘ)ဦးတင်ဦးတို့အား ၂၀၂၁ ခုနှစ် ဇွန်လအတွင်း အသီးသီး ဖော်ထုတ်ဖမ်းဆီးရမိခဲ့သည်။

ဖော်ထုတ်ဖမ်းဆီးရမိသူများအပေါ် စစ်ဆေးချက်များအရ လှိုင်သာယာ(အနောက်ပိုင်း) မြို့နယ်၊ မြို့နယ်စီမံအုပ်ချုပ်ရေးအဖွဲ့ဝင် (၂) ဦးစိုင်းလင်းဇော်ကို ဇွန် ၁ ရက်တွင် ကျော်သီဟ (ခ)သားသားက ပစ္စတိုသေနတ်ဖြင့် ပစ်ခတ်သတ်ဖြတ်ခဲ့ခြင်းဖြစ်ပြီး အဆိုပါ ပစ္စတို



တရားခံ သန်းဝင်း(ခ)ကိုမူ



တရားခံ စိုးသူ(ခ)အောင်ဇေယျ



တရားခံ ကျော်သီဟ(ခ)သားသား



တရားခံ ချစ်ကိုကို(ခ)အောင်ပုထူး

သေနတ်နှင့် ကျည်ခွက်တောင့်ကို ပူးပေါင်းပါဝင်ပတ်သက်သူ ပြောင်ကြီး(ခ)ကျောင်းသား(စိစစ်ဆဲ)နှင့် ချစ်ကိုကို(ခ)အောင်ပုထူး(၂၉) နှစ် (ဘ)ဦးအောင်သိန်းဝင်းတို့ထံမှ ရရှိခဲ့ခြင်းဖြစ်ကြောင်း၊ လုပ်ကြံသတ်ဖြတ်ရန်အတွက် ငွေကျပ်သိန်း ၂၀ ကို ၎င်းထံ ပေးအပ်ခဲ့ကြောင်း၊ လုပ်ကြံသတ်ဖြတ်သည့်နေ့တွင် ပြောင်ကြီး(ခ) ကျောင်းသားက လာရောက်ခေါ်ဆောင်ခဲ့ပြီး ပစ်ခတ်ရမည့်နေရာကို ရွေးချယ်ပြသခဲ့ကာ ဦးစိုင်းလင်းဇော် ကားဖြင့်ထွက်လာစဉ် ပစ်ခတ်သတ်ဖြတ်ခဲ့ခြင်း ဖြစ်ကြောင်း ထွက်ဆိုခဲ့သည်။

### ထွက်ဆို

အလားတူ လှိုင်သာယာ(အနောက်ပိုင်း)မြို့နယ် အမှတ်(၁၃) ရပ်ကွက်အုပ်ချုပ်ရေးမှူး ဦးလှဦးကို ဇွန် ၁၆ ရက်တွင် သန်းဝင်း (ခ)ကိုမူက ပစ္စတိုသေနတ်ဖြင့် ပစ်ခတ်သတ်ဖြတ်ခဲ့ခြင်းဖြစ်ပြီး အဆိုပါ ပစ္စတိုသေနတ်နှင့် ကျည် ၁၅ တောင့်အား ပူးပေါင်းပါဝင်ပတ်သက်သူ ရန်ပိုင်စိုး (ခ)သရက်သီး(စိစစ်ဆဲ)ထံမှရရှိခဲ့ကြောင်း၊ လုပ်ကြံသတ်ဖြတ် နိုင်ရန်အတွက် ရန်ပိုင်စိုး(ခ)သရက်သီးက အချက်အလက်များ ကြိုတင် စုံစမ်းပေးထားခဲ့ကြောင်း၊ အုပ်ချုပ်ရေးမှူး ပုံမှန်သွားလာသည့်အချိန် များကို အနီးကပ်လေ့လာကြည့်ရှုခဲ့ကြောင်း၊ သတ်ဖြတ်သည့်နေ့တွင် ငယ်ငယ်(စိစစ်ဆဲ)နှင့်အတူ ဆိုင်ကယ်ဖြင့် နောက်ယောင်ခံလိုက်၍ အနီးကပ်သေနတ်ဖြင့် ပစ်ခတ်သတ်ဖြတ်ခဲ့ခြင်းဖြစ်ကြောင်း၊ ထွက်ဆို

ခဲ့သည်။

ထို့အတူ လှိုင်သာယာ(အနောက်ပိုင်း)မြို့နယ် အမှတ်(၆)ရပ်ကွက် အုပ်ချုပ်ရေးမှူး ဦးကြည်ဝင်းအား မေ ၉ ရက်တွင် စိုးသူ(ခ)နိုင်လင်း(ခ)အောင်ဇေယျ(ခ)အာကြီးနှင့် ဖြိုးလေး (စိစစ်ဆဲ)၊ မျိုးလေး(စိစစ်ဆဲ) နှင့် ငယ်ငယ်(စိစစ်ဆဲ)တို့က အသင့်ယူဆောင်လာကြသော ဓားဦးချွန် နှင့် စကောဘတ်တို့ဖြင့် ရိုက်နှက်ထိုးခုတ်သတ်ဖြတ်ခဲ့ခြင်းဖြစ်ကြောင်း၊ လုပ်ကြံသတ်ဖြတ်မည့်နေ့ မတိုင်မီ မေ ၈ ရက်တွင် ဖမ်းဆီးရမိသူ စိုးသူ(ခ)အာကြီးနှင့် ပူးပေါင်းပါဝင်ပတ်သက်သူ လေးဦးသည် အုပ်ချုပ်ရေးမှူး၏ လှုပ်ရှားမှုများကို စောင့်ကြည့်ခဲ့ပြီး လုပ်ကြံသတ်ဖြတ် ခဲ့ခြင်းဖြစ်ကြောင်း ထွက်ဆိုခဲ့သည်။

အုပ်ချုပ်ရေးပိုင်းဆိုင်ရာ တာဝန်ရှိသူများကို လုပ်ကြံသတ်ဖြတ် ခဲ့သည့် ဖြစ်စဉ်များတွင် ဖမ်းဆီးရမိထားသည့် တရားခံများဖြစ်သည့် ကျော်သီဟ(ခ)သားသား၊ ချစ်ကိုကို(ခ)အောင်ပုထူး၊ သန်းဝင်း(ခ)ကိုမူနှင့် စိုးသူ(ခ)နိုင်လင်း(ခ)အောင်ဇေယျ(ခ)အာကြီးတို့အား ဥပဒေနှင့်အညီ ထိရောက်စွာ အရေးယူနိုင်ရေးနှင့် ထွက်ပြေးလွတ်မြောက်လျက်ရှိသည့် ပူးပေါင်းပါဝင်ပတ်သက်သူများဖြစ်သည့် ပြောင်ကြီး(ခ)ကျောင်းသား၊ သရက်သီး(ခ)ရန်ပိုင်စိုး၊ ငယ်ငယ်နှင့် ဖြိုးလေးပါ သုံးဦးတို့အား ဖမ်းဆီး ရမိနိုင်ရေးအတွက် ဆက်လက်ဆောင်ရွက်လျက်ရှိကြောင်း သက်ဆိုင်ရာ မှ သတင်းရရှိသည်။ သတင်းစဉ်

## မြို့နယ်အချို့၌ အကြမ်းဖက်မှုလုပ်ရပ်များတွင် အသုံးပြုမည့် လက်နက်၊ ပစ္စည်း၊ ကိရိယာများနှင့် သိုလှက်သိမ်းဆည်းထားရှိသူများကို ဆက်လက်ဖော်ထုတ်ဖမ်းဆီးရမိ

နေပြည်တော် ဇွန် ၂၉

အကြမ်းဖက်အဖွဲ့အစည်းများ အဖြစ် ကြေညာထားသော CRPH၊ NUG အဖွဲ့များသည် နိုင်ငံတော် တည်ငြိမ်အေးချမ်းမှုကို ပျက်ပြားစေရန်ရည်ရွယ်ချက်ဖြင့် အဖျက်အမှောင့်လုပ်ငန်းများ၊ မိုင်းထောင်ဖောက်ခွဲမှု၊ မီးရှို့ဖျက်ဆီးမှုနှင့် အကြမ်းဖက် လုပ်ငန်းများကို ဆောင်ရွက်လျက်ရှိပြီး ထိုသို့ လုပ်ဆောင်ရာတွင် အသုံးပြုလျက် ရှိသည့် လက်နက်များ၊ ဖောက်ခွဲရေးပစ္စည်းများကို လုံခြုံရေး တပ်ဖွဲ့ဝင်များအနေဖြင့် စစ်ဆေးရှာဖွေ သတင်းဖော်ထုတ် ဖမ်းဆီးထိန်းသိမ်းခြင်းများ ဆောင်ရွက် လျက်ရှိသည်။



တရားခံပြောင်ကြီး(ခ) ခင်မောင်ထွေးအား သက်သေခံပစ္စည်းများနှင့်အတူ တွေ့ရစဉ်။

ခင်မောင်ထွေး(ခ) ချစ်မင်းနှင့် ရန်နိုင်စိုးတို့ နှစ်ဦး၏နေအိမ်သို့ သွားရောက်ဖမ်းဆီးခဲ့ရာ ပြောင်ကြီး(ခ) ခင်မောင်ထွေး (ခ) ချစ်မင်းအား ၎င်း၏နေအိမ်အတွင်းမှ အကြမ်းဖက် တိုက်ခိုက်ရာတွင် အသုံးပြုသည့် ဆက်စပ်ပစ္စည်းများနှင့်အတူ ဖမ်းဆီးရမိခဲ့ပြီး နံနက် ၄ နာရီခန့်တွင် ရန်နိုင်စိုး၏ နေအိမ်သို့ သွားရောက်ရှာဖွေခဲ့ရာ ၎င်းအား နေအိမ်၌မတွေ့ရှိရဘဲ နေအိမ်အတွင်းမှ ပွိုင့် 45 Auto ကျည် ၁၆ တောင့်၊ ပွိုင့် 45 4CP ကျည် လေးတောင့်၊ လက်လုပ်မိုင်း

ကြောင်း သိရသည်။

အလားတူ မွန်လွဲ ၃ နာရီခန့် တွင် တနင်္သာရီတိုင်းဒေသကြီး ရေဖြူမြို့နယ်မလွဲတောင်စစ်ဆေးရေးဂိတ်၌ လုံခြုံရေးတပ်ဖွဲ့ဝင်များက ယာဉ်စစ်ဆေးခြင်းများ ဆောင်ရွက်နေစဉ် မော်လမြိုင်မြို့ ရွှေမြိုင်သီရိရပ်ကွက်နေ ဦးဝေ (၆၄)နှစ် မောင်းနှင်လာသည့် MON 3N/5700 “ဂရိတ်” ခရီးသည် တင်ယာဉ်ကို ရပ်တန့်စစ်ဆေးခဲ့ရာ အမှတ်(၆)တွင် လိုက်ပါလာသည့် ခရီးသည် ထားဝယ်မြို့ ဘဝပင် ကျေးရွာနေ ကျော်စိုး(၅၂)နှစ် (ဘ)ဦးအုန်းကြိုင်၏ ထိုင်ခုံအောက်နှင့် ထိုင်ခုံရှေ့ခြေနင်းနေရာတို့တွင် တင်ဆောင်လာသော စက္ကူဖာ အတွင်းမှ ပိုင်ယာကြိုးတပ်ထားသော လျှပ်စစ်ဒီတိုနေတာ တစ်ဖာ လျှင် အချောင်း ၅၀၀ ပါ ခြောက်ဖာ (ပေါင်း အချောင်း ၃၀၀)၊ ပိုင်ယာကြိုး တပ်ဆင်ထားခြင်း မရှိသေးသည့် လျှပ်စစ်ဒီတို နေတာ တစ်ဖာလျှင် အချောင်း ၅၀၀ ပါ ခြောက်ဖာ (ပေါင်း အချောင်း

၃၀၀)၊ လျှပ်စစ်ရှော့တိုက် သတ္တု ကြိုးခွေ ၁၆ ခွေတို့ကို သိမ်းဆည်း ရမိခဲ့ကြောင်း သိရသည်။

ထို့အတူ ညနေ ၄ နာရီ မိနစ် ၂၀ ခန့်တွင် မန္တလေးတိုင်းဒေသကြီး ပုသိမ်ကြီးမြို့နယ် မြို့တော် ကျေးရွာနေ ဦးပေါ်လာ(၅၄)နှစ်၊ (ဘ)ဦးတင်၏ နေအိမ်ကို သတင်းအရ လုံခြုံရေးတပ်ဖွဲ့ဝင်များက သွားရောက်စစ်ဆေးခဲ့ရာ ၎င်းအား နေအိမ်၌မတွေ့ရှိရဘဲ ၎င်း၏ နေအိမ်ခြံဝင်းအတွင်းမှ အမိန့်ယမ် နီကီထရိတ် တစ်အိတ်လျှင် ကီလိုဂရမ် ၄၀ ပါ ၁၆ အိတ်နှင့် တစ်အိတ် လျှင် ကီလိုဂရမ် ၅၀ ပါ လေးအိတ် စုစုပေါင်း အိတ် ၂၀ (၈၄၀ ကီလိုဂရမ်)တို့ကို တွေ့ရှိသိမ်းဆည်း ရရှိခဲ့ကြောင်း သိရသည်။

အလားတူ ည ၁၂ နာရီ ၁၀ မိနစ်ခန့်တွင် မကွေးတိုင်းဒေသ ကြီး ငပဲမြို့ပေါ်ရပ်ကွက်များ အတွင်း လုံခြုံရေးတပ်ဖွဲ့ဝင်များက ဧည့်စာရင်း စစ်ဆေးမှုများ ဆောင်ရွက်နေစဉ် ကျောက်တွင်း ရပ်ကွက် အောင်ဇေယျလမ်းနေ ဟိန်းရာဇာဟိန်း(၃၆)နှစ် (ဘ)ဦးခင်အိုင်၏နေအိမ်သို့ ဝင်ရောက် စစ်ဆေးခဲ့ရာ ၎င်းအားနေအိမ်တွင် မတွေ့ရှိရဘဲ အဆိုပါနေအိမ်

အတွင်းမှ အရည် သုံးလက်မခန့်ရှိ လက်လုပ်သေနတ် တစ်လက်၊ အကြမ်းဖက် တိုက်ခိုက်ရာတွင် အသုံးပြုသည့် ဆက်စပ်ပစ္စည်း များကို တွေ့ရှိသိမ်းဆည်းရမိ ခဲ့ကြောင်း သိရသည်။

ထို့အတူ ဇွန် ၂၉ ရက် နံနက် ၉ နာရီခန့်တွင် ရန်ကုန်တိုင်းဒေသ ကြီး စမ်းချောင်းမြို့နယ် ကျွန်းတော (မြောက်)ရပ်ကွက် ပြည်လမ်း အမှတ်(၃၁၃-စီ) လေးလွှာနေ ထက်အောင်ရှိန် (ခ) ဇာဏီထွန်း (၂၉)နှစ်၏နေအိမ်ကို သတင်းအရ လုံခြုံရေး တပ်ဖွဲ့ဝင်များက ဝင်ရောက်စစ်ဆေးခဲ့ရာ CCI STANDARD VELOCITY 22LR တံဆိပ်ပါ အပြာရောင်စက္ကူဘူးဖြင့် ထည့်ထားသော ပွိုင့် ၂၂ ကျည်ဆန် ၅၀ တောင့်ပါလေးဘူး၊ သံဘောစေ့ အလုံး ၄၅၀ နှင့်အတူ တွေ့ရှိ ဖမ်းဆီးရမိခဲ့ကြောင်း သိရသည်။ အထက်ပါ ဖြစ်စဉ်များမှ အကြမ်းဖက်ရာတွင် အသုံးပြုမည့် လက်နက်၊ ပစ္စည်း၊ ကိရိယာ များကို သိုလှက်သိမ်းဆည်း ထားရှိသူများနှင့် လက်ဝယ်ထားရှိ သူအား ဥပဒေနှင့်အညီ အရေးယူ ဆောင်ရွက်သွားမည်ဖြစ်ကြောင်း သိရှိရသည်။ သတင်းစဉ်

# ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
  - (က) စစ်မှန်၍စည်းကမ်းပြည့်ဝသောပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
  - (ခ) တစ်နိုင်ငံလုံးထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA)ပါအတိုင်း အလေးထားလုပ်ဆောင်ရေး
  - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကိုကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး “မူ”ကို ဆက်လက်လိုက်နာ ကျင့်သုံးရေး
- ၂။ စီးပွားရေး
  - (က) စိုက်ပျိုးရေးနှင့်မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုး တိုးတက်အောင် တည်ဆောက်ရေး
- (ခ) ဈေးကွက်စီးပွားရေးစနစ်တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး

## လားရှိုးမြို့ရှိ သီရိမင်္ဂလာမန်ဆူရှမ်းကျောင်းတိုက်၌ ဆရာဖြစ်မွမ်းမံသင်တန်း တက်ရောက်မည့် သံဃာတော်များ ကိုပစ်-၁၉ ရောဂါပိုး ရှို့ မရှိစစ်ဆေး

နေပြည်တော် ဇွန် ၂၉ သီရိမင်္ဂလာ မန်ဆူရှမ်းကျောင်းတိုက်၌ ရှမ်းပြည်နယ်(မြောက်ပိုင်း) လားရှိုးမြို့ရှိ ဆရာဖြစ်မွမ်းမံသင်တန်းတက်ရောက်



မည့် လားရှိုးမြို့နယ်မှ သံဃာတော် ၅၇ ပါးအား ယနေ့နံနက်ပိုင်းတွင် အရှေ့ မြောက်တိုင်းစစ်ဌာနချုပ် နယ်မြေခံ ဆေးအဖွဲ့က PCR နည်းဖြင့် ကိုပစ်-၁၉ ရောဂါပိုး ရှို့/ မရှိ စစ်ဆေးပေးသည်။ ထိုသို့ စစ်ဆေးပေးနေမှုများကို တိုင်းမှူး ဗိုလ်ချုပ် နိုင်နိုင်ဦးနှင့် အဖွဲ့ဝင် များက သွားရောက်ဖူးမြော်ကြည့်ညိ၍ ကျောင်းတိုက် ဦးစီးပဓာန နာယက ဆရာတော် ဒေါက်တာ ဘဒ္ဒန္တပုညနန္ဒအား ဖူးမြော်ပြီး သံဃာတော်များအား နေ့ဆွမ်း များ ဆက်ကပ်လှူဒါန်းခဲ့ကြောင်း သတင်း ရရှိသည်။

သတင်းစဉ်

## ပုသိမ်မြို့အတွင်းရှိ ဈေးများ၌ နှာခေါင်းစည်းများ ပေးဝေလှူဒါန်း

နေပြည်တော် ဇွန် ၂၉ အသက်ရှူလမ်းကြောင်းဆိုင်ရာ ရောဂါ Coronavirus Disease 2019(COVID-19) ရောဂါကာကွယ်ရေး အထောက်အကူဖြစ်စေရန်အတွက် ဧရာဝတီတိုင်းဒေသကြီး ပုသိမ်မြို့အတွင်းရှိ ဈေးများ၌ ယနေ့တွင် အနောက်တောင်တိုင်းစစ်ဌာနချုပ်မှ နယ်မြေခံတပ်မတော်သားများက နှာခေါင်းစည်းများ သွားရောက်လှူဒါန်းသည်။ ထိုသို့ လှူဒါန်းရာတွင် နယ်မြေခံတပ်မတော်သားများက ပုသိမ်မြို့အတွင်းရှိ ဈေးများ၌ နှာခေါင်းစည်း ၅၀၀ ကို ဒေသခံပြည်သူများ၏ လက်ဝယ်အရောက် သွားရောက်ပေးဝေလှူဒါန်းခဲ့ကြောင်း သတင်းရရှိသည်။



သတင်းစဉ်

## လှိုင်သာယာ(အနောက်ပိုင်း)မြို့နယ် ဖိနပ်အောက်ခံဆိုးပြားစက်ရုံကို မီးရှို့ဖျက်ဆီးခဲ့မှုတွင် ပါဝင်သူအား ပြစ်ဒဏ်ချမှတ်

နေပြည်တော် ဇွန် ၂၉ ရန်ကုန်တိုင်းဒေသကြီး လှိုင်သာယာ(အနောက်ပိုင်း)မြို့နယ် မြေတိုင်း (၂၂) အလယ်ကျေးရွာ ဦးဖိုးလှိုင်လမ်းနှင့် ဦးရွှေဘင်လမ်းထောင့် အကွက်အမှတ်(၂၀)ရှိ Myanmar Rong Wie New ဖိနပ်အောက်ခံ ဆိုးပြားစက်ရုံကို မတ် ၁၄ ရက် ညနေ ၄ နာရီခန့်တွင် အောင်ဇော် လင်း(ဘ)ဦးဇော်ဇော် အပါအဝင်(၂၁)ဦးတို့နှင့်အတူ မီးရှို့ဖျက်ဆီး ခဲ့သဖြင့် မီးဖြင့် အကျိုးဖျက်ဆီးမှုကို ကျူးလွန်ခဲ့သည့်အတွက် စစ်အုပ်ချုပ်ရေး (Martial Law) စစ်ခုံရုံးဖွဲ့၍ စစ်ဆေးမှုများ ဆောင်ရွက်ခဲ့ရာ ရာဇသတ်ကြီးပုဒ်မ -၄၃၆ အရ ၎င်းတို့အား မေ ၂၄ ရက်တွင် “အလုပ်နှင့် ထောင်ဒဏ် (၂၀)နှစ်” အမိန့်ကို ချမှတ်လိုက်

သည့် သတင်းအား ထုတ်ပြန်ပြီးဖြစ်သည်။ အဆိုပါ ပြစ်ဒဏ်ချမှတ်ခံရသူများအနက် ထွက်ပြေး လွတ်မြောက်နေသဖြင့် ၎င်းတို့နှင့်စပ်လျဉ်း၍ ရာဇဝတ်ကျင့်ထုံး ဥပဒေပုဒ်မ-၈၇/ ၈၈ အရ ဖမ်းဝရမ်းထုတ်ထားသူများအနက်မှ အောင်ဆန်းလင်း(ခ)အောင်ဆန်းမြင့်(ဘ)ဦးအောင်သူကို ဖမ်းဆီး ရမိခဲ့သဖြင့် စစ်အုပ်ချုပ်ရေး (Martial Law)စစ်ခုံရုံးဖွဲ့၍ စစ်ဆေးမှုများ ဆောင်ရွက်ခဲ့ရာ ရာဇသတ်ကြီးပုဒ်မ - ၄၃၆ အရ ၎င်းအား ဇွန် ၂၈ ရက်တွင် “အလုပ်နှင့်ထောင်ဒဏ်(၂၀)နှစ်” အမိန့်ကို ချမှတ်လိုက် ကြောင်း သတင်းရရှိသည်။

သတင်းစဉ်

## ရန်ကုန်တိုင်းဒေသကြီး တာမွေမြို့နယ်၌ လှည့်ကင်းဆောင်ရွက်နေသော ရဲတပ်ဖွဲ့ဝင်များကို အကြမ်းဖက်သူတစ်ဦးက သေနတ်ဖြင့် ပစ်ခတ်ခဲ့၍ ရဲတပ်ဖွဲ့ဝင်တစ်ဦး ကျဆုံး

နေပြည်တော် ဇွန် ၂၉ ရန်ကုန်တိုင်းဒေသကြီး တာမွေမြို့နယ်၌ လှည့်ကင်းဆောင်ရွက်နေသော ရဲတပ်ဖွဲ့ဝင် များကို အကြမ်းဖက်သူတစ်ဦးက သေနတ် ဖြင့် ပစ်ခတ်ခဲ့၍ ရဲတပ်ဖွဲ့ဝင်တစ်ဦးကျဆုံးခဲ့ ကြောင်း သိရသည်။ ဖြစ်စဉ်မှာ ယနေ့ နံနက်ပိုင်းတွင် ရန်ကုန်တိုင်းဒေသကြီး တာမွေမြို့နယ် မေတ္တာညွန့်ရပ်ကွက် အိုးစုလမ်းအနီး လုံခြုံ ရေးရယူထားသော လုံခြုံရေးရဲတပ်ဖွဲ့ဝင်များ သည် ရပ်ကွက်အတွင်း လှည့်ကင်းဆောင်ရွက် ရန်အတွက် ထွက်ခွာလာစဉ် သမာဓိလမ်းထိပ်

အနီးရှိ ဧရာဝတီဘဏ်အနီးအရောက်၌ MDY 1K-1159 Toyota Wish အဖြူရောင် ယာဉ်မောင်းနှင်လာသော အကြမ်းဖက်သူ အမျိုးသားတစ်ဦး(စိစစ်ဆဲ)က သေနတ်ဖြင့် ကိုးချက်ခန့် ပစ်ခတ်ခဲ့သဖြင့် လုံခြုံရေး တပ်ဖွဲ့ဝင်များက ပြန်လည်ခြောက်လှန့် ပစ်ခတ်ခဲ့ရာ အဆိုပါ အကြမ်းဖက်သူ အမျိုးသားမှာ မော်တော်ယာဉ်ပေါ်မှဆင်း၍ ထွက်ပြေးသွားခဲ့သည်။ အဆိုပါ မော်တော် ယာဉ်အား သွားရောက်စစ်ဆေးခဲ့ရာ မော်တော် ယာဉ်အနီး လမ်းပေါ်မှ ပစ္စတိုသေနတ် တစ်လက်၊ ၉ မမ ကျည်ခွဲ ကိုးခုနှင့် မော်တော်

ယာဉ်ခေါင်းခန်းအတွင်းမှ ၉ မမကျည် အတောင့် ၂၀၊ ယာဉ်မောင်းလိုဏ်စင် တစ်ခု၊ အိမ်ထောင်စုစာရင်းစာရွက်မိတ္တူတစ်ရွက်တို့ ကို သိမ်းဆည်းရမိခဲ့သည်။ အကြမ်းဖက် တိုက်ခိုက်မှုဖြစ်စဉ်အတွင်း လုံခြုံရေးတပ်ဖွဲ့ဝင်တစ်ဦး ကျည်ထိမှန် ဒဏ်ရာရရှိ ကျဆုံးခဲ့သဖြင့် ၎င်းအကြမ်းဖက် တိုက်ခိုက်ခဲ့သူကို ဖမ်းဆီးရမိနိုင်ရေး လုံခြုံရေးအင်အားများ ပူးပေါင်း၍ လိုအပ် သော ပိတ်ဆို့ရာဖွဲ့စစ်ဆေးခြင်းများ ဆက်လက် ဆောင်ရွက်လျက်ရှိကြောင်း သတင်းရရှိသည်။

သတင်းစဉ်

○ ပြင်သစ်အသင်းမှ ချေပရိုးပြန်လည်ရရှိခဲ့တာဖြစ်ပါတယ်။ အဲဒီနောက် ပြင်သစ်အသင်းဟာ ပွဲကစားချိန် ၅၉ မိနစ်မှာ ဘင်ဇီမာနဲ့ ၇၅ မိနစ်မှာ ပေါ့ဘာတို့ရဲ့ သွင်းဂိုး တွေထပ်မံရရှိခဲ့ပြီး သုံးဂိုး-တစ်ဂိုး ရလဒ်နဲ့ ပြန်လည်ဦးဆောင်နိုင်ခဲ့ ပါတယ်။

ဒါပေမယ့် ဆွစ်ဇာလန်အသင်းဟာ ပွဲကစားချိန် ၈၁ မိနစ်မှာ ဆီဖာ ရိုဗစ်နဲ့ မိနစ် ၉၀ မှာ ဂါဗရာနီဗစ်တို့ရဲ့ သွင်းဂိုးတွေ ရရှိခဲ့ပါတယ်။ အဲဒီ လို သာမန်ပွဲကစားချိန်အတွင်းမှာ တစ်ဖက်သုံးဂိုးစီ သရေရလဒ် ထွက်ပေါ်ခဲ့တာကြောင့် အချိန်ပိုကစားခဲ့ပေမယ့် ပြတ်သားတဲ့ရလဒ် မထွက်ပေါ်ခဲ့တာကြောင့် ပင်နယ်တီအဆုံးအဖြတ် ခံယူရာမှာတော့ ဆွစ်ဇာလန်အသင်းက ငါးဂိုး-လေးဂိုးနဲ့ အနိုင်ရရှိခဲ့တာဖြစ်ပါတယ်။ ပြင်သစ်အသင်းကို အနိုင်ရရှိခဲ့တဲ့ ဆွစ်ဇာလန်အသင်းဟာ အဓိကပြိုင်ပွဲ တွေမှာ ကွာတားဖိုင်နယ်အဆင့် တက်လှမ်းခွင့်ရရှိခဲ့တာဟာ ၁၉၅၄ ခုနှစ်နောက်ပိုင်း ပထမဆုံးအကြိမ်လည်းဖြစ်ပါတယ်။

ခရိုအေးရှားအသင်းနဲ့ စပိန်အသင်းတို့ပွဲစဉ်မှာတော့ စပိန်အသင်းက ခရိုအေးရှားအသင်းကို ငါးဂိုး-သုံးဂိုးနဲ့ အနိုင်ရရှိခဲ့တာဖြစ်ပါတယ်။ အဲဒီ ပွဲစဉ်မှာ ခရိုအေးရှားအသင်းအတွက် သွင်းဂိုးတွေကို ပွဲကစားချိန် မိနစ် ၂၀ မှာ ဝွန်ဇာလက်(ကိုယ့်ဂိုးကိုယ်သွင်း)၊ ၈၅ မိနစ်မှာ အော်ဆစ်နဲ့ မိနစ် ၉၀ မှာ ပါဆာလစ်တို့က သွင်းယူပေးခဲ့တာဖြစ်ပြီး စပိန်အသင်းအတွက် သွင်းဂိုးတွေကိုတော့ ၃၈ မိနစ်မှာ ဆာရာဘီးယား၊ ၅၇ မိနစ်မှာ အက်ပလီ ကူတာ၊ ၇၇ မိနစ်မှာ ဖာရန်တောရက်စ်၊ မိနစ် ၁၀၀ မှာ မိုရက်တာနဲ့ ၁၀၃ မိနစ်မှာ အိုယာဇာဘယ်တို့က သွင်းယူပေးခဲ့တာဖြစ်ပါတယ်။

ခရိုအေးရှားအသင်းဟာ ယူရိုပြိုင်ပွဲကို ၁၆ သင်းအဆင့်နဲ့ လက်ပြ နှုတ်ဆက်ခဲ့ရတာ ဒုတိယအကြိမ်ဖြစ်ပြီး ယူရို ၂၀၁၆ ပြိုင်ပွဲတုန်းကလည်း ၁၆ သင်းအဆင့်မှာ ပေါ်တူဂီအသင်းကို ရှုံးနိမ့်ခဲ့ကာ ပြိုင်ပွဲကနေထွက်ခဲ့ရ တာဖြစ်ပါတယ်။ ယူရိုပြိုင်ပွဲကို သုံးကြိမ်အထိ ချန်ပီယံဖြစ်ထားတဲ့ စပိန် အသင်းဟာ ခရိုအေးရှားအသင်းကို အနိုင်ရရှိခဲ့တာကြောင့် ယူရို ၂၀၂၀ ပြိုင်ပွဲရဲ့ ကွာတားဖိုင်နယ်အဆင့်မှာ ဆွစ်ဇာလန်အသင်းနဲ့ ယှဉ်ပြိုင် ကစားရမှာလည်း ဖြစ်ပါတယ်။

ငွေကြယ်



# ဇွန် ၂၉ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၁၃၁၂ ဦး တွေ့ရှိ

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း  
(၂၉-၆-၂၀၂၁) ရက်နေ့၊ ည (၈:၀၀)နာရီ

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ  
(၂၉-၆-၂၀၂၁) ရက်နေ့၊ ည (၈:၀၀) နာရီ

(၂၈-၆-၂၀၂၁)ရက်နေ့၊ ည(၈:၀၀)နာရီမှ (၂၉-၆-၂၀၂၁) ရက်နေ့၊ ည(၈:၀၀)နာရီအတွင်း ဓာတ်ခွဲခန်းမှ ဓာတ်ခွဲစမ်းသပ်မှုများ (၈,၂၃၂) ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြုလူနာသစ် (၁,၃၁၂) ဦး တွေ့ရှိရပါသည်။ သို့ဖြစ်ပါ၍ ယနေ့အထိ ဓာတ်ခွဲခန်းမှ ဓာတ်ခွဲစမ်းသပ်မှုများ (၂,၇၂၆,၄၀၂) ခုအား စစ်ဆေးခဲ့ပြီး COVID-19 ဓာတ်ခွဲအတည်ပြုလူနာ စုစုပေါင်း (၁၅၅,၆၉၇) ဦး ရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၂၈၉) ဦး ဖြစ်သဖြင့် ယနေ့အထိ စုစုပေါင်း (၁၃၅,၉၉၉) ဦး ဆေးရုံမှ ဆင်းခွင့်ရရှိပြီးဖြစ်ပါသည်။ COVID-19 ရောဂါဖြင့် ထပ်မံသေဆုံးသူ(၁၁)ဦးရှိသဖြင့် ယနေ့အထိ သေဆုံးသူ စုစုပေါင်း (၃,၃၂၀) ဦး ရှိပါသည်။

- **ပြည်သူ့လူထုအနေဖြင့် COVID-19 ရောဂါ ကူးစက်ပြန့်ပွားမှုကို ထိန်းချုပ်နိုင်ရေးအတွက် -**
  - နေအိမ်ပြင်ပသို့ သွားရောက်ရန်ရှိပါက ပါးစပ်နှင့် နှာခေါင်းစည်း (Mask)ကို မဖြစ်မနေ စနစ်တကျ တပ်ဆင်ခြင်း၊ လက်ကိုမကြာခဏဆေးကြောခြင်း၊ တစ်ဦးနှင့်တစ်ဦး ခပ်ခွာခွာနေထိုင်ခြင်းတို့ကို အထူးဂရုပြု ပူးပေါင်းဆောင်ရွက်ကြပါရန်၊
  - ကျန်းမာရေးနှင့်အားကစားဝန်ကြီးဌာနမှ ထုတ်ပြန်ထားသည့် “ရုံးလုပ်ငန်းဌာနများတွင် COVID-19 ရောဂါကာကွယ်ရန်အတွက် ဆောင်ရွက်ရမည့် လုပ်ငန်းလမ်းညွှန်” နှင့် “တစ်ဦးကိုတစ်ဦး အသိပေးခြင်း/သတိပေးခြင်း မိသားစုစီမံချက်” အတိုင်း COVID-19 ရောဂါ ကာကွယ်ရေးနည်းလမ်းများအား အသိပေးခြင်းနှင့်သတိပေးခြင်းတို့ကို လူတိုင်း၊ မိသားစုတိုင်းမှ တက်ကြွစွာ ပူးပေါင်းပါဝင်ဆောင်ရွက် ကြပါရန် မေတ္တာရပ်ခံပါသည်။
  - COVID-19 ရောဂါဆိုင်ရာ သတင်းအချက်အလက်များကို ကျန်းမာရေးနှင့် အားကစားဝန်ကြီး ဌာန၏ တရားဝင်အင်တာနက်စာမျက်နှာ [www.mohs.gov.mm](http://www.mohs.gov.mm) တွင် ဝင်ရောက်ကြည့်ရှုနိုင်ပါ သည်။

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲခန်းမှ ဓာတ်ခွဲစမ်းသပ်မှု စုစုပေါင်း	ပိုးတွေ့ လူနာသစ်
ကျန်းမာရေးနှင့်အားကစားဝန်ကြီးဌာန ဓာတ်ခွဲခန်းများ	(၆၅၁) ခု	(၁၁၆) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၉၆) ခု	(၂၄) ဦး
ရန်ကင်းမြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၆၉၂) ခု	(၅၁) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၃၂၁) ခု	(၆) ဦး
ပြင်ဦးလွင်မြို့၊ အမှတ် (၁) တပ်မတော်ဆေးရုံကြီး (ခုတင် ၇၀၀)	(၄၀) ခု	(၄) ဦး
လားရှိုးမြို့၊ အမှတ် (၉) တပ်မတော်ဆေးရုံကြီး (ခုတင် ၁၀၀)	(၁၃၈) ခု	(၄၆) ဦး
ကလေးမြို့၊ တပ်မတော် Mobile PCR Team	(၁၁) ခု	(၁၀) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၇၈၆) ခု	(၆၃) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၃၈၈) ခု	(၁၆၁) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၅,၁၀၉) ခု	(၈၃၁) ဦး
<b>စုစုပေါင်း</b>	<b>(၈,၂၃၂) ခု</b>	<b>(၁,၃၁၂) ဦး</b>

## ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၃၄၅၁၁၆၆၈	၂၈၉၆၂၈၄၉	၆၁၉၅၉၅
၂။	အိန္ဒိယ	၃၀၃၁၆၈၉၇	၂၉၃၆၆၆၀၁	၃၉၇၆၆၈
၃။	ဘရာဇီး	၁၈၄၄၈၄၀၂	၁၆၆၇၃၃၂၉	၅၁၄၂၀၂
၄။	ပြင်သစ်	၅၇၇၀၅၃၀	၅၆၀၈၉၂၁	၁၁၁၀၁၂
၅။	ရုရှား	၅၄၉၃၅၅၇	၄၉၈၄၀၃၇	၁၃၄၅၄၅
၆။	တူရကီ	၅၄၁၄၃၁၀	၅၂၈၀၅၅၈	၄၉၆၃၄
၇။	ဗြိတိန်	၄၇၅၅၀၇၈	၃၄၁၉၁၉၉	၁၂၈၁၀၃
၈။	အာဂျင်တီးနား	၄၄၂၃၆၃၆	၄၀၄၆၃၀၈	၉၃၁၄၂
၉။	အီတလီ	၄၂၅၈၄၅၆	၄၀၇၆၂၇၄	၁၂၇၅၀၀
၁၀။	ကိုလံဘီယာ	၄၁၈၇၁၉၄	၃၈၈၀၂၆၁	၁၀၅၃၂၆

## အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၂၁၅၆၄၆၅	၁၈၆၉၆၀၆	၅၈၀၂၄
၂။	ဖိလစ်ပိုင်	၁၄၀၈၀၅၈	၁၃၃၃၄၆၄	၂၄၅၅၇
၃။	မလေးရှား	၇၄၅၇၀၃	၆၇၇၇၅၁	၅၁၀၈
၄။	ထိုင်း	၂၅၄၅၁၅	၂၀၅၀၆၄	၁၉၇၀
၅။	မြန်မာ	၁၅၅၆၉၇	၁၃၅၉၂	၃၃၂၀
၆။	စင်ကာပူ	၆၅၆၃	၆၂၂၁၂	၃၆
၇။	ကမ္ဘောဒီးယား	၄၉၂၅၅	၄၃၄၇၃	၅၇၅
၈။	ဗီယက်နမ်	၁၆၁၃၆	၆၅၁၉	၇၈
၉။	လာအို	၂၁၁၀	၁၉၈၆	၃
၁၀။	ဘရူနိုင်း	၂၅၉	၂၄၅	၃

## တောင်ငူ၌ ကိုဗစ်-၁၉ ရောဂါ ကြိုတင်ကာကွယ်ရေးလုပ်ငန်းများ အရှိန်အဟုန်မြှင့် ဆောင်ရွက်

တောင်ငူ ဇွန် ၂၉  
ပဲခူးတိုင်းဒေသကြီး တောင်ငူမြို့ နယ်၌ ကိုဗစ်-၁၉ ရောဂါ ထိန်းချုပ် ရေးနှင့် အရေးပေါ်တုံ့ပြန်ရေး ကော်မတီနှင့် မြို့နယ်စည်ပင် သာယာရေးအဖွဲ့တို့ ပူးပေါင်းကာ ယနေ့နံနက်ပိုင်းက ကိုဗစ်-၁၉ ရောဂါထိန်းချုပ်ရေးနှင့် အရေးပေါ် တုံ့ပြန်ရေး လုပ်ငန်းများကို ထိရောက်စွာ အရေးယူဆောင်ရွက် နိုင်ရန် အရှိန်အဟုန်မြှင့် ဆောင် ရွက်လျက်ရှိကြောင်း သိရသည်။



ပူးပေါင်းဆောင်ရွက် ထိုသို့ ဆောင်ရွက်ရာတွင် တောင်ငူမြို့နယ် စည်ပင်သာယာ ရေးနယ်နိမိတ်အတွင်း ဖွင့်လှစ် ရောင်းချသည့် စားသောက်ဆိုင် များ၊ လက်ဖက်ရည်ဆိုင်များ၊ လက်လီဆိုင်များအား ပါဆယ်စနစ် ဖြင့် ရောင်းချနိုင်ရေး၊ စည်ပင် သာယာရေးအဖွဲ့ပိုင် ဈေးများအား အချိန်အကန့်အသတ်ဖြင့် ဖွင့်လှစ် နိုင်ရေး၊ အခြေခံစားသောက်ကုန် များနှင့် ဆေးဝါးရောင်းချသည့် ဆိုင်များမှအပ ကျန်အထည်

အလိပ်နှင့် အခြားလူသုံးကုန် ပစ္စည်း အရောင်းဆိုင်များအား ယနေ့မှစတင်၍ ရက်သတ္တ နှစ်ပတ်တိတ် ပိတ်သိမ်းထားရန် နှင့် ရောင်းချလျက်ရှိသည့် ဈေးသူ များ၊ လက်ဖက်ရည်ဆိုင်များ၊ လက်လီဆိုင်များအား ပါဆယ်စနစ် အသိပေးနှိုးဆော်မှုများကို မြို့နယ် ဖြင့် ရောင်းချနိုင်ရေး၊ စည်ပင် သာယာရေးအဖွဲ့ပိုင် ဈေးများအား အချိန်အကန့်အသတ်ဖြင့် ဖွင့်လှစ် နိုင်ရေး၊ အခြေခံစားသောက်ကုန် များနှင့် ဆေးဝါးရောင်းချသည့် ဆက်လက်၍ တောင်ငူမြို့ ဗိုလ်မှူးဖိုးကွန်းလမ်းထိပ်မုခ်ဝ၌ ကိုလွင်

# ရွှေလင်ပန်းစက်မှုဇုန် ရေဝပ်ရေလျှံမှုကင်းဝေးစေရန် ပင်မရေမြောင်းကြီးနှစ်ခုကို အကောင်အထည်ဖော်ရန် လျာထားပြီးဖြစ်

ရန်ကုန် ဇွန် ၂၉

ရန်ကုန်တိုင်းဒေသကြီးတွင် စက်မှုဇုန်အများဆုံးတည်ရှိရာ လှိုင်သာယာ မြို့နယ်၌ အထည်ချုပ်စက်ရုံများတည်ရှိရာ ရွှေလင်ပန်းစက်မှုဇုန်တွင် မိုးရာသီရေဝပ်ရေလျှံမှုကင်းဝေးစေရန် အနောက်ပိုင်းတက္ကသိုလ် အပိုင်းကြီးမှစ၍ လှိုင်မြစ်အတွင်း စီးဆင်းမည့် ပင်မရေမြောင်းကြီး နှစ်ခုကို တည်ဆောက်ရန် လျာထားပြီးဖြစ်ကြောင်း ရွှေလင်ပန်း စက်မှုဇုန်ကော်မတီရုံးမှ သိရသည်။

## ဘတ်ဂျက်ငွေကို လျာထားခြင်းဖြစ်

အဆိုပါစီမံကိန်းအတွက် ဘတ်ဂျက်ငွေကျပ်သိန်း ၃၆၀၀၀ ကျော် လျာထားပေးကြောင်းသိရသည်။ အနော်ရထာလမ်းအနောက်ဘက်ရှိ ရိုးကြီးနှင့် ရိုးလေးကျေးရွာ၊ မြောက်ဘက်ရှိ အလယ်ရွာ၊ အရှေ့ဘက်ရှိ ရွှေလင်ပန်းကျေးရွာနှင့် တောင်ဘက်ရှိ ရွှေလင်ပန်းအိမ်ရာဝန်းကျင်ရှိ ကျေးကျော်တန်းမှ စွန့်ပစ်ရေနှင့် အမှိုက်များကြောင့် ရေမြောင်းများ ပိတ်ဆို့ကာ ရွှေလင်ပန်းစက်မှုဇုန်အတွင်း ရေများခိုအောင်းလျက် မိုးရွာစဉ် ရေဝပ်ရေလျှံဖြစ်ပေါ်လျက်ရှိရာ ရွှေလင်ပန်းချောင်းနှင့် လှိုင်မြစ်အတွင်း စီးဆင်းနိုင်မည့် ပင်မရေမြောင်းကြီးနှစ်ခုကို တည်ဆောက်ရန် မြေပြင်ကွင်းဆင်းဆောင်ရွက်မှုနှင့်အတူ ဘတ်ဂျက်ငွေကို လျာထားခြင်းဖြစ်သည်။

“စက်မှုဇုန်ရေဝပ်ရေလျှံကင်းဝေးအောင် ပင်မရေမြောင်းကြီး နှစ်ခု တည်ဆောက်ဖို့ ကျပ်သိန်း ၃၆၀၀၀ ကျော် ဘတ်ဂျက်ချထား ပေးတာကြောင့် ဆက်လက်အကောင်အထည်ဖော်မယ်လို့ သိရပါ တယ်။ လူဦးရေများလာတဲ့အတွက် မြောင်းစနစ်တကျမရှိတဲ့ အကျိုး ဆက်ဟာ နောက်ပိုင်းမှာ ထိခိုက်မှုများလာနိုင်တယ်။ စက်မှုဇုန် ရေမြောင်းတွေ အမှိုက်ပိတ်ဆို့တာကြောင့် မိုးရွာရင်စက်မှုဇုန်နဲ့ လမ်း တွေ၊ ကျောင်း၊ ဆေးရုံ၊ ရပ်ကွက်နဲ့ ကိုဗစ်-၁၉ စင်တာတွေ ရေမြုပ် တာကြုံရတာပါ။ ပင်မရေမြောင်းကြီး တည်ဆောက်နိုင်ပြီဆိုရင် ရိုးကြီး၊

ရိုးလေး၊ အလယ်ရွာ အပါအဝင် ပတ်ဝန်းကျင် ရပ်ကွက်၊ ကျေးရွာတွေ က ရေတွေလည်း ဆင်းသွားမှာဖြစ်တဲ့အတွက် စက်မှုဇုန်ရေဝပ်ရေလျှံမှု ကင်းဝေးပါပြီ”ဟု ရွှေလင်ပန်းစက်မှုဇုန်ဥက္ကဋ္ဌ ဦးအေးသောင်းက ပြောသည်။

ထိုကွန်ကရစ်ပင်မရေမြောင်းကို အနောက်ပိုင်းတက္ကသိုလ်အပိုင်း အနီးတွင် အနော်ရထာလမ်းမကြီးနှင့်အပြိုင် ရှစ်ပေအကျယ် ပင်မ ကွန်ကရစ်ရေမြောင်းနှင့် ကျန်စစ်သားလမ်းမကြီးနှင့်အပြိုင် ရွှေလင်ပန်း ချောင်းအတွင်း စီးဝင်မည့် ရှစ်ပေအကျယ် ပင်မရေမြောင်းတစ်ခုဖြင့် ပင်မရေမြောင်းကြီးနှစ်ခုကို တည်ဆောက်ရန် လျာထားခြင်းဖြစ်ပြီး မြစ်ရေတက်မှုကို ကာကွယ်နိုင်ရန် ရေတံခါးများလည်း ပါဝင်သည်။ ရွှေလင်ပန်းစက်မှုဇုန်တွင် စက်ရုံပေါင်း ၄၀၀ ခန့်ရှိပြီး စက်ရုံလုပ်သား ၁၂၀၀၀၀ ကျော်ရှိရာ တန်ဖိုးနည်းအိမ်ရာများလည်း ရှိသည့်အပြင် ကျေးကျော်နေထိုင်သော အိမ်ထောင်စု ၃၃၀၀ ခန့်ရှိသောကြောင့် စွန့်ပစ် အမှိုက်ပိတ်ဆို့မှုဖြင့် စက်မှုဇုန်နှင့် ရပ်ကွက်၊ ကျေးရွာများ မိုးရာသီ ရောက်တိုင်း ရေဝပ်ရေလျှံမှုကို ကြုံတွေ့ရခြင်းဖြစ်သည်။

ရွှေလင်ပန်းစက်မှုဇုန် အနားသတ်တစ်လျှောက်တွင်ရှိသော ပန်းလှိုင်မြစ်အတွင်း စီးဆင်းသည့် ရိုးချောင်းများမှာလည်း ကျေးကျော် တဲများ နှစ်စဉ်တိုးလာသောကြောင့် ပန်းလှိုင်မြစ်နှင့် ရွှေလင်ပန်း ချောင်းအတွင်း စီးဆင်းသော ရေမြောင်းများ ပျောက်ကွယ်လျက် ယခုနှစ် မိုးရာသီတွင် စက်မှုဇုန်နှင့် ကျေးရွာများအတွင်း ရေဝပ်ရေလျှံ ပိုမိုဖြစ်ပေါ်လျက်ရှိရာ ရွှေလင်ပန်းစက်မှုဇုန်အတွင်း ရေဝပ်ရေလျှံမှု ကင်းဝေးကာ စက်ရုံလုပ်သားများ၊ ကုန်တင်ယာဉ်များနှင့် အများပြည်သူ သွားလာရေးအဆင်ပြေချောမွေ့စေရန် ရေထုတ်မြောင်း ပင်မရေမြောင်း ကြီးနှစ်ခုကို တည်ဆောက်ရန် လျာထားခြင်းဖြစ်ကြောင်း သိရ သည်။

ညိမ်းသူ



## ပဲခူးမြို့နယ် ဇလက်ထော်ဆည်အတွင်း ငါးမျိုးစိုက်ထည့်

ပဲခူး ဇွန် ၂၉

ပဲခူးတိုင်းဒေသကြီး ငါးလုပ်ငန်းဦးစီးဌာနက ကြီးကြပ်မှုဖြင့် ပဲခူးမြို့နယ် ငါးလုပ်ငန်းဦးစီးဌာနမှ ငါးသယ်ဇာတမပြုန်းတီးရေး၊ ငါးစားသုံးမှုဖူလုံရေး အတွက် ယနေ့နံနက် ၉ နာရီတွင် ပဲခူးမြို့နယ် ဇလက်ထော်ဆည်၌ ငါးမျိုးစိုက်ထည့်ခြင်းအခမ်းအနားကို ကျင်းပသည်။

အဆိုပါ ငါးမျိုးစိုက်ထည့်ခြင်းအခမ်းအနားသို့ ပဲခူးတိုင်းဒေသကြီး ငါးလုပ်ငန်းဦးစီးဌာနမှူး ဦးထွန်းဝင်းမြင့်၊ ပဲခူးတိုင်းဒေသကြီး ငါးလုပ်ငန်းအဖွဲ့ချုပ် ခရိုင်ငါးမျိုးစိုက်ထည့်ခြင်း ကြီးကြပ်ကွပ်ကဲရေး ကော်မတီဥက္ကဋ္ဌနှင့်အဖွဲ့ဝင်များ၊ မြို့နယ်ငါးမျိုးစိုက်ထည့်ခြင်းကြီးကြပ် ကွပ်ကဲရေးကော်မတီ အဖွဲ့ဝင်များ၊ ပဲခူးခရိုင် ငါးလုပ်ငန်းဦးစီးဌာနမှူး နှင့်ဝန်ထမ်းများ၊ ပဲခူးငါးလုပ်ငန်းစခန်းတာဝန်ခံများနှင့် ဝန်ထမ်းများ တက်ရောက်ခဲ့ကြပြီး ဇလက်ထော်ရေလှောင်တံခါးအတွင်းသို့ ပဲခူး ငါးလုပ်ငန်းစခန်းမှ နှစ်လက်မအရွယ် ငါးမြစ်ချင်းငါးသားပေါက် ကောင်ရေ ၃၀၀၀၀၊ ငါးခုံးမကြီး ငါးသားပေါက်ကောင်ရေ ၃၀၀၀၀ စုစုပေါင်း ငါးသားပေါက်ကောင်ရေ ၃၃၀၀၀ အား ငါးမျိုးများ စိုက်ထည့် ခဲ့ကြောင်း သိရသည်။

သတင်းစဉ်

ဆရာကြီး ကာတွန်းမောင်စိန်၏ ကာတွန်းလက်ရာများကို မူရင်းအတိုင်း ဖော်ပြပါသည်။  
စာတည်း

ကြိုက်တဲ့တွေ့မလည်း မဟာမိတ်  
ပတ်ပြီးလည်းမဟာမိတ်မလည်းလုံးပြီး  
လည်းနေတယ် ဒါ့ကြောင့် မဟာမိတ်ပြဿနာ  
တွေဟာ.. လုံးလည်းပတ်ချာ  
ဖြစ်နေပါပေါ့ဗျ

## နယ်စပ်ဒေသဖွံ့ဖြိုးရေးရန်ပုံငွေဖြင့် ဆောင်ရွက်သည့် ဒေသဖွံ့ဖြိုးရေးလုပ်ငန်း ရာနှုန်းပြည့်ပြီးစီး



ဘားအံ ဇွန် ၂၉

ကရင်ပြည်နယ် စီမံအုပ်ချုပ်ရေးကောင်စီ(ငွေလုံး ငွေရင်း) နယ်စပ်ဒေသဖွံ့ဖြိုးရေးရန်ပုံငွေဖြင့် ၂၀၂၀-၂၀၂၁ ဘဏ္ဍာနှစ် ဘားအံမြို့နယ်အတွင်း အကောင်အထည်ဖော်ဆောင်ရွက်သည့် လုပ်ငန်းများမှ ကြိုပင်ဆိပ်-ဖလန်တောင်-နို့အောလာ-မင်းစော-တဂေးလောင်း-ပျဉ်းမပင်ဆိပ်(၃၂/၁)မိုင်အနက် (၃/၄)မိုင် ကတ္တရာခင်းခြင်းလုပ်ငန်းအား ခွင့်ပြုရန်ပုံ ငွေကျပ် ၅၆၉ ဒသမ ၅၁၈ သန်းဖြင့် လုပ်ငန်း ဆောင်ရွက်ခဲ့ရာ မေ ၂၉ ရက်က လုပ်ငန်းများ ရာနှုန်းပြည့်ဆောင်ရွက်ပြီးစီးခဲ့ပြီးဖြစ်သည်။

အဆိုပါလုပ်ငန်းအား အကောင်အထည်ဖော်

ဆောင်ရွက်ပြီးစီးခဲ့သဖြင့် ဒေသရှိကျေးရွာအုပ်စု ရှစ်အုပ်စု၊ ကျေးရွာ ၆၀၊ အိမ်ခြေ ၅၁၂၀၊ လူဦးရေ ၂၂၀၅၆ ဦးတို့ကို တိုက်ရိုက်အကျိုးပြုနိုင်ခဲ့ပြီး ဒေသခံ ကျေးရွာပြည်သူများ ရာသီမရွေး သွားလာနိုင်၍ ဒေသအတွင်းရှိ ထုတ်ကုန်ပစ္စည်းများအား ဈေးကွက် သို့ အချိန်မီတင်ပို့ရောင်းချနိုင်သည့်အပြင် စီးပွားရေး၊ လူမှုရေး၊ ကျန်းမာရေး၊ ပညာရေးလုပ်ငန်းများ ဖွံ့ဖြိုး တိုးတက်လာကာ လူနေမှုအဆင့်အတန်းလည်း ယခင်ကထက် ပိုမိုမြင့်မားလာကာ အလုပ်အကိုင် အခွင့်အလမ်းများ တိုးတက်ကောင်းမွန်လာမည်ဖြစ် ကြောင်း သတင်းရရှိသည်။

စောမျိုးမင်းသိန်း(ပြန်/ဆက်)

## ငါးရစ်ငါးသန် ဘေးမဲ့ချန် ပုံမှန်စားသုံး မျိုးမသုဉ်း

# ပူတယ်လေ ဆယ်နေကဲချိန် လွန်မြောက်လိုပါသည်

## သူရိန်သော်

ပြီးခဲ့တဲ့ရက်က ဒဂုံမြို့သစ်တောင်ပိုင်း မူလတန်းကျောင်းမှာ ယူနိုက်တက်က လှူဒါန်းထားတဲ့ ကျောင်းသုံးပစ္စည်းတွေကို မီးရှို့ပစ်ကြတယ်ဆိုတဲ့သတင်းကြားမိပါတယ်။ ကလေးတွေ ကျောင်းမတက်ရဲအောင် နည်းလမ်းအမျိုးမျိုးနဲ့ အကြမ်းဖက်နေကြတာရဲ့ ပြယုဂ်တစ်ခုပါ။

ကလေးတွေဆိုတာ မိုးဦးကျတာနဲ့ ကျောင်းသွားကြဖို့ခတ်ကွင်းပြင်နေကြသူတွေ ဖြစ်ပါတယ်။ သူတို့ခမျာ ကိုဗစ်- ၁၉ ကြောင့် ကျောင်းတော်ကြီးနဲ့ တစ်နှစ်လုံး ဝေးကွာခဲ့ရပြီး အခုလည်း ကိုဗစ်ကာလမှာ ကျောင်းတက်ဖို့ အခက်အခဲတွေကြားထဲက ကြိုးစားတက်ရတာပါ။ ကလေးနှစ်ဦး အစာအဆိပ်မိသေဆုံးသွားတဲ့သတင်း၊ ဆရာ ဆရာမတွေ လက်နက်သင့်တဲ့သတင်း၊ စစ်ဘေးရှောင်ကလေးတွေ တောထဲမှာ လေးတိုင်စင်နဲ့ ပညာသင်ယူနေကြရတဲ့သတင်းနဲ့ မြို့ပေါ်က ကလေးတွေ ဖုန်းနဲ့မျက်နှာ မခွာဘဲ အချိန်ကုန်စိတ်လေနေကြရတဲ့သတင်းမျိုးကိုလည်း သိရတဲ့အခါ သွေးထိုးမြောက်ပင့်သူတွေကို စိတ်ကုန်မိပါတယ်။

စာသင်ခန်းမှာရှိနေရမယ့်ကလေးတွေဟာ စာသင်ခန်းနဲ့ အချိန်ကြာကြာဝေးကွာရရင် ဘယ်လိုဆိုးကျိုးတွေ ဖြစ်လာနိုင်မလဲဆိုတာ တွေးကြည့်ရုံနဲ့တင် ရတက်မအေးစရာပါ။ မိမိတို့နိုင်ငံက ပြည့်စုံကြွယ်ဝတဲ့နိုင်ငံ မဟုတ်သေးပါဘူး။ ကပ်ရောဂါကြောင့် စီးပွားရေး ကျပ်တည်းနေရတဲ့အခြေအနေမှာ တိုင်းရေးပြည်ရေးက မမြဲမသက်တဲ့ အတွက် လူတိုင်းကိုယ်စီမှာ အပူမီးတွေ တောက်လောင်နေကြရပါတယ်။ ဒီအထဲမှာမှ ကျောင်းသားမိဘတိုင်း မိမိတို့သားသမီးတွေ ပညာသင်ဖို့ အခက်အခဲဖြစ်ရတာဟာ အဆိုးတကားအဆိုးဆုံး ဖြစ်ပါလိမ့်မယ်။

မိမိတို့ပြည်သူတွေ တိုင်းပြည်ထဲမှာ ဒုက္ခခံဖြတ်သန်းနေရချိန် တော်လှန်ရေးအကြောင်းပြ နိုင်ငံရေးခိုလှုံခွင့်တွေ တောင်းခံပြီး ဘဝအခြေအနေကောင်းသွားကြသူတွေ ဒုနဲ့ဒေးပါပဲ။ အဝေးရောက်သူတွေက ပြည်သူတွေကို ဘယ်လိုလုပ်ကြပါ။ ဘယ်လိုအားတင်းထားပါဆိုပြီး ဥပဒေမဲ့လုပ်ရပ်တွေကို ကျူးလွန်ခိုင်းနေကြပြန်ပါတယ်။

တာဝန်ယူမှုမရှိ၊ ပရမ်းပတာ အပြောအဆိုတွေတိုင်းဟာ တိုင်းပြည်ထိခိုက်စေမယ့်အရာတွေပဲ ဖြစ်ပါတယ်။ အဝေးရောက်တရားမဝင် အကြမ်းဖက်အဖွဲ့တွေနဲ့ သူတို့ရဲ့ အပေါင်းပါတီတွေဟာ လူငယ်တွေကိုမြှောက်ပေးပြီး အရှေ့က ထွက်ခိုင်းတယ်။ ပစ်ကြဲခတ်ကြတဲ့အချိန်မှာ အဲဒီလိုလူတွေ မရှိကြတော့ဘူး။ လက်နက်ကိုင်မှ ရမယ်ဆိုပြီး တောခိုခိုင်းတယ်။ ဂျန်-ဇီတွေ တောထဲရောက်ချိန်မှာ မြောက်ပင်ပေးသူတွေ မပါသွားခဲ့ပါဘူး။ နိုင်ငံ့ဝန်ထမ်းတွေကို အလုပ်မဆင်းခိုင်းဘူး။ တကယ်တမ်းတော့ ဝန်ထမ်းတွေရဲ့ဘဝကို လုံခြုံမှု သူတို့မပေးနိုင်ခဲ့ပါဘူး။ တက္ကသိုလ်ကျောင်းသား ကျောင်းသူတွေနဲ့ အခြေခံပညာကျောင်းသား ကျောင်းသူတွေကို ကျောင်းမတက်ကြဖို့

ကြိုးစားကြပြန်ပါတယ်။ ဒါတွေက ပြည်သူ့ကောင်းဖို့၊ ဒီမိုကရေစီရရှိဖို့ဆိုတဲ့ မျှော်လင့်ချက်အမှားတွေနဲ့ ပြည်သူကို အဆိပ်သင့်စေတာပဲဖြစ်ပါတယ်။

### လူမှုကွန်ရက်က မီးကြွင်းမီးကျန်

နိုင်ငံပိုင်ရှင်သံတွေနဲ့ သတင်းစာတွေမှာ နေ့စဉ်သတင်းတွေကို ထုတ်လွှင့်ဖော်ပြနေပေမယ့် လူမှုကွန်ရက်မှာ သတင်းမှား၊ မျှော်လင့်ချက်မှားတွေက အားကောင်းနေဆဲပါပဲ။ အများစုက ပကတိအခြေအနေမှန်နဲ့ဝေးကွာပြီး လူမှုကွန်ရက်က သတင်းမှားနဲ့ လုပ်ကြံဖန်တီးထားတဲ့ တစ်ဝက်တစ်ပျက် သတင်းတုတွေကို ပြည်သူအများစုက ယုံကြည်နေကြဆဲဖြစ်တာကို မြင်တွေ့နေရပါတယ်။

ပြည်တွင်းဆန္ဒပြမှုတွေရဲ့ အစကိုက လူမှုကွန်ရက်ကတစ်ဆင့် လှုံ့ဆော်သွေးထိုးရာက စတင်ခဲ့တာပါ။ ရုန်းထွက်သပိတ်၊ အသံတိတ်သပိတ်၊ အမှိုက်သပိတ်၊ လုံချည်သပိတ်၊ ပန်းသပိတ် စတဲ့သပိတ်အားလုံးကို လူမှုကွန်ရက်ကနေ လှုံ့ဆော်ကြတာပဲ ဖြစ်ပါတယ်။

**လမ်းမှားရောက်ပြီး တောထဲတောင်ထဲရောက်သွားတဲ့လူငယ်တွေ ဒုက္ခမျိုးစုံနဲ့ ရင်ဆိုင်နေကြရတာကို လူမှုကွန်ရက်တွေမှာ မြင်တွေ့နေရပါတယ်။ လောကကောင်းကျိုး၊ တိုင်းပြည်ကောင်းကျိုးအတွက် ဉာဏအားနဲ့ သင်ယူကြံဆကြရမယ့်အစား မိမိအတွက်ရော တိုင်းပြည်အတွက်ပါ အကျိုးမဲ့ပျက်သုဉ်းစေမယ့် လူသတ်လက်နက်တွေ ကိုင်စွဲနေကြတာက ဒီမိုကရေစီကျင့်စဉ်မဟုတ်ပါဘူး။ အဲဒီအချိန်မှာ မြောက်ပင်ပေးသူတွေက ဒီမိုကရေစီအခြေပြု ကမ္ဘာအနှံ့ခြေဆန့်နေကြ။**

ကြာမြင့်လာတဲ့အခါ လှုံ့ဆော်မှုတွေက ပြည်သူတွေကို ရင်မခုန်စေတော့ပါဘူး။ ပြည်သူတွေကို မဖြစ်နိုင်တဲ့မက်လုံးတွေနဲ့ လှုံ့ဆော်မှုတွေက ခရီးမရောက်တဲ့အခါ အဖျက်သမားတွေက ရှေးရိုးပြည်ဖျက်တွေနည်းတူ တော်လှန်ရေးခေါင်းစဉ်နဲ့ တောခိုကြဖို့၊ မြို့ကြီးတွေမှာလည်း မငြိမ်မသက်မှုကြောင့်အောင် အကြမ်းဖက်တိုက်ခိုက်ကြဖို့ လူငယ်တွေကို မြှောက်ပင့်ပေးတော့တာပါပဲ။

စာသင်ကျောင်းတွေကို ဗုံးခွဲတာ၊ အကြမ်းဖက်လုပ်ရပ်တွေလုပ်တာ၊ အများပြည်သူ မနေရဲအောင် ရပ်ထဲရွာထဲ မိုင်းခွဲတာ၊ လက်လုပ်မိုင်းနဲ့ ပစ်တာတွေကို တော်လှန်ရေးသမား ဂျန်-ဇီတွေ မလုပ်ကြဘဲ အဲဒါက တစ်မတော်နဲ့ ထောက်ခံသူတွေက တစ်ဖက်လှည့်နဲ့ လုပ်ကိုင်ကြတယ်ဆိုပြီး ဝါဒဖြန့်ကြတာ မကြားချင်မှအဆုံးပါပဲ။ ဒါဆိုရင် ဘာကြောင့် လူငယ်တွေ တောခိုကြပါသလဲ၊ အကြမ်းဖက်ဖောက်ခွဲရေးသင်တန်းတွေ တက်ရောက်ကြပါသလဲ။ လက်နက်နဲ့ တကွ

ဖမ်းဆီးရမိတဲ့၊ အမှားကိုမြင်သိခံစားပြီး ဝန်ခံထားကြတဲ့ ဂျန်-ဇီတွေများစွာပေါ်ထွက်လာခဲ့ပြီဖြစ်ပါတယ်။ အယူအဆမတူ၊ ခံယူချက်မတူတိုင်း သတ်ဖြတ်ပစ်ဖို့အထိရည်ရွယ်ပြီး အုပ်ချုပ်မှုယန္တရားပျက်ယွင်းအောင်၊ တိုင်းပြည်မအေးချမ်း၊ မငြိမ်သက်ဘဲ ပျက်သုဉ်းအောင်လုပ်ဆောင်မှုတွေရဲ့ ရည်ရွယ်ချက်ဟာ ဒီမိုကရေစီအတွက်ဆိုပြီး တွင်တွင်အော်နေကြတဲ့ အကြမ်းဖက်ဝါဒီလက်သစ်တွေရဲ့ တိုင်းပြည်ဖျက်ဆီးရေးစီမံချက်ပဲ ဖြစ်ပါတယ်။

### အကြောင်းရှိလို့ အကျိုးဖြစ်လာရတယ်

နိုင်ငံတော်စီမံအုပ်ချုပ်ရေးကောင်စီ စတင်တာဝန်ယူစဉ်ကတည်းက မဲသမားမဟုတ်ဘဲ လုပ်ဆောင်ခဲ့ရတဲ့ဖြစ်စဉ်ကို ရှင်းလင်းပြောကြားထားခဲ့ပါတယ်။ အကယ်၍သာ ၂၀၂၀ ပြည့်နှစ် ရွေးကောက်ပွဲက မှန်ကန်ဖြောင့်မတ်ခဲ့မယ်ဆိုရင် ဒီလိုအခြေအနေ ရှိမလာခဲ့ပါဘူး။ မဲစာရင်းတွေ ပြန်စစ်ဆေးပေးဖို့ တပ်မတော်နဲ့ နိုင်ငံရေးပါတီတွေ တောင်းဆိုရာ၊ လစ်ဟာချက်တွေကို ထောက်ပြခဲ့ရာမှာလည်း မထီ

မဲ့မြင် ဂရုမပြုခဲ့တာတွေရဲ့ အကျိုးဆက်ပဲမဟုတ်ပါလား။

လက်ရှိမှာ မဲစာရင်းကွာဟမှုတွေအပြင် မိမိတို့နိုင်ငံရဲ့ အရေးကြီးတဲ့ဦးဆောင်မှုနဲ့ ဝန်ကြီးဌာနဆိုင်ရာ ဆောင်ရွက်မှုတွေမှာ နိုင်ငံခြားသားအကြံပေးတွေ ခန့်အပ်တာ၊ တိုင်းပြည်လုံခြုံရေးအတွက်ထားရှိသင့်တဲ့ ဥပဒေတွေကို ပြုပြင်ဖယ်ရှားတာ၊ ပြည်သူ့အများစု ကိုးကွယ်ယုံကြည်တဲ့ ဘာသာတရားကို မထိမဲ့မြင်ပြုတာ၊ နိုင်ငံတော်တိုးတက်ရေးထက် လူတစ်စုကောင်းစားရေးကိုသာရှေးရှုပြီး နိုင်ငံရေး၊ စီးပွားရေး၊ ဘာသာရေး၊ လူမှုရေး အစရှိတဲ့ ကဏ္ဍတိုင်းမှာ ဆုတ်ယုတ်ရတာတွေကို သတိပြုမိတဲ့ ပြည်သူတွေလည်း အများကြီးရှိပါတယ်။

### တိုင်းပြည်သမိုင်း မရိုင်းကြစေလို

လမ်းမှားရောက်ပြီး တောထဲတောင်ထဲရောက်သွားတဲ့ လူငယ်တွေ ဒုက္ခမျိုးစုံနဲ့ ရင်ဆိုင်နေကြရတာကို လူမှုကွန်ရက်တွေမှာ မြင်တွေ့နေရပါတယ်။ လောကကောင်းကျိုး၊ တိုင်းပြည်ကောင်းကျိုးအတွက် ဉာဏအားနဲ့ သင်ယူကြံဆကြရမယ့်အစား မိမိအတွက်ရော တိုင်းပြည်အတွက်ပါ အကျိုးမဲ့ပျက်သုဉ်းစေမယ့် လူသတ်လက်နက်တွေ ကိုင်စွဲနေကြတာက ဒီမိုကရေစီကျင့်စဉ်မဟုတ်ပါဘူး။ အဲဒီအချိန်မှာ မြောက်ပင်ပေးသူတွေက ဒီမိုကရေစီအခြေပြုပြီး ကမ္ဘာအနှံ့ခြေဆန့်နေကြပါပြီ။

ပါတီဝင်တွေ၊ ပါတီထောက်ခံသူတွေ၊ အကျိုးအကြောင်း အဆိုးအကောင်းကို ဂဃနဏ သေချာမသိဘဲ သူများယောင်လို့ လိုက်ယောင်နေသူတွေအနေနဲ့ ရပ်တည်ချက်မတူတိုင်း ရန်သူလို သတ်မှတ်လုပ်ဆောင်နေကြတာက ပြည်သူကို ပိုပင်ပန်းစေခဲ့ပါပြီ။

နိုင်ငံရေးပါးမဝတဲ့ လူငယ်တွေရဲ့ သွေးချွေးတွေ၊ ပြည်သူတွေရဲ့ ပင်ပန်းဆင်းရဲမှု၊ တိုင်းပြည်ထိခိုက်နစ်နာမှု၊ ဝန်ထမ်းတွေ အလုပ်ပြုတ်၊ ကျောင်းသားတွေ ပညာသင်ခွင့်မရမှုတွေ စတဲ့အရာတွေအပေါ်မှာ နိုင်ငံရေးသမားတွေကပဲ အညွန့်အစူးစားသုံးသွားကြတာ ဖြစ်ပါတယ်။ တိုင်းပြည်ဟာ အဲဒီကိုယ်ကျိုးရှာသူတွေကြောင့် ထိခိုက်ခံစားနေရတာတွေကို မိမိတို့နိုင်ငံသားတွေအားလုံး အမှားကို အမှန်မြင်ပြီး အမြန်ဆုံး ဝိုင်းဝန်းပြန်လည်တည်မတ်ပေးဖို့ လိုအပ်နေတဲ့အချိန်ပဲ ဖြစ်ပါကြောင်း။ ။

**တာဝန်ယူမှုမရှိ၊ ပရမ်းပတာအပြောအဆိုတွေတိုင်းဟာ တိုင်းပြည်ထိခိုက်စေမယ့်အရာတွေပဲ ဖြစ်ပါတယ်။ အဝေးရောက် တရားမဝင်အကြမ်းဖက်အဖွဲ့တွေနဲ့ သူတို့ရဲ့ အပေါင်းပါတီတွေဟာ လူငယ်တွေကိုမြှောက်ပေးပြီး အရှေ့က ထွက်ခိုင်းတယ်။ ပစ်ကြဲခတ်ကြတဲ့အချိန်မှာ အဲဒီလိုလူတွေ မရှိကြတော့ဘူး။ လက်နက်ကိုင်မှ ရမယ်ဆိုပြီး တောခိုခိုင်းတယ်။ ဂျန်-ဇီ တွေ တောထဲရောက်ချိန်မှာ မြောက်ပင်ပေးသူတွေ မပါသွားခဲ့ပါဘူး။ နိုင်ငံ့ဝန်ထမ်းတွေကို အလုပ်မဆင်းခိုင်းဘူး။ တကယ်တမ်းတော့ ဝန်ထမ်းတွေရဲ့ဘဝကို လုံခြုံမှု သူတို့မပေးနိုင်ခဲ့ပါဘူး။ တက္ကသိုလ်ကျောင်းသား ကျောင်းသူတွေနဲ့ အခြေခံပညာကျောင်းသား ကျောင်းသူတွေကို ကျောင်းမတက်ကြဖို့ ကြိုးစားကြပြန်ပါတယ်။ ဒါတွေက ပြည်သူ့ကောင်းဖို့၊ ဒီမိုကရေစီရရှိဖို့ဆိုတဲ့ မျှော်လင့်ချက်အမှားတွေနဲ့ ပြည်သူကို အဆိပ်သင့်စေတာပဲဖြစ်။**

### အခွန်ကြေးညာလွှာတင်သွင်းရမည့်ရက် တိုးမြှင့်သတ်မှတ်ပေးရန် လျှောက်ထားခြင်းအကြောင်း သိကောင်းစရာများ

၁။ သက်ဆိုင်ရာအခွန်ဥပဒေများအရ အခွန်ကြေးညာလွှာ နောက်ဆုံးထားတင်သွင်းရမည့် နေ့ရက်များကို အောက်ပါအတိုင်း သတ်မှတ်ထားပါသည်-

စဉ်	အခွန်ကြေးညာလွှာအမျိုးအစား	နောက်ဆုံးထားတင်သွင်းရမည့်နေ့
က	ဝင်ငွေခွန်ကြေးညာလွှာ	ဝင်ငွေနှစ်ကုန်ဆုံးပြီး(၃)လအတွင်း၊
ခ	အခြေပစ္စည်းမှ မြတ်စွန်းငွေကြေးညာလွှာ	ရောင်းချ/လဲလှယ်/လွှဲပြောင်းသည့်နေ့မှ ရက်ပေါင်း(၃)လအတွင်း၊
ဂ	ကုန်သွယ်လုပ်ငန်းခွန်နှစ်ချုပ်ကြေးညာလွှာ	ဘဏ္ဍာနှစ်ကုန်ဆုံးပြီး(၃)လအတွင်း၊
ဃ	သုံးလပတ်ကုန်သွယ်လုပ်ငန်းခွန်ကြေးညာလွှာ	သက်ဆိုင်ရာသုံးလပတ်ကုန်ဆုံးပြီး နောက်(၁)လအတွင်း၊
င	သုံးလပတ်အထူးကုန်စည်ခွန် ကြေးညာလွှာ	သက်ဆိုင်ရာသုံးလပတ်ကုန်ဆုံးပြီး (၁၀)ရက်အတွင်း။

၂။ အခွန်ထမ်းပြည်သူများအနေဖြင့် သက်ဆိုင်ရာအခွန်ဥပဒေများအရ အခွန်ကြေးညာလွှာတင်သွင်းခြင်းနှင့်စပ်လျဉ်း၍ အကြောင်းအမျိုးမျိုးကြောင့် သတ်မှတ်ကာလအတွင်း တင်သွင်းနိုင်ခြင်းမရှိပါက အချိန်တိုးမြှင့်ပေးရန် လျှောက်ထားနိုင်သည့်အခွင့်အရေးရှိပါသည်။

၃။ လျှောက်ထားရာတွင် ကြေးညာလွှာတင်သွင်းရမည့် နောက်ဆုံးရက်မတိုင်မီ ကြိုတင်၍လျှောက်ထားရမည်ဖြစ်ပြီး သာမန်အားဖြင့် (၁၅)ရက်ထက်မပိုသောကာလအထိ တိုးမြှင့်ပေးရန် လျှောက်ထားနိုင်ပါသည်။ ယင်းကာလထက်ပိုမိုလိုအပ်ပါက လုံလောက်သောအကြောင်းအရာများ၊ သက်ဆိုင်ရာစာရွက်စာတမ်း အထောက်အထားများနှင့်အတူ တင်ပြလျှောက်ထားရမည်ဖြစ်ပါသည်။

၄။ အခွန်ထမ်းပြည်သူများအနေဖြင့် သက်ဆိုင်ရာအခွန်ရုံးများသို့ အခွန်ကြေးညာလွှာတင်သွင်းရမည့်ရက်ကို တိုးမြှင့်ပေးရန် လျှောက်လွှာတင်သွင်းခြင်းဖြစ်ပါက ၎င်းလျှောက်လွှာကို လက်ခံရရှိကြောင်း လက်ခံဖြတ်ပိုင်းအား သက်ဆိုင်ရာအခွန်ရုံးထံမှ ရယူရမည်ဖြစ်ပါသည်။ အချိန်တိုးမြှင့်ပေးရန် လျှောက်ထားချက်အပေါ် ခွင့်ပြုကြောင်း သို့မဟုတ် ခွင့်မပြုကြောင်း အကြောင်းကြားစာကို လျှောက်လွှာ လက်ခံရရှိသည့်နေ့မှ ရက်ပေါင်း(၃၀)အတွင်း သက်ဆိုင်ရာအခွန်ရုံးမှ အကြောင်းပြန်ကြားမည်ဖြစ်ပါသည်။

၅။ အခွန်ထမ်းပြည်သူများအနေဖြင့် အခွန်ဆိုင်ရာစီမံအုပ်ချုပ်မှုဥပဒေပုဒ်မ ၂၄၊ ပုဒ်မခွဲ(က)အရ အခွန်ကြေးညာလွှာ တင်သွင်းရမည့်ရက် တိုးမြှင့်သတ်မှတ်ပေးရန် လျှောက်ထားလိုပါက သတ်မှတ်လျှောက်လွှာပုံစံကို [https://www.ird.gov.mm/sites/default/files/TAL\\_24\\_Filing\\_Date\\_Extension\\_Form.pdf](https://www.ird.gov.mm/sites/default/files/TAL_24_Filing_Date_Extension_Form.pdf) မှရယူ၍ မိမိတို့ အခွန်ပေးသွင်းနေသည့် အခွန်ရုံးများသို့ လျှောက်ထားနိုင်ပါသည်။

ပြည်တွင်းအခွန်များဦးစီးဌာန  
စီမံကိန်းနှင့် ဘဏ္ဍာရေးဝန်ကြီးဌာန

### အခွန်ပေးဆောင်ရမည့်ရက် တိုးမြှင့်သတ်မှတ်ပေးရန် လျှောက်ထားခြင်းအကြောင်း သိကောင်းစရာများ

၁။ သက်ဆိုင်ရာအခွန်ဥပဒေများအရ အခွန်ပေးသွင်းခြင်းနှင့်စပ်လျဉ်း၍ နောက်ဆုံးထားပေးသွင်းရမည့် နေ့ရက်များကို အောက်ပါအတိုင်း သတ်မှတ်ထားပါသည်-

စဉ်	ပေးသွင်းရမည့်အခွန်အမျိုးအစား	နောက်ဆုံးထားပေးသွင်းရမည့်နေ့
က	သုံးလပတ်ကြိမ်ဝင်ငွေခွန်ပေးသွင်းခြင်း	သုံးလပြည့်မြောက်သည့်ရက်မှ(၁၀)ရက်အတွင်း၊
ခ	အခြေပစ္စည်းမှမြတ်စွန်းငွေခွန်မှန်းတွက်ချက်ပေးသွင်းခြင်း	ရောင်းချ/လဲလှယ်/လွှဲပြောင်းသည့်နေ့မှ ရက်ပေါင်း(၃၀)အတွင်း၊
ဂ	လစဉ်ကုန်သွယ်လုပ်ငန်းခွန်	သက်ဆိုင်ရာလကုန်ဆုံးပြီး(၁၀)ရက်အတွင်း၊
ဃ	လစဉ်အထူးကုန်စည်ခွန်	သက်ဆိုင်ရာလကုန်ဆုံးပြီး(၁၀)ရက်အတွင်း၊
င	စည်းကြပ်မှုအကျသင့်အခွန်	စည်းကြပ်မှုပြုလုပ်သည့်နေ့မှ(၁၄)ရက်အတွင်း သို့မဟုတ် စည်းကြပ်မှုအကြောင်းကြားစာပါ သတ်မှတ်ရက်။

၂။ အခွန်ထမ်းပြည်သူများအနေဖြင့် သက်ဆိုင်ရာအခွန်ဥပဒေများအရ အခွန်ပေးသွင်းခြင်းနှင့်စပ်လျဉ်း၍ အကြောင်းအမျိုးမျိုးကြောင့် သတ်မှတ်ကာလအတွင်း ပေးသွင်းနိုင်ခြင်းမရှိပါက အချိန်တိုးမြှင့်ပေးရန် လျှောက်ထားနိုင်သည့်အခွင့်အရေးရှိပါသည်။

၃။ လျှောက်ထားရာတွင် အခွန်ပေးသွင်းရမည့် နောက်ဆုံးရက်မတိုင်မီ ကြိုတင်၍လျှောက်ထားရမည်ဖြစ်ပြီး ပေးဆောင်ရမည့် အခွန်ငွေပမာဏနှင့် ဒဏ်ကြေးငွေအား တစ်လုံးတည်းဖြစ်စေ၊ အရစ်ကျဖြစ်စေပေးသွင်းရန် တင်ပြလျှောက်ထားရမည် ဖြစ်ပါသည်။

၄။ အခွန်ထမ်းပြည်သူများအနေဖြင့် သက်ဆိုင်ရာအခွန်ရုံးများသို့ အခွန်ပေးသွင်းရမည့်ရက်ကို တိုးမြှင့်ပေးရန် လျှောက်လွှာတင်သွင်းခြင်းဖြစ်ပါက ၎င်းလျှောက်လွှာကို လက်ခံရရှိကြောင်း လက်ခံဖြတ်ပိုင်းအား သက်ဆိုင်ရာအခွန်ရုံးထံမှ ရယူရမည်ဖြစ်ပါသည်။ အချိန်တိုးမြှင့်ပေးရန် လျှောက်ထားချက်အပေါ် ခွင့်ပြုကြောင်း သို့မဟုတ် ခွင့်မပြုကြောင်း အကြောင်းကြားစာကို လျှောက်လွှာလက်ခံရရှိသည့်နေ့မှ ရက်ပေါင်း(၃၀)အတွင်း သက်ဆိုင်ရာအခွန်ရုံးမှ အကြောင်းပြန်ကြားမည်ဖြစ်ပါသည်။

၅။ အခွန်ထမ်းပြည်သူများအနေဖြင့် အခွန်ဆိုင်ရာ စီမံအုပ်ချုပ်မှုဥပဒေပုဒ်မ ၄၄၊ ပုဒ်မခွဲ(က)အရ သတ်မှတ်ထားသည့်နေ့ရက်ထက်ကျော်လွန်၍ အခွန်ပေးဆောင်ရမည့်ရက်တိုးမြှင့်ပေးရန် လျှောက်ထားလိုပါက သတ်မှတ်လျှောက်လွှာပုံစံကို [https://www.ird.gov.mm/sites/default/files/TAL\\_44\\_Payment\\_Date\\_Extension\\_Form.pdf](https://www.ird.gov.mm/sites/default/files/TAL_44_Payment_Date_Extension_Form.pdf) မှ ရယူ၍ မိမိတို့အခွန်ပေးသွင်းနေသည့် အခွန်ရုံးများသို့ လျှောက်ထားနိုင်ပါသည်။

ပြည်တွင်းအခွန်များဦးစီးဌာန  
စီမံကိန်းနှင့် ဘဏ္ဍာရေးဝန်ကြီးဌာန



### ချင်းတွင်းမြစ်အတွင်း ငါးသားပေါက်ကောင်ရေ သုံးသိန်းကျော် မျိုးစိုက်ထည့်

မုံရွာ ဇွန် ၂၉  
မုံရွာခရိုင် ငါးလုပ်ငန်းဦးစီးဌာနမှ နှစ်လက်မအရွယ် ငါးမြစ်ချင်း ၁၅၀၀၀၀၊ ငါးခုံးမကြီး ၁၅၀၀၀၀ နှင့် ရွှေဝါငါးကြင်းကောင်ရေ ၅၀၀၀၀ စုစုပေါင်း ကောင်ရေ ၃၅၀၀၀၀ ကို ယနေ့နံနက် ၉ နာရီက ချင်းတွင်းမြစ်အတွင်းသို့ မျိုးစိုက်ထည့်သည်။

အဆိုပါ မျိုးစိုက်ထည့်ပွဲသို့ မုံရွာခရိုင် ငါးမျိုးစိုက်ထည့်ခြင်းကြီးကြပ်ကွပ်ကဲရေးကော်မတီမှ ဒုတိယခရိုင် အုပ်ချုပ်ရေးမှူး ဦးမောင်မောင်၊ မုံရွာခရိုင်ငါးလုပ်ငန်းဦးစီးဌာန ဒုတိယညွှန်ကြားရေးမှူး ဦးထွန်းထွန်းဦး၊ မုံရွာခရိုင်ရဲတပ်ဖွဲ့ ရဲမှူးအောင်သန်းမြင့်၊ မုံရွာခရိုင် စီမံကိန်းရေးဆွဲရေးဦးစီးဌာန ဦးစီးမှူး ဦးစောအောင်ကျော်စိုး၊ မုံရွာခရိုင် စိုက်ပျိုးရေးဦးစီးဌာန ဦးစီးမှူး ဦးအောင်၊ မုံရွာခရိုင် ငါးလုပ်ငန်းအဖွဲ့ချုပ် ဥက္ကဋ္ဌ ဦးညီညီသိန်းနှင့် မုံရွာမြို့နယ် ငါးမျိုးစိုက်ထည့်ခြင်း ကြီးကြပ်ကွပ်ကဲရေးကော်မတီမှ တာဝန်ရှိသူများ တက်ရောက်ပြီး ငါးမျိုးများစိုက်ထည့်ခဲ့ကြောင်း သိရသည်။

### ထန်းတပင်မြို့နယ်၌ ပန်းခင်းစီမံချက်ဖြင့် လူဦးရေစာရင်းနှင့် နိုင်ငံသားစိစစ်ရေးကတ်ပြားများ ပေးအပ်

ထန်းတပင် ဇွန် ၂၉  
ပဲခူးတိုင်းဒေသကြီး ထန်းတပင်မြို့နယ်၌ ပန်းခင်းစီမံချက်ဖြင့် အိမ်ထောင်စု လူဦးရေစာရင်းနှင့် နိုင်ငံသားစိစစ်ရေးကတ်ပြား ပေးအပ်ပွဲအခမ်းအနားကို ယနေ့နံနက် ၁၀ နာရီက မြို့နယ်ပြန်ကြားရေးနှင့် ပြည်သူ့ဆက်ဆံရေး ဦးစီးဌာန လူထုဗဟိုပြုဗဟိုဌာန၌ ကျင်းပကြောင်း သိရသည်။

ရှင်းလင်းပြောကြား  
အခမ်းအနားတွင် မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးလှမြင့်က အဖွင့်အမှာစကားပြောကြားပြီး မြို့နယ်လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာဦးစီးဌာန ဦးစီးမှူး ဦးထိန်ဝင်းက နိုင်ငံသားအားလုံး အိမ်ထောင်စုလူဦးရေစာရင်း မရှိသူများကို စာရင်းဆောင်ရွက်ပေးခြင်း၊ အသက် ၁၆ နှစ်နှင့် ၁၈ နှစ်ကြား ပြည်သူများနှင့် အသက် ၁၈ နှစ်နှင့်အထက် နိုင်ငံသားစိစစ်ရေးကတ်ပြားမရှိသူများကို နိုင်ငံသားစိစစ်ရေးကတ် ဆောင်ရွက်ပေးခြင်းဖြစ်ကြောင်း ရှင်းလင်းပြောကြားသည်။ ဆက်လက်၍ ထန်းတပင်မြို့ အောင်သုခရပ်ကွက်နှင့် ကျီတော်



ကျေးရွာတို့မှ အသက် ၁၀ နှစ်ပြည့် ၂၃ ဦး၊ ၁၈ နှစ်ပြည့် ၆၄ ဦး စုစုပေါင်း ၈၇ ဦးတို့အား တာဝန်ရှိသူများက နိုင်ငံသားစိစစ်ရေးကတ်များ ပေးအပ်ခဲ့ကြောင်း သိရသည်။

### ထီးချိုင့်မြို့နယ်၌ ကျေးရွာဖွံ့ဖြိုးရေးလုပ်ငန်းများ ဆောင်ရွက်လျက်ရှိ

ထီးချိုင့် ဇွန် ၂၉  
စစ်ကိုင်းတိုင်းဒေသကြီး ထီးချိုင့်မြို့နယ်၌ ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ၂၀၁၅-၂၀၁၆ ဘဏ္ဍာနှစ် ဆောင်ရွက်ပေးခဲ့သည့် ကျောင်းလမ်းကျေးရွာ မြစ်မီးရောင်စီမံကိန်း ဆွေနှစ်စက်ဝန်းသို့ ရောက်ရှိခဲ့ပြီး စီမံကိန်းအတိုးရငွေ၏ ၅၀ ရာခိုင်နှုန်း ခွင့်ပြုငွေကျပ်သိန်း ၁၅၀ ဖြင့် ဆောင်ရွက်နေသည့် ကျေးရွာဖွံ့ဖြိုးရေးလုပ်ငန်းများအား ကသာခရိုင်ဦးစီးမှူး ဦးအောင်မြင့်သန်း၊ ထီးချိုင့်မြို့နယ်ဦးစီးမှူး ဦးအောင်လွင်ဦးနှင့် ဝန်ထမ်းများ ကွင်းဆင်းစစ်ဆေးခဲ့ကြောင်း

သိရသည်။  
အလားတူ ကျေးရွာဖွံ့ဖြိုးရေးလုပ်ငန်းဖြစ်သည့် ကျောင်းလမ်းကျေးရွာအတွင်း ကွန်ကရစ်လမ်းခင်းခြင်းလုပ်ငန်း ဆောင်ရွက်ပြီးစီးမှု အခြေအနေများကို ကြည့်ရှုစစ်ဆေးခဲ့ပြီး အဆိုပါလမ်းပြီးစီးပါက အိမ်ထောင်စု ၁၅၈ စု၊ လူဦးရေ ၁၁၀၂ ဦးအတွက် လူမှုရေး၊ ကျန်းမာရေး၊ စီးပွားရေးလုပ်ငန်းများကို များစွာအကျိုးပြုမည်ဖြစ်ကြောင်း သိရသည်။

မွေးကြူဇင်

# သက်ရှိလောကတည်မြဲဖို့ သစ်ပင်စိုက်ပျိုးကြပါစို့

## မောင်သောင်းဝင်း(တမန်ဟောင်း)

လူသားတို့နေထိုင်လျက်ရှိသော ဤကမ္ဘာမြေကြီးဟာ နက်ညီစွာရပ်တည်နေနိုင်ရန်အတွက် ဇီဝမျိုးစုံမျိုးကွဲများစွာပါဝင်သော ဂေဟစနစ်ဖြင့် ထိန်းသိမ်းထားခြင်းဖြစ်သည်။ ထိုဂေဟစနစ်သည် လူသားတို့၏ပထဝီဝင်ကြောင့် တဖြည်းဖြည်းယိုယွင်းပျက်စီးလာနေပြီဖြစ်သည်။ အထူးသဖြင့် သစ်ပင်များကို လွန်ကဲစွာ ခုတ်ယူနေကြသောကြောင့်ပင်ဖြစ်သည်။ ထို့အပြင် ရှားပါးမျိုးစိတ်များကိုပါ သတ်ဖြတ်ရောင်းချနေကြသဖြင့် ဂေဟစနစ်သည် တစ်နေ့တခြား ပိုမိုဆုတ်ယုတ်လာနေပြီဖြစ်သည်။ ဂေဟစနစ်တစ်ခုလုံးအတွက် အခြေခံအကျဆုံးသည် သစ်ပင်များပင်ဖြစ်သည်။ သက်ရှိသတ္တဝါအားလုံးသည် သစ်ပင်များပေါ်တွင် မှီတည်နေကြရသည်။



**သစ်ပင်၏ အကျိုးကျေးဇူးများ**  
ဤကမ္ဘာမြေပေါ်တွင် သစ်ပင်မရှိလျှင် သက်ရှိအားလုံး ပျောက်ကွယ်သွားမည်ဖြစ်သည်။ သစ်ပင်များသည် လူသားတို့ကို ဘေးအန္တရာယ်ဖြစ်စေနိုင်သော လေထုအတွင်းမှ ကာဗွန်ဒိုင်အောက်ဆိုက်၊ အနံ့သက်ဆိုးများ၊ အဆိပ်အတောက်ဓာတ်ငွေ့များ၊ အမှုန်အမွှားများကို စုပ်ယူပြီး အောက်ဆီဂျင်ထုတ်လွှတ်ပေးကြသည်။ ထို့အပြင် ပင်စည်နှင့် အမြစ်များသည် မိုးရေကို စုပ်ယူထားသဖြင့် ပူပြင်းခြောက်သွေ့မှုဒဏ်ကိုလည်း ကာကွယ်ပေးနိုင်သည်။ အထူးသဖြင့် မိုးရေများကို မြစ်ချောင်းများအတွင်းသို့ တိုက်ရိုက်စီးဆင်းစေခြင်းမရှိဘဲ ထိန်းသိမ်းထားနိုင်စွမ်းရှိသည်။ ထို့ကြောင့် သစ်ပင်၊ သစ်တောပေါများသော ဒေသရှိ ပြည်သူများသည် မျှတသည့်ရာသီဥတုကိုသာ ကြုံတွေ့ခံစားကြရသည်။

- ပေးနိုင်ခြင်း၊
- (၁၀) စားနပ်ရိက္ခာဖန်တီးပေးခြင်း၊
- (၁၁) ဆူညံသံများကို လျှော့ချပေးနိုင်ခြင်း၊
- (၁၂) ခရမ်းလွန်ရောင်ခြည်အန္တရာယ်မှ ကာကွယ်ပေးနိုင်ခြင်း၊
- (၁၃) လောင်စာနှင့် အသုံးအဆောင်ပစ္စည်းများ ပြုလုပ်နိုင်ခြင်း။

**သစ်ပင်စိုက်ပျိုးသင့်သောအချိန်**  
မိုးရာသီတွင် သစ်ပင်စိုက်ပျိုးနိုင်သော်လည်း သစ်ပင်တစ်ပင်ကို ချက်ချင်းစိုက်ပျိုးမည်ဆိုလျှင် မဟုတ်ချေ။ ပျိုးထောင်၊ ပေါင်းရှင်း၊ မြေညှိ၊ ကျင်းတူး၊ မြေဩဇာထည့် စသည့်ကြိုတင်ပြင်ဆင်မှုလုပ်ငန်းစဉ်များကို စနစ်တကျဆောင်ရွက်သွားမှသာလျှင် စိုက်ပျိုးသော သစ်ပင်သည် ရှင်သန်ဖြစ်ထွန်းနိုင်စွမ်းရှိမည်ဖြစ်သည်။ သစ်ပင်တစ်ပင်ကို ပေါင်းမြက်များဖုံးလွှမ်းပြီး ရေဝနေသောနေရာများတွင် ချက်ချင်းကျင်းတူး၍ စိုက်ပျိုးမည်ဆိုလျှင် ရှင်သန်နိုင်စွမ်းသည် အလားအလာနည်းပါးနေမည်ဖြစ်သည်။

- သစ်ပင်စိုက်ပျိုးခြင်းသည် လတ်တလော အကျိုးကျေးဇူးများအပြင် အနာဂတ်မျိုးဆက်များအတွက်လည်း များစွာသောအကျိုးတရားများကို ရရှိစေပါသည်။ သစ်ပင်များမှ လက်တွေ့ရရှိသော အကျိုးကျေးဇူးများအနက် တချို့မှာ-
- (၁) အစွန်းရောက် ရာသီဥတုဖြစ်စဉ်များကို ကာကွယ်နိုင်ခြင်း၊
- (၂) လေထုကို သန့်စင်ပေးနိုင်ခြင်း၊
- (၃) အောက်ဆီဂျင်ထုတ်လွှတ်ပေးခြင်း၊
- (၄) စွမ်းအင်ထိန်းသိမ်းနိုင်ခြင်း၊
- (၅) ပတ်ဝန်းကျင်ကိုအေးမြစေခြင်း၊
- (၆) ရေထုညစ်ညမ်းမှုကိုကာကွယ်ခြင်း၊
- (၇) ရေအရင်းမြစ်ကိုထိန်းထားနိုင်ခြင်း၊
- (၈) မြေဆီလွှာတိုက်စားမှုကို ကာကွယ်နိုင်ခြင်း၊
- (၉) စီးပွားရေးအခွင့်အလမ်းများစွာကို ဖန်တီး

မြန်မာနိုင်ငံတွင် ဇွန်လမှစ၍ စက်တင်ဘာလလောက်အထိ မိုးဖြိုဖြိုရွာသွန်းသည်။ ထို့ကြောင့် မေလလောက်ကတည်းက ကြိုတင်ပြင်ဆင်ထားသင့်သည်။ ထို့နောက် မိုးတွင်းကာလတစ်ခုလုံး အလျဉ်းသင့်သလို စိုက်ပျိုးသွားနိုင်မည် ဖြစ်သည်။ တတ်နိုင်ပါက ဇွန်လ၊ ဇူလိုင်လနှင့် ဩဂုတ်လတို့တွင် တစ်လတစ်ကြိမ်လောက်စိုက်ပျိုးသွားမည်ဆိုလျှင် သင့်တော်ပါသည်။ မည်သို့ပင်ဆိုစေကာမူ နိုင်ငံသားတိုင်းသည် မိုးတွင်းကာလတွင် အနည်းဆုံးသစ်ပင်တစ်ပင်လောက် တော့ ရှင်သန်ဖြစ်ထွန်းအောင် စိုက်ပျိုးသွားသင့်ပါသည်။

အမျိုးသားရေးအသွင်ဖြင့် သစ်ပင်စိုက်ပျိုးသင့်

**မိုးရာသီတွင် သစ်ပင်စိုက်ပျိုးနိုင်သော်လည်း သစ်ပင်တစ်ပင်ကို ချက်ချင်း စိုက်ပျိုးမည်ဆိုလျှင် ရှင်သန်ဖြစ်ထွန်းနိုင်စွမ်းရှိမည် မဟုတ်ချေ။ ပျိုးထောင်၊ ပေါင်းရှင်း၊ မြေညှိ၊ ကျင်းတူး၊ မြေဩဇာထည့် စသည့် ကြိုတင်ပြင်ဆင်မှုလုပ်ငန်းစဉ်များကို စနစ်တကျဆောင်ရွက်သွားမှသာလျှင် စိုက်ပျိုးသော သစ်ပင်သည် ရှင်သန်ဖြစ်ထွန်းနိုင်စွမ်းရှိမည်ဖြစ်။**

မြန်မာလူမှုအသိုက်အဝန်းတွင် သစ်ပင်ကို တန်ဖိုးထားတတ်သည့် အလေ့အထသည် မရှိသလောက်ပင် နည်းပါးနေပါသေးသည်။ ထို့ကြောင့် နိုင်ငံတော်အစိုးရသည် မိုးရာသီတွင် သစ်ပင်စိုက်ပျိုးရာ၌ ပြည်သူများ စိတ်ပါဝင်စားလာအောင် ပညာပေးစည်းရုံးဆောင်ရွက်လျက်ရှိသည်။ ပရဟိတအဖွဲ့အစည်းများကိုလည်း တိုက်တွန်းအားပေးသင့်ပါသည်။ သာဓကအနေဖြင့် မိုးရာသီတွင် ဦးစီးရုံးများ၊ ဝန်ကြီးဌာနများ၊ တိုင်းဒေသကြီးနှင့် ပြည်နယ်များ အစီအစဉ်ဖြင့် သစ်ပင်စိုက်ပျိုးပွဲတော်များ ပြုလုပ်ခြင်းဖြင့် ပြုန်းတီးသွားသော သစ်ပင်များနေရာတွင် အတိုင်းအတာတစ်ခုအထိ အစားထိုးနိုင်မည် ဖြစ်သည်။

နိုင်ငံတစ်နိုင်ငံကို မည်သည့်အဖွဲ့အစည်း၊ ပုဂ္ဂိုလ်က ဦးဆောင်နေသည်ဖြစ်စေ သဘာဝပတ်ဝန်းကျင် ထိန်းသိမ်းစောင့်ရှောက်ရေးတာဝန်ကိုမူ လျစ်လျူရှုထား၍မရချေ။ မည်သို့ပင်ဆိုစေကာမူ နောင်လာမည့်မျိုးဆက်သစ်များအတွက် အမျိုးသားရေးတာဝန် တစ်ရပ်လို သဘောထားကာ သစ်ပင်များ ရှင်သန်ဖြစ်ထွန်းအောင် စိုက်ပျိုးသွားရန်လိုအပ်ပါသည်။

**စဉ်ဆက်မပြတ်စိုက်ပျိုး**  
အမှန်တော့ တပ်မတော် (ကြည်း၊ ရေ၊ လေ) မိသားစုများသည် နှစ်စဉ်မိုးရာသီတွင် သစ်ပင်စိုက်ပျိုးမှုကို အမျိုးသားရေးတာဝန်တစ်ရပ်အဖြစ် ပြုလုပ်လျက်ရှိသည်။ နိုင်ငံနှင့် ပြည်သူများအတွက် ဝမ်းမြောက်ဖွယ်ရာပင်ဖြစ်သည်။ သက်ရှိလောကတည်မြဲရေး၊ ဇီဝမျိုးကွဲများရှင်သန်ရေး၊ ဂေဟစနစ်တည်မြဲရေး၊ ရေဝရေလဲဒေသ ထိန်းသိမ်းနိုင်ရေး၊ ရာသီဥတုမျှတရေးဆိုသည့် ကောင်းမွန်သော ရည်မှန်းချက်များဖြင့် စဉ်ဆက်မပြတ်စိုက်ပျိုးနေခြင်းဖြစ်သည်။ ထိုသို့စိုက်ပျိုးရာတွင် အရိပ်ရပင်၊ လေကာပင်များအပြင် ရတနာတန်းဝင်ကျွန်းပင်များ၊ ပြည်ပဈေးကွက်ဝင် မျိုးကောင်း၊ မျိုးသန့်သရက်ပင်များလည်း ပါဝင်နေသည်။ မည်သို့ပင်ဆိုစေကာမူ အနာဂတ်မျိုးဆက်များသည် ထိုအသီးအပွင့်များကို ခံစားရမည်မှာ အသေအချာပင်ဖြစ်သည်။

ရှင်သန်ဖြစ်ထွန်းအောင်ပြုစုပျိုးထောင် လူသားတို့သည် မိမိတို့ခုတ်လှဲဖြုန်းတီးခဲ့သော သစ်တော၊ သစ်ပင်များနေရာတွင် အစားထိုးသစ်ပင်၊ သစ်တောများ ရှင်သန်ဖြစ်ထွန်းအောင် ရည်မှန်းချက်ထား၍ စနစ်တကျစိုက်ပျိုးသွားရန် လိုအပ်ပါသည်။ သစ်ပင်စိုက်ပျိုးမှုနှင့်ပတ်သက်၍ နှစ်စဉ်

မိုးရာသီရောက်ရှိတိုင်း နိုင်ငံတစ်ဝန်း၌ သစ်ပင်စိုက်ပျိုးမှုများကို မိဒီယာများတွင် ဝေဆာစွာ ဖော်ပြလေ့ရှိကြသည်။ ထိုသို့သစ်ပင်စိုက်ပျိုးရာတွင် စိုက်ပျိုးသည့်အရေအတွက်ကိုသာ ထုတ်ပြန်လေ့ရှိကြပြီး နှစ်စဉ် ရှင်သန်မှုအပင်အရေအတွက်ကိုမူ မည်သည့်ဌာန၊ အဖွဲ့အစည်းကမျှ ထုတ်ပြန်လေ့မရှိပေ။

ထိုသို့ထုတ်ပြန်နိုင်ခြင်းသည် မိမိတို့စိုက်ပျိုးထားသော သစ်ပင်များ ရှင်သန်ဖြစ်ထွန်းမှု ရှိ၊ မရှိအပေါ် စစ်ဆေးကြပ်မတ်မှု၊ မြေဩဇာကျေး၊ ရေလောင်း၊ ပေါင်းသင်ပြုစုပျိုးထောင်မှု စသည့် လုပ်ငန်းများကို အလေးတယူလုပ်ဆောင်ခြင်းမရှိသည့် သက်သေသာဓကများပင် ဖြစ်သည်။ ထိုသို့ နှစ်စဉ်စိုက်ပျိုးထားသည့် သစ်ပင်များ အမှန်တကယ်သာ ရှင်သန်ခဲ့မည်ဆိုလျှင် မြန်မာနိုင်ငံ၏ သစ်တောဖုံးလွှမ်းမှုဧရိယာသည် သိသာစွာတိုးတက်လာမည်မှာ မြေကြီးလက်ခတ်မလွဲပင် ဖြစ်သည်။

**သစ်တောပြုန်းတီးမှု၏ဆိုးကျိုးများ**  
သစ်တောပြုန်းတီးမှုများကြောင့် လူသားတို့အပေါ် များစွာသောဆိုးကျိုးများကို သက်ရောက်စေနိုင်ပါသည်။ အထူးသဖြင့် စက်ရုံ၊ အလုပ်ရုံများမှ ထုတ်လွှတ်လိုက်သော အခိုးအငွေ့များကို စုပ်ယူနိုင်စွမ်းမရှိတော့သဖြင့် ဖန်လုံအိမ်ဓာတ်ငွေ့ထုတ်လွှတ်မှုများပြားလာခြင်း၊ ကမ္ဘာကြီးပူနွေးလာခြင်း၊ အစွန်းရောက်ရာသီဥတုဖြစ်စဉ်များဖြစ်ပေါ်လာသဖြင့် မိုးကြီးခြင်း၊ မိုးခေါင်ခြင်း၊ မုန်တိုင်းထန်ခြင်း၊ အပူလှိုင်း၊ အအေးလှိုင်းများ ကျရောက်ခြင်း၊ ဇီဝမျိုးစုံမျိုးကွဲများ သေကျပျက်စီးကြသဖြင့် ဂေဟစနစ်ပျက်ယွင်းလာခြင်း၊ မြေဆီလွှာတိုက်စားခြင်း၊ ရေလျှံခြင်း၊ လေထုအတွင်း၌ ရေငွေ့ခန်းခြောက်လာခြင်း၊ စားနပ်ရိက္ခာရှားပါးလာခြင်း စသည့်များစွာသောဆိုးကျိုးများကို ဖြစ်ပေါ်လာစေပါသည်။

**သက်ရှိလောကတည်မြဲဖို့ သစ်ပင်စိုက်ပျိုးကြပါစို့**  
ဆိုရလျှင် သစ်ပင်၊ သစ်တောများသည် သက်ရှိလောကတည်မြဲရေးအတွက် များစွာအရေးပါလျက်ရှိသည်။ သစ်တောများပြုန်းတီးမှုသည် လူသားနှင့် သက်ရှိလောကအားလုံးကို ဆင့်ကဲဆိုးကျိုးများကိုသာ ဖြစ်စေနိုင်ပေသည်။ ထိုဆိုးကျိုးများကို ကာကွယ်နိုင်ရန်အတွက် လူသားအားလုံးသည် သစ်ပင်၊ သစ်တောများအပေါ် တန်ဖိုးထားတတ်သည့်အလေ့အကျင့်ကောင်းများ မွေးမြူသွားရန် လိုအပ်ပါသည်။ လူသားတို့သည် လတ်တလောကိုယ်ကျိုးစီးပွားကိုသာ ရှုမြင်လျက် သစ်ပင် သစ်တောများကို စည်းမဲ့ကမ်းမဲ့ ခုတ်လှဲရောင်းချခြင်းမျိုးကို အထူးရှောင်ရှားသွားရန် လိုအပ်ပါသည်။ ထို့အပြင် အကျိုးမဲ့ပြုန်းတီးသွားသော သစ်ပင်၊ သစ်တောများနေရာတွင် အစားထိုးသစ်ပင်များကို ရှင်သန်ဖြစ်ထွန်းအောင် စီမံချက်ဖြင့်စနစ်တကျ စိုက်ပျိုးသွားရန်လည်း အရေးတကြီးလိုအပ်နေပြီ ဖြစ်သည်။ မည်သို့ပင်ဆိုစေကာမူ နိုင်ငံသားအားလုံးသည် သစ်ပင်ချစ်မြတ်နိုးတတ်သည့်အလေ့အထကောင်းများကို မွေးမြူလျက် သက်ရှိလောကတည်မြဲရေးအတွက် သစ်ပင်များ ပိုမိုရှင်သန်ဖြစ်ထွန်းအောင် စိုက်ပျိုးသွားကြပါစို့ဟု စေတနာဖြင့် အကြံပြုတိုက်တွန်းလိုပါသည်။ ။

(၂၈-၆-၂၀၂၁ မှ အဆက်)

- ၃ -

စာရင်းချုပ် ကြည့်လိုက်တော့ ယောက်မ ကျန်းမာရေးက ဘာမှပူပန် စရာ ဖြစ်မလာခဲ့ဘဲ သက်သက် မူလ ရည်မှန်းသလို နိုင်လင်းနှင့် နောက်ထပ် မတွေ့ဆုံဖြစ်အောင် ကြိုးစားသည့်ကိစ္စ အောင်မြင်ဖို့ဝေး၍ အဆောင်မှာ၊ အအေးဆိုင်မှာ ထိုင်စကားပြောရုံကနေ နိုင်လင်းကားကို သက်သက် စီးရဲလာ ခြင်းသာ အဖတ်တင်သွားသည်။

မစီးရဲစရာလည်း မရှိ။ ထိုနေ့ တစ်နေ့ တည်းပင် နိုင်လင်းကားကို လိုက်စီးရ သည့်အချိန်နှင့် အကြိမ်က နည်းနည်း နော့နော့ မဟုတ်။

ပထမတစ်ခေါက် အဆောင်ကနေ ဆေးရုံ၊ ဆေးရုံရောက်တော့ ခင်မြင့်ဆွေ ကို အဆောင်ပြန်ပို့ဖို့ စီစဉ်နေရာကနေ ကိုကိုကြီးကိစ္စကြောင့် ဆေးရုံကနေ ကိုကိုကြီးအိမ် တစ်ခေါက်။ ကိုကိုကြီး အိမ်မှ ပြန်အထွက် နိုင်လင်းက

“ဒီလိုလုပ်ရအောင် သက်သက်၊ ခု ဆေးရုံကို တန်းမသွားသေးဘဲ မဆွေကို အဆောင်ပြန်ပို့လိုက်မယ်။ ဘာဖြစ်လို့ လဲဆိုတော့ ဆေးရုံကကိစ္စက ပြီးချင်မှ ပြီးဦးမှာ၊ တော်ကြာ သွေးသွင်းဖို့၊ ဒရစ် သွင်းဖို့တို့ လိုရင် ရှာရ ဖွေရတာမျိုး လုပ်ချင်လုပ်ရမှာ၊ ဒရစ်သွင်းတဲ့ ပစ္စည်း တို့ ဆေးတို့ကလည်း ဆေးရုံမှာ ကုန်တဲ့ အခါမျိုးနဲ့ ကြုံရင် အပြင်က ဝယ်ပေးရ တယ်” ဆိုသဖြင့် ခင်မြင့်ဆွေ ပြန်ချိန်ကို ငဲ့ပြီး ထိုကနေ အဆောင်တစ်ခေါက် လိုက်စီးရပြန်သည်။

ခင်မြင့်ဆွေကို ထားခဲ့ပြီးတော့ တစ်ခါ အဆောင်မှ ဆေးရုံကို ဒုတိယတစ်ခေါက် ပြန်ရပြန်သည်။ ဆေးရုံရောက်တော့ ထင်သည့်အတိုင်းပင် ဒရစ်ဆက်တံနှင့် ဆေးတချို့ ဝယ်ရမည်ဆိုသဖြင့် နှစ်ယောက်သား မြို့ထဲတစ်ခေါက်ပြေးရ ပြန်သည်။

ထိုနေ့က အတော်လေးမိုးချုပ်မှ ကိုကိုကြီးနှင့် နိုင်လင်းတို့ အိမ်ပြန်ရ၏။ “ဟင်”

နံနက်ကျတော့ ကိုကိုကြီးနှင့်အတူ ပြန်ပါလာသော နိုင်လင်းကို မြင်ရသော ကြောင့် သက်သက် အံ့အားသင့်သွား သည်။

ကိုကိုကြီးက သူ့ညီမကို ကြည့်၍ပြီး ရင်း

“ဘာလဲ သက်သက်၊ ကိုနိုင်လင်းပါ လာလို့ အံ့ဩသွားတာလား။ မအံ့ဩနဲ့၊ မနေ့ညက အပြန်မှာ စကားပြောရင်း တို့နှစ်ယောက်အဖွဲ့ ကျသွားကြတာ။ အဲဒါ ဒီနေ့မနက်လည်း သက်သက်

ကျောင်းပြန်တဲ့အခါ တစ်ညလုံး မအိပ်ရ သေးတာနဲ့ ဘာနဲ့ သိပ်ပင်ပန်းနေမယ်။ သူ ပြန်ပို့ပေးမယ်ဆိုပြီး လိုက်လာတာ။ ငါလည်း သူဝင်ခေါ်တာနဲ့ အိမ်ကနေ သူ ကားနဲ့ပဲ လာခဲ့တာ”

သက်သက် နိုင်လင်းကို အားနာသွား သည်။ ကိုကိုကြီးကတော့ ထုံးစံအတိုင်း လူမှုရေးတွေဘာတွေ သိပ်ကျွမ်းကျင်သည် မဟုတ်။ သူ့ကိစ္စဆိုလျှင်လည်း ကိုယ့်ဘက် က ကူညီလိုက်မည်။ ကိုယ့်ကိစ္စဆိုလျှင် လည်း သူများဆီက အကူအညီယူဖို့ လက်နှေးမည့် လူမျိုးမဟုတ်။ ကိုကိုကြီးက အေးအေးအအနှင့် အဖြောင့်သမား။ ရှေ့နောက်လည်း သိပ်မစဉ်းစားတတ်။

“ဪ... ရပါတယ် ကိုနိုင်လင်းရယ်၊ သက်သက်ဟာ သက်သက် ပြန်မှာပေါ့၊ မနက်တစ်ခေါက် ပြန်လာရတာ ပင်ပန်း လိုက်တာ...”

နိုင်လင်းကလည်း ထုံးစံအတိုင်း “ကိစ္စ မရှိပါဘူး” ဆိုသော အပြုံးဖြင့်သာ တုံ့ပြန် သည်။

“ရပါတယ် သက်သက်၊ အဲဒါတွေ ပြော မနေနဲ့။ သက်သက် အဆောင်ပြန်ရောက် ရင် ဘယ်လို ပြန်အိပ်ပြီး ဘယ်လို ကျောင်း တက်ရမယ်ဆိုတာသာ စဉ်းစား”

“အေး ဟုတ်သားပဲ။ ကဲ ... ဒါဖြင့် ပြန် တော့ သက်သက်။ လူနာကော ဘယ်လိုလဲ သက်သားလား...”

ကိုကိုကြီး၏မိန်းမက အိပ်ပျော်နေ သည်။ သက်သက်က ခေါင်းညိတ်ရင်း၊

“သက်သားပါတယ် ကိုကို၊ ဒါပေမဲ့ ဒီနေ့ နေ့ခင်းလည်း အစောင့်တော့လိုတယ်။ ဘယ်လိုလုပ်မလဲ ”

“ရတယ် သက်သက်။ ငါ စုံစမ်းပြီးပြီ။ ဒီမှာ စပါယ်ရယ်နာစ် ငှားလို့ရတယ်။ သူ တို့ပဲ နေ့ည စောင့်ခိုင်းတော့မယ်။ နင်ည မအိပ်နဲ့တော့၊ သိပ်ပင်ပန်းတယ်။ နေ့ခင်း လည်း ကျောင်းတက်ရဦးမှာ၊ ညနေ ညွှန်ချိန်ပဲ လာတွေ့ရင် တွေ့ပေါ့”

“ဟုတ်ကဲ့ကိုကို၊ ဒါဖြင့် သက်သက် ပြန်မယ် ”

“အေး ... အေး... ။ ကိုနိုင်လင်းနဲ့သာ လိုက်သွားလိုက်”

နိုင်လင်းကလည်း ကိုကိုကြီးကို နှုတ် ဆက်၍ နှစ်ယောက်သား ပြန်ထွက်သည်။ အခန်းပြင်ရောက်မှ နိုင်လင်းက

“ သက်သက် ဘာစားပြီးပြီလဲ ”

“မစားတော့ဘူး ကိုနိုင်လင်း၊ အဆောင် ရောက်မှပဲ စားတော့မယ်”

သို့သော် ထိုနေ့ နံနက်ကလည်း ဆေးရုံ ကအပြန် မြေခိုကုန်း ရွှေလမင်း ကဖီးမှာ ဝင်၍ ပဲပလာတာနှင့် လက်ဖက်ရည် သောက်ဖြစ်သေး၏။

x x x x x



စောစောက ပြောသလိုပင် စာရင်းချုပ် တော့ နိုင်လင်းကားကို သက်သက် စီးရဲလာခြင်း အဖတ်တင်သလို လူချင်း လည်း ပို၍ပင် ရင်းနှီးသွားရသေး၏။

နိုင်လင်းကလည်း အပင်ပန်းတော့ခံ သည်။ ပထမနေ့ တစ်နေ့လုံးနှင့် သည်နေ့ တစ်မနက်လုံး အလုပ်များခဲ့သည့်ကြားက စိတ်မပျက်သေး။

နောက်တစ်နေ့ညနေဆေးရုံသွားကြည့် ရန် အဆောင်ကို တစ်ခေါက် လာကြို သည်။

သည်နေ့တော့ ခင်မြင့်ဆွေ မလိုက် တော့။ ထုံးစံအတိုင်း ကိုအံ့ခိုင်ထံ အခစား ဝင်ရသည်။ နှစ်ယောက်တည်း သွားရ သည်မို့ မရဲတရဲဖြစ်နေသော သက်သက် ကို ကြည့်ပြီး နိုင်လင်းက

“ကျွန်တော် သက်သက်ကို တစ်ခုမေး ချင်တယ်။ သက်သက် အမှန်အတိုင်း ဖြေ မလား...”

ရှေ့ခုံ နောက်ခုံ စကားပြောနေရသည်မို့ နိုင်လင်းက မှန်ထဲကတစ်ဆင့် ကြည့်ပြီး ပြောသည်။ သက်သက်ကလည်း နောက်

ကြည့်မှန်မှတစ်ဆင့်ပင် ပြန်ကြည့်ရင်း “ မေးလေ ကိုနိုင်လင်း၊ ဘာမေး မလို့ လဲ”

“တခြားမဟုတ်ပါဘူး၊ သက်သက် ကြည့်ရတာ တစ်မျိုးဖြစ်နေလို့။ ကျွန်တော် နဲ့ အခုလို ရင်းရင်းနှီးနှီး ဆက်ဆံနေရတဲ့ ကိစ္စကို သက်သက် မဝံ့မရဲဖြစ်နေတယ် ထင်တယ်။ အဲဒါ ဟုတ်လားသက်သက်”

မေးပုံက တဲ့တိုးကြီးဖြစ်သလို ဖြေရ သည်လည်း အတော်ခက်သည့်ကိစ္စမို့ ရုတ်တရက် ဘာပြန်ပြောရမည်မသိ ဖြစ် သွားသည်။

“ကျွန်တော် မေးတာဖြေလေ သက်သက် ”

သက်သက်ထံမှ အဖြေက ကြန့်ကြာနေ သဖြင့် ထပ်နှိုးဆော်လိုက်သော နိုင်လင်း အသံကြားမှ သက်သက်က ပင့်သက် တစ်ချက်ရှိက်၊ သက်ပြင်းချသံနှင့်အတူ ပြုံးရင်း

“သက်သက် ပွင့်ပွင့်လင်းလင်းပဲ ဖြေရ မလား”

“ပွင့်ပွင့်လင်းလင်းသာ ပြော၊ ဘာမှ အားနာစရာမလိုဘူး။ ကျွန်တော်လည်း ပွင့်ပွင့်လင်းလင်းပဲ ပြောရမှာ...”

“ပွင့်ပွင့်လင်းလင်း ပြောရရင်တော့ ကိုနိုင်လင်း ပြောသလိုပဲ။ သက်သက် ကိုနိုင်လင်းနဲ့ခင်ရတာ မဝံ့မရဲဖြစ်သွားတာ အမှန်ပဲ။ အခုတော့ မဟုတ်ပါဘူး၊ ဟိုရက် ကပါ”

“ဘာဖြစ်လို့လဲ သက်သက်၊ သက်သက် ကို ဘယ်သူက ဘာပြောလို့လဲ”

“ဟာ... တွေးလိုက် တာကလည်း ဒက်ထီပါလား” ဟု သက်သက်စိတ်ထဲ အံ့ဩသွားသည်။ တစ်ယောက်ယောက်က

ပြောလို့ ဟန့်သွားတာဟုပင် သူက သိနေ သည်။

သို့သော် သည်နေရာမှာတော့ သက်သက်အနေနှင့် ညာကို ညာရတော့ မှာမို့

“မဟုတ်ပါဘူး၊ တစ်ချိန်ချိန်မှာ ဘေး က အထင်လွဲ အမြင်လွဲ ဖြစ်လာနိုင် သလားဆိုပြီး သက်သက်တွေးမိလို့ပါ”

“ ဘေးကဆိုတာ ဘယ်သူတွေလဲ သက်သက်၊ ကျွန်တော့် အမျိုးသမီးကို ပြောတာလား၊ သက်သက် ပတ်ဝန်းကျင် က လူတွေကို ပြောတာလား...”

“ အကုန်လုံးပေါ့”

နိုင်လင်း ခေါင်းညိတ်သည်။ ပြီးမှ

“ကျွန်တော် ပြောမယ် နော် ။ သက်သက်ဟာ သက်သက်ပဲ တွေးမိ တွေးမိ၊ ဘေးကပဲ ပြောပြော ဒီကိစ္စနဲ့ ပတ်သက်လို့ ကျွန်တော် ပွင့်ပွင့် လင်းလင်းပဲ ပြောမယ်။ ဘေးက လူတွေ အထင်လွဲတာမလွဲ တာတော့ ကျွန်တော် မသိဘူးနော်။ ကျွန်တော်ကတော့ သက်သက်နဲ့ ပတ်သက်လို့ ရှင်းရှင်းပြော ရရင် ဘာအခွင့်အရေးမှယူဖို့ ရည်ရွယ် ချက်မရှိဘူး။ ဘာတစ်ခုမှလည်း မဟုတ် တာ ကြုံမထားဘူး။ ကျွန်တော့်ဘက်ကို တော့ အထင်မလွဲနဲ့။ ကျွန်တော် လူရှုပ် မဟုတ်ဘူး”

“အို.. အဲလို သက်သက် ပြောတာ မဟုတ်ပါဘူး”

“ သက်သက် ပြောပြော၊ မပြောပြော၊ ကျွန်တော့်ဘက်ကတော့ အဲဒီအထိကို ရှင်းပြထားမှ ဖြစ်မယ် သက်သက်။ ဒါကြောင့် စကားကိုကုန်အောင် ပြော ထားတာ။ ကျွန်တော်က သက်သက်ကို ရိုးရိုးသားသား ခင်တာပါ။ ရိုးရိုးသားသား မှ တကယ့်နှမသားချင်းတစ်ယောက်လို ခင်တာ။ ဘာဖြစ်လို့လဲဆိုတော့...”

ထိုစဉ် မျက်နှာချင်းဆိုင်မှ ကားတစ်စီး က ရှေ့ကားကို ကျော်တက်လိုက်သဖြင့် နိုင်လင်းကားနှင့် ခေါင်းချင်းဆိုင်သလို ဖြစ်သွားသည်။ နိုင်လင်းက စကားရပ်၍ ဘေးဘက်သို့ အနည်းငယ်တိမ်းယူလိုက် ပြီး

“ဘာဖြစ်လို့လဲဆိုတော့ ကျွန်တော့်မှာ နှမသားချင်း လုံးဝမရှိဘူးသက်သက်။ မွေးကတည်းက တစ်ကောင်ကြွက်။ ပြီးတော့ ကျွန်တော့်မှာ ကျွန်တော့်ကို နားလည်ပြီး ရင်းရင်းနှီးနှီး ခင်မင်တဲ့ မိန်း ကလေးသူငယ်ချင်းတွေ ဘာတွေလည်း မရှိဘူး”

ပြောရင်းနှင့် နိုင်လင်းက တစ်ချက် ရယ်သည်။ ပြီးမှ “ပြောရရင်တော့ ကျွန်တော့်ဘဝမှာ တစ်လျှောက်လုံး ထောင်ကျသလိုလို ဖြစ်လာခဲ့တာ...”

“ဘယ်လိုဖြစ်လို့လဲ ကိုနိုင်လင်း”

“ဘယ်လိုဖြစ်သလဲဆိုတော့ ငယ်ငယ် တုန်းကတော့ မိဘတွေက ချုပ်ချုပ်ချယ် ချယ် ထားတယ်ပေါ့ဗျာ။ ဒီဘက်ပိုင်းကျ တော့လည်း ဆရာမကိုယ်တိုယ်က ဘဝ တစ်ခုလုံးကို တာဝန်ယူပြီး တင်းတင်း ကျပ်ကျပ် ချုပ်ချယ်ဆုံးမနေတော့ ကျွန်တော့်မှာ ဘဝနဲ့ပတ်သက်လို့ ထွက်ပေါက်ဆိုတာကို မရှိခဲ့ဘူး”

“အဲဒီတော့...”

**“ကျွန်တော်က သက်သက်ကို ရိုးရိုးသားသားခင်တာပါ။ ရိုးရိုးသားသားမှ တကယ့်နှမသားချင်းတစ်ယောက်လို ခင်တာ။ ဘာဖြစ်လို့လဲဆိုတော့ ကျွန်တော့်မှာ နှမသားချင်းလုံးဝမရှိဘူး သက်သက်။ မွေးကတည်းက တစ်ကောင်ကြွက်။ ကျွန်တော့်မှာ ရင်းရင်းနှီးနှီးခင်မင်တဲ့ မိန်းကလေးသူငယ်ချင်းတွေလည်း မရှိဘူး”**



### ကန်ဘလူမြို့မှ ဆရာ ဆရာမများအား ကိုဗစ်-၁၉ ရောဂါကာကွယ်ဆေး ထိုးနှံပေး

ကန်ဘလူ ဇွန် ၂၉  
စစ်ကိုင်းတိုင်းဒေသကြီး ကန်ဘလူမြို့နယ်ရှိ အခြေခံပညာကျောင်းများမှ ဆရာ ဆရာမများအား ကိုဗစ်-၁၉ ရောဂါကာကွယ်ဆေး ထိုးနှံခြင်းကို ကန်ဘလူမြို့ ခုတင် ၁၀၀ ဆံ့ပြည်သူ့ဆေးရုံ၌ ဇွန် ၂၉ ရက် နံနက် ၉ နာရီက ထိုးနှံပေးလျက်ရှိရာ မြို့နယ်စီမံအုပ်ချုပ်ရေး ကောင်စီဥက္ကဋ္ဌ ဦးဘုန်းထက်နိုင်နှင့်အဖွဲ့ဝင်များက လိုက်လံကြည့်ရှုကာ အားပေးစကားပြောကြားသည်။

အဆိုပါကိုဗစ်-၁၉ ရောဂါ ကာကွယ်ဆေးထိုးနှံခြင်း ဆောင်ရွက်ရာတွင် ခုတင် ၁၀၀ ဆေးရုံအုပ် ဒေါက်တာ နေမိုး ဦးဆောင်၍ ကျန်းမာရေးဝန်ထမ်းများက အခြေခံပညာ ဆရာ ဆရာမများအား ကာကွယ်ဆေး ထိုးနှံခြင်းမပြုမီ ကိုယ်အပူချိန်တိုင်းတာပေးခြင်း၊ သွေးပေါင်ချိန် တိုင်းတာပေးခြင်း၊ ကျန်းမာရေးစစ်ဆေးခြင်း

များကို ဆောင်ရွက်ပေးပြီး ပုံမှန်အနေအထားရှိမှသာ ကာကွယ်ဆေးထိုးနှံပေးခြင်းဖြစ်ကြောင်း သိရသည်။

ကိုဗစ်-၁၉ ရောဂါ ကာကွယ်ဆေး လာရောက်ထိုးနှံသည့် ဆရာ ဆရာမများအား ကျန်းမာရေးဝန်ထမ်းများက စာရင်းကောက်ယူခြင်းအဖွဲ့၊ ကျန်းမာရေး စစ်ဆေးခြင်းအဖွဲ့၊ ကာကွယ်ဆေးထိုးနှံခြင်းအဖွဲ့ နှစ်ဖွဲ့ဖြင့် ဆရာ ဆရာမစုစုပေါင်း ၄၅၀ ကို ထိုးနှံပေးလျက်ရှိပြီး လိုအပ်သည်များကိုလည်း မြို့နယ်စီမံအုပ်ချုပ်ရေး အဖွဲ့က ပေါင်းစပ်ညှိနှိုင်း ဆောင်ရွက်ပေးခဲ့ကြောင်းနှင့် အဆိုပါ ကိုဗစ်-၁၉ ရောဂါ ကာကွယ်ဆေးထိုးနှံပြီးသူ များသည် ကာကွယ်ဆေးထိုးနှံပြီး ၂၈ ရက်အကြာတွင် ဒုတိယအကြိမ် ပြန်လည်ထိုးနှံရမည်ဖြစ်ကြောင်း သိရသည်။

အောင်ဝင်းငြိမ်း(ကန်ဘလူ)

### ကိုဗစ်-၁၉ ရောဂါပိုး ရှိ မရှိ ကွင်းဆင်းစစ်ဆေး

ချင်းရွှေဟော် ဇွန် ၂၉  
ကိုးကန်ကိုယ်ပိုင်အုပ်ချုပ်ခွင့်ရဒေသ လောက်ကိုင် မြို့နယ် ချင်းရွှေဟော်မြို့တွင် ကိုဗစ်-၁၉ ရောဂါ ကာကွယ်ထိန်းချုပ်ကုသရေးလုပ်ငန်းများကို အရှိန်အဟုန်မြှင့် ဆောင်ရွက်လျက်ရှိရာ ဇွန် ၂၈ ရက် နံနက် ၁၀ နာရီက ချင်းရွှေဟော်မြို့ အမှတ်(၂) ရပ်ကွက် အတွင်းရှိ အခြေခံစားသောက်ကုန်များရောင်းချသည့် ကုန်စုံဆိုင် ဈေးသည်အမျိုးသား ၁၉ ဦး၊ အမျိုးသမီး ၃၇ ဦး စုစုပေါင်း ၅၆ ဦးတို့အား ကိုဗစ်-၁၉ ရောဂါပိုး ရှိ မရှိ စစ်ဆေးနိုင်ရန်အတွက် ဓာတ်ခွဲနမူနာ Swab

များရယူခြင်းကို အဆိုပါရပ်ကွက်ဈေးတန်းလမ်းထိပ်၌ ဆောင်ရွက်ခဲ့ကြသည်။

ထိုသို့ဆောင်ရွက်ရာတွင် ချင်းရွှေဟော်မြို့ ကိုဗစ်-၁၉ ရောဂါ ကာကွယ် ထိန်းချုပ်၊ ကုသရေးလုပ်ငန်း ကော်မတီ အတွင်းရေးမှူး ပြည်သူ့ကျန်းမာရေးနှင့် ကုသရေးဦးစီးဌာနမှ တာဝန်ခံဆရာဝန် ဒေါက်တာ သီဟနှင့်ကော်မတီအဖွဲ့ဝင်များ၊ သန္နိဿယကုမ္ပဏီရေး အသင်းအဖွဲ့များနှင့် ဌာနဆိုင်ရာဝန်ထမ်းများ ပူးပေါင်းကာ ဈေးသည်များအား ကိုဗစ်-၁၉ ရောဂါပိုး ရှိ မရှိစစ်ဆေးနိုင်ရန် စာရင်းဇယားအချက်အလက်များ ကောက်ယူ၍ ဓာတ်ခွဲနမူနာ အခေါင်တို့ဖတ် Swab များရယူခဲ့ကြောင်း သိရသည်။

ဇင်ဇင် (ပြန်/ဆက်)

### ကိုဗစ်-၁၉ ရောဂါ ကာကွယ်ရေး နှာခေါင်းစည်းများ ဖြန့်ဝေ

အိမ်မဲ  
ဧရာဝတီတိုင်းဒေသကြီး အိမ်မဲမြို့နယ်အတွင်း ကိုဗစ်-၁၉ ရောဂါ ကြိုတင်ကာကွယ်ရေးအတွက် မြို့နယ်ဌာနဆိုင်ရာများပူးပေါင်း၍ နှာခေါင်းစည်း အခု ၂၀၀၀ ကို ပြည်သူများလက်ဝယ် အရောက် ဇွန် ၂၇ ရက် နံနက် ၇ နာရီက ဖြန့်ဝေခဲ့သည်။

ထိုသို့ဖြန့်ဝေရာတွင် အိမ်မဲမြို့နယ် အထွေထွေ အုပ်ချုပ်ရေးဦးစီးဌာန မြို့နယ်အုပ်ချုပ်ရေးမှူး ဦးခိုင်ထွန်းဇော် ဦးဆောင်၍ မြို့နယ်ကျန်းမာရေးဦးစီးဌာန၊ မြို့နယ်စည်ပင်သာယာရေးအဖွဲ့၊ မြို့နယ်မီးသတ်ဦးစီးဌာနတို့ပူးပေါင်း၍ မြို့နယ် အတွင်း လူစည်ကားရာနေရာများ၊ မြို့မဈေး၊ ဆိုင်ကယ်ကယ်ရိဂိတ်၊ ဆိုက်ကားဂိတ် စသည်တို့ တွင် နှာခေါင်းစည်း အခု ၂၀၀၀ ကို ဖြန့်ဝေခဲ့ ကြောင်း သိရသည်။

ချစ်သက်လယ် (ပြန်/ဆက်)

မော်လမြိုင်  
မွန်ပြည်နယ် မော်လမြိုင်မြို့နယ်၌ ကိုဗစ်-၁၉ ရောဂါ ကြိုတင်ကာကွယ်ရေး လူထုလှုပ်ရှားမှု အသိပညာပေး Mask Campaign ကို ဇွန် ၂၉ ရက် နံနက် ၈ နာရီက ရွှေမြိုင်သီရိရပ်ကွက်ဈေး အတွင်းနှင့် ခိုင်းဝန်ကွင်းလမ်းမကြီးတစ်လျှောက် လမ်းသွားလမ်းလာပြည်သူများအား နှာခေါင်းစည်း အခု ၁၀၀၀ အခမဲ့ဖြန့်ဝေခဲ့သည်။

ယင်းသို့ဆောင်ရွက်ပေးမှုကို မြို့နယ် ကိုဗစ်-၁၉ ရောဂါ ကာကွယ်ထိန်းချုပ်ရေးနှင့် အရေးပေါ် တုံ့ပြန်ရေးကော်မတီဥက္ကဋ္ဌ ဦးတင်ယု၏ ဦးဆောင် ကြီးကြပ်မှုဖြင့် ဌာနဆိုင်ရာကော်မတီအဖွဲ့ဝင်များ၊ လူမှုရေးအသင်းအဖွဲ့တို့က မျိုးဗီဇပြောင်း ကိုဗစ်-၁၉ ရောဂါသည် ပြည်တွင်းကူးစက်မှုနှုန်း မြင့်မားလာမှုကြောင့် ပြည်သူများအနေဖြင့် ရောဂါကူးစက်မှုမရှိစေရန် ရည်ရွယ်ချက်ဖြင့် ဆောင်ရွက် ကြောင်း သိရသည်။

ခရိုင်(ပြန်/ဆက်)

### ရန်ကုန်

ကိုဗစ်-၁၉ ရောဂါ ကူးစက်ပျံ့နှံ့မှု ကြိုတင်ကာကွယ်နိုင်ရေး အတွက် နှာခေါင်းစည်းတပ်ဆင်ရေး အသိပညာပေးခြင်းများကို ရန်ကုန်တိုင်းဒေသကြီး တောင်ပိုင်းခရိုင် ကျောက်တန်းမြို့ မြို့မဈေးတွင် ဇွန် ၂၈ ရက် နံနက် ၈ နာရီက ဆောင်ရွက်ခဲ့သည်။

ထိုသို့ ကွင်းဆင်းဆောင်ရွက်ရာတွင် ဈေးရောင်း ဈေးဝယ်များ နှာခေါင်းစည်းတပ်ဆင်ပြီး စနစ်တကျ ရောင်းချရေး၊ တစ်ဦးနှင့်တစ်ဦး သတ်မှတ်အကွာ အဝေးမှနေ၍ ဈေးရောင်းဈေးဝယ်စေရေး၊ အရာဝတ္ထုများကို ကိုင်တွယ်ပြီးတိုင်း လက်သန့်ဆေးရည် (သို့မဟုတ်) ဆပ်ပြာဖြင့် လက်ကို စနစ်တကျ ဆေးကြောစေရေး၊ ကိုဗစ်-၁၉ ရောဂါ ကူးစက်မှုမှ ကာကွယ်ရေးစည်းကမ်းချက်များကို အလေးထားလိုက်နာစေရေး အသိပညာပေးခြင်းနှင့် နှာခေါင်းစည်းများ အခမဲ့ ဖြန့်ဝေပေးခြင်းတို့ကို မြို့နယ်စည်ပင်သာယာရေးအဖွဲ့ အမှုဆောင်



အရာရှိ ဒေါ်တင်မိုးရွှေနှင့် ဝန်ထမ်းများက မြို့မဈေးအတွင်းရှိ အရောင်းဆိုင်ခန်းများတွင် လိုက်လံစစ်ဆေးမှုများ ဆောင်ရွက်ခဲ့ကြောင်း သိရသည်။

အဆိုပါ ကိုဗစ်-၁၉ ရောဂါကြိုတင်ကာကွယ်ရေး ညွှန်ကြားချက်များနှင့်အညီ လိုက်နာမှု ရှိ-မရှိကို နေ့စဉ် ကွင်းဆင်းဆောင်ရွက်လျက် ရှိကြောင်း သိရသည်။

မြို့နယ်(ပြန်/ဆက်)

### ■ စာမျက်နှာ ၂၂ မှ

“အဲဒီတော့ ကျွန်တော့်မှာ ဘာပဲ ဖြစ်ဖြစ် သက်သက်လို မိန်းကလေး တစ်ယောက် ရှိချင်နေတာ အမှန်ပဲ။ သက်သက်လိုဆိုတာ ကျွန်တော့်အတွက် နှမလေးတစ်ယောက် လိုပေါ့။ အဲဒီ နှမလေးကလည်း လှလှပပ လိမ်လိမ် မာမာ ချစ်စရာလေး။ ကျွန်တော့်ထက် ပိုဂရုစိုက်ရမယ့် ရည်းစားတွေ ဘာတွေ လည်း မရှိဘူး။ ပြောတာဆိုတာက အစ ကျွန်တော့်ကို အရာရာ နားလည်မယ်။ ပြီးတော့ ဂရုစိုက်မယ်။ ကျွန်တော်က လည်း အဲဒီနှမလေးကို အစွမ်းကုန် ဂရုစိုက်မယ်။ အလွန်လိုလေသေး မရှိ အောင် ပြုစုစောင့်ရှောက်မယ်။ သူငယ် ချင်းဆိုရင်လည်း ကျွန်တော့်အပေါ် သိပ်ခင်တဲ့သူငယ်ချင်း။ အဲဒီသူငယ်ချင်း အတွက် ကျွန်တော် ဘာမဆို ဆောင်ရွက် ပေးမယ်။ ကျွန်တော် လိုချင်တာ သူ့ရဲ့ ဖြူစင်သန့်ရှင်းတဲ့ ခင်မင်မှုမေတ္တာနဲ့ အလေးထား ဂရုစိုက်တာပဲ။ အဲဒီအတွက် ကျွန်တော့်ဘက်က ဘာတွေပေးရပေးရ

ဘာတွေ လုပ်ရလုပ်ရ ကျွန်တော်အစွမ်း ကုန် လုပ်ပေးမယ်။ ကျွန်တော်ပြောတာ သက်သက် နားလည်မလား မသိဘူး”

“သက်သက် နားလည်ပါတယ်”

“စိတ်ပညာသဘောနဲ့ ပြောရင်တော့ ကျွန်တော်ဟာ အရူးတစ်မျိုး ဖြစ်ချင်ဖြစ် နေမယ် သက်သက်။ အဲဒါကို နားလည် ချင်ရင် ပြီးခဲ့တဲ့ သုံး၊ လေးလလောက်က ရှုမဝထဲမှာပါတဲ့ ငြိမ်းကျော်ရဲ့ “ဘုရင် ရုပ်တုထံ ဆုတောင်းခြင်း” ဆိုတဲ့ ဝတ္ထု လေး ဖတ်ကြည့်စေချင်တယ်။ အဲဒီ သဘောပဲ။ အဲဒီထဲမှာက ဇာတ်ကောင် စတင်ထားတာက အင်မတန် ကြင်နာ တတ်တဲ့ အစ်မလှလှလေးတစ်ယောက်။ ကျွန်တော်က ပြောင်းပြန်ကြင်နာတတ်တဲ့ ညီမလေးလှလှလေး ဒါမှမဟုတ် သိပ် ခင်မင်ဂရုစိုက်တတ်တဲ့ သူငယ်ချင်း မိန်း ကလေးလှလှလေး တစ်ယောက်”

သက်သက်က ရယ်သည်။ ရယ်ရင်းနှင့် “အဲဒါ ကိုနိုင်လင်း သိပ်စိတ်ကူးယဉ် လွန်းလို့ပါ”

နိုင်လင်းက အားရပါးရခေါင်းညိတ်သည်။

“ဟုတ်မယ် သက်သက်။ ကျွန်တော့် စိတ်ကူးထဲမှာ သက်သက်လို မိန်းကလေး တစ်ယောက် ဖန်ဆင်းထားတာ ကြာလှနေ ပြီ။ ဒါပေမဲ့ တကယ့်ဘဝမှာ မရခဲ့ဘူး။ ခုမှ သက်သက်နဲ့တွေ့တော့ ကျွန်တော် စိတ်ကူးယဉ်ထဲက မိန်းကလေးဆိုပြီး ကျွန်တော် အရမ်းခင်မိသွားတာပါ”

“သက်သက်လည်း ကိုနိုင်လင်းကို ခင်ပါတယ်”

“အဲဒါကြောင့် ကျွန်တော်နဲ့ ပတ်သက် လို့အထင်မလွဲပါနဲ့လို့။ ကျွန်တော့်ဘက်က စောစောက ပြောတာမျိုးထက် ဘာမှ မပို စေရပါဘူး။ ဘုရားရှေ့မှာ ကျွန်တော် သစ္စာဆိုရင်၊ ကျွန်တော် သစ္စာရေသောက် ပြီး ကတိပေးပါမယ်။ ကျွန်တော့်ကို ယုံပါ”

“ကဲပါ ကိုနိုင်လင်းရယ်။ အဲဒီလောက် ပြောစရာမလိုပါဘူး။ ကိုနိုင်လင်းကို သက်သက် ယုံပါတယ်။ ကိုနိုင်လင်း ခင်စေချင်သလို သက်သက် ခင်ပါမယ်။ ကဲ စိတ်ချမ်းသာလက်ချမ်းသာနေတော့”

“တကယ်ပြောတာလား သက်သက်”

“တကယ်ပြောတာပါ”

“အဲဒါဆို ကျွန်တော် တစ်ခုထပ်ပြောချင် တယ်။ တခြားမဟုတ်ပါဘူး။ အခေါ်အဝေါ် ကိစ္စပါ။ သက်သက် ကျွန်တော့်ကို မဆွေ ခေါ်သလို ကိုနိုင်လို့ ခေါ်ပါလား”

“ဘာဖြစ်လို့လဲ”

“ဪ... သက်သက်ကလည်း ရူးတာပါ ဆိုမှ။ ဘာဖြစ်လို့ မေးနေရသေးလား... ။ သိပ်ခင်တဲ့လူချင်းမှာ နာမည် အပြည့် အစုံကို အရည်ကြီး ဘယ်ခေါ်ကြမလဲ”

“အင်း... အင်း... ။ ဒါဖြင့် ပြီးရော။ ဒါပေမဲ့ တစ်ခုတော့ရှိတယ်နော်။ ခုနက ကိုနိုင် ပြောတဲ့စကားထဲမှာ အဲဒီ မိန်း ကလေးဟာ ကျွန်တော်ထက်ပိုပြီး ဂရုစိုက် ရမယ့် ရည်းစားတွေ ဘာတွေလည်း မရှိရ ဘူးလို့ပါတယ်။ အဲဒါတော့ အာမ မခံနိုင် ဘူးနော်။ သက်သက် ကြိုက်တဲ့သူ တွေ့ရင် တော့ ထားမှာပဲ”

“ဟာ... အဲလိုပြောတာ မဟုတ်ပါဘူး။ ထားရမှာပေါ့။ သက်သက် ကြိုက်တဲ့သူ နဲ့ ရည်းစားထားခွင့် ရှိတယ်။ ဒါပေမဲ့ ရည်းစားထားမယ့်သူကို တွေ့ရင် တို့ လည်း တိုင်ပင်ပေါ့။ သင့်တော်လို့ကတော့

စိတ်ချ။ ဒီကားနဲ့ကို သွားချင်တဲ့ နေရာ လိုက်ပို့ပေးမယ်။ အဲဒီကောင် ရုတ်ရုတ် ရုတ်ရုတ် လုပ်လို့မရအောင်လည်း ပိုင်းဝန်းစောင့်ရှောက်ပေးမယ်။ မင်္ဂလာ ဆောင်ရင်လည်း အောက်ခြေသိမ်းက အစ တို့ပဲ လုပ်ပေးမယ်။ တို့ပြောတာ နားလည်တယ်နော်”

“နားလည်ပါတယ်”

“ဒါဆိုရင် ပြီးပြီ။ တို့လည်း အရမ်း စိတ်ချမ်းသာသွားပြီ”

အဆင်ကလည်း သင့်ပါသည်။ သူ့စကားအဆုံးနှင့် ဆေးရုံအရောက် ကွက်တီလောက်ပင် ဖြစ်သွား၏။ ဆေးရုံအဝင် လမ်းပေါ်မှာတော့ စိန်ပန်းနီပွင့်ကြွေလေးများ ကြပြန်လျက်။

x x x x x

(ဆက်လက်ဖော်ပြပါမည်)

(ဆရာရွှေကျော်သိန်း၏ “ဒေါင်းယာဉ်ယုံ ဘုံနဲဘေးမှာ စာရေးလို့ထားချင်တယ်” စာအုပ်အား စာရေးသူ၏မိသားစု ခွင့်ပြု ချက်ဖြင့် ကူးယူဖော်ပြခြင်းဖြစ်ပါသည်။ စာတည်း

အနုပညာကြောင့်

အနုပညာ



BTS ရဲ့ တေးအယ်လ်ဘမ်သစ်အတွက် တေးသီချင်းရေးသားပေးခဲ့တဲ့ အက်ဒီရှီရန်

ကျော်ကြားတဲ့ ဗြိတိန်တေးရေး၊ တေးဆိုတစ်ဦးဖြစ်တဲ့ အက်ဒီရှီရန်ဟာ တောင်ကိုရီးယားရဲ့ ကျော်ကြားတဲ့ အမျိုးသားတေးဂီတအဖွဲ့တစ်ဖွဲ့ဖြစ်တဲ့ BTS အတွက် တေးသီချင်းတစ်ပုဒ် ရေးပေးခဲ့ကြောင်း လတ်တလောမှာ ထုတ်ဖော်ပြောကြားခဲ့တယ်လို့ အေးရှားဝမ်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။


ရုပ်သံဇာတ်လမ်းတွဲသစ်တွင် တစ်ဖန်နီ ပါဝင်သရုပ်ဆောင်မည်

တောင်ကိုရီးယားရဲ့ ကျော်ကြားတဲ့ အမျိုးသမီးတေးဂီတ အဖွဲ့တစ်ဖွဲ့ဖြစ်တဲ့ Girls' Generation ရဲ့ အဖွဲ့ဝင်တစ်ဦးဖြစ်သူ တစ်ဖန်နီဟာ ရုပ်သံဇာတ်လမ်းတွဲသစ်မှာ ပါဝင်သရုပ်ဆောင် သွားမှာဖြစ်ကြောင်း အောကေပေါင်ဒေါ့ကွန်းရဲ့ ရေးသား ဖော်ပြချက်တွေအရ သိရပါတယ်။



အပြုသဘောဆောင်တဲ့ မှတ်ချက်ပြုမှုတွေ ရရှိထားသူလည်း ဖြစ်ပါတယ်။

အေးပြည့်-စုစည်းသည်



အဖွင့်သီတင်းပတ်အတွင်း ဝင်ငွေကောင်းခဲ့တဲ့ Fast and Furious 9

အောင်မြင်တဲ့ ဟောလိဝုဒ်ရုပ်ရှင်တွေဖြစ်တဲ့ Fast and Furious ရုပ်ရှင်တွေရဲ့ ကိုးကားမြောက်ရုပ်ရှင်ကို လတ်တလောမှာ ရုံတင်ပြသ ခဲ့ရာမှာ အမေရိကန်နဲ့ စင်ကာပူတို့မှာ ဝင်ငွေကောင်းခဲ့ကြောင်း အေးရှားဝမ်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ထားတာဖြစ်ပါတယ်။ အဆိုပါရုပ်ရှင်ကို စင်ကာပူမှာ အဖွင့်သီတင်းပတ် အတွင်း လေးရက်ကြာပြသခဲ့ရာမှာ ဝင်ငွေ အမေရိကန်ဒေါ်လာ ၁ ဒသမ ၂၈ သန်း ရရှိခဲ့ပါတယ်။ ဒါ့အပြင် အဆိုပါ ရုပ်ရှင်ရုံတင်ပြသရာ ကမ္ဘာတစ်ဝန်းမှဝင်ငွေ အမေရိကန်ဒေါ်လာ ၄၀၄ သန်း ရရှိခဲ့တယ်လို့ သိရပါတယ်။

■ မြန်မာအသင်းမှ လာအို၊ တီမော၊ ကမ္ဘောဒီးယား၊ Pot-4 တွင် တရုတ်(တိုင်ပေ)၊ မွန်ဂိုလီးယား၊ ဖိလစ်ပိုင်၊ မကာအို၊ ဘရူနိုင်း၊ မြောက်မာရီယာနာကျွန်းစု၊ ဂူအမ်၊ အနောက်အာရှဇုန် Pot-1 တွင် ဆော်ဒီအာရေဗျ၊ ဥရောက်ကစတန်၊ ဆီးရီးယား၊ ဂျော်ဒန်၊ ယူအေအီး၊ အီရန်၊ Pot-2 တွင် အီရတ်၊ ကာတာ၊ ဘာရိန်၊ တာဂျစ်ကစတန်၊ အိုမန်၊ ပါလက်စတိုင်း၊ Pot-3 တွင် ဘင်္ဂလားဒေ့ရှ်၊ အာဖဂန်နစ္စတန်၊ လက်ဘနွန်၊ ကူဝိတ်၊ တွမ်မင်နစ္စတန်၊ ယီမင်၊ Pot-4 တွင် အိန္ဒိယ၊ ကာဂျစ္စတန်၊ နီပေါ၊ မော်လ်ဒိုက်၊ သီရိလင်္ကာနှင့် ဘူတန်အသင်းတို့ ပါဝင်နေသည်။

ကန့်ကွက်နိုင်ပါကြောင်းအများသိစေရန်... ရန်ကင်းတိုင်းဒေသကြီး၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက်အမှတ်(၄၂)၊ ဦးလင်းစောလမ်း... (LL.B) (စဉ်-၁၆၅၅၄) တရားလွှတ်တော်ရှေ့နေ

လျှပ်စစ်နှင့်စွမ်းအင်ဝန်ကြီးဌာန မြန်မာ့ရေနံဓာတ်အားလုပ်ငန်း အိတ်ဖွင့်တင်ဒါဖျက်သိမ်းခြင်း

COVID-19 သတိပေးချက်... ကလေးအလုပ်သမားဖြစ်စေခြင်းမှ ပိုမိုကာကွယ်ကြပါစို့။

ကန့်ကွက်နိုင်ကြောင်းကြော်ငြာ... မင်္ဂလာဒုံမြို့နယ်၊ မြေတိုင်းရပ်ကွက်အမှတ်(၄)၊ မြေကွက်အမှတ်(၂)၊ မြေဧရိယာ(၁၀၂၈၀) စတုဂံပေ... ကန့်ကွက်နိုင်ကြောင်းကြော်ငြာ... မင်္ဂလာဒုံမြို့နယ်၊ မြေတိုင်းရပ်ကွက်အမှတ်(၄)၊ မြေကွက်အမှတ်(၂)၊ မြေဧရိယာ(၁၀၂၈၀) စတုဂံပေ...

















# အသိပေးကြေညာချက်

၁။ မြန်မာနိုင်ငံအခြေစိုက် နိုင်ငံခြားသတင်းထောက်အချို့က လက်ရှိ နိုင်ငံတော်စီမံအုပ်ချုပ်ရေး ကောင်စီအစိုးရအား military council (သို့မဟုတ်) military junta (သို့မဟုတ်) junta ဟု သတင်းများတွင် သုံးနှုန်းရေးသားဖော်ပြခြင်း၊ မြန်မာနိုင်ငံနှင့်ပတ်သက်သော အခြေအမြစ်မရှိသည့် သတင်းမှားများကို ကိုးကားချဲ့ကားရေးသားဖော်ပြခြင်းများ ပြုလုပ်နေသည်ကို တွေ့ရှိရပါသည်။

၂။ နိုင်ငံတော်စီမံအုပ်ချုပ်ရေးကောင်စီသည် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံ ဥပဒေ (၂၀၀၈ ခုနှစ်)အရ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ နိုင်ငံတော်၏တာဝန်အရပ်ရပ် ကို ထိန်းသိမ်းဆောင်ရွက်နေခြင်းသာဖြစ်ပြီး အာဏာသိမ်းအစိုးရမဟုတ်ကြောင်း အတိအလင်းရှင်းလင်း ပြောကြားထားပြီးဖြစ်ပါသည်။  
စာမျက်နှာ ၉ ကော်လံ ၁ သို့ □

## စစ်တောင်းမြစ်ကူး မြစ်မီးရောင်မေတ္တာပေါင်းကူးတံတားတည်ဆောက်မှု ၉၀ ရာခိုင်နှုန်း ပြီးစီး



နေပြည်တော် ဇွန် ၂၉  
ပြည်ထောင်စုနယ်မြေ နေပြည်တော် ဒက္ခိဏာရိုင် လယ်ဝေးမြို့နယ် သဖန်းပင်ကျေးရွာနှင့် ညောင်ပင်သာကျေးရွာတို့ကို ဆက်သွယ်ပေးမည့် ပေ ၁၂၀၀ ရှိ စစ်တောင်းမြစ်ကူး မြစ်မီးရောင်မေတ္တာပေါင်းကူးတံတား တည်ဆောက်မှု ၉၀ ရာခိုင်နှုန်းပြီးစီးပြီဖြစ်ကြောင်း သိရသည်။

### ၉၀ ရာခိုင်နှုန်းပြီးစီးနေ

မြစ်မီးရောင်မေတ္တာပေါင်းကူးတံတားကို တာဝန်ယူတည်ဆောက် နေသည့် တံတားဦးစီးဌာန တံတားအထူးအဖွဲ့(၆)မှ အငယ်တန်း အင်ဂျင်နီယာ-၂ (မြို့ပြ) ဦးသိန်းဦးက “ ကျွန်တော်တို့အနေနဲ့ တံတား တည်ဆောက်မှုအပိုင်းမှာ တံတားတစ်စင်းလုံးရဲ့ တည်ဆောက်ပြီးစီးမှု ၉၀ ရာခိုင်နှုန်းပြီးစီးနေပြီ ဖြစ်ပါတယ်။ တံတားတည်ဆောက်ရာမှာ အခက်အခဲတွေ အများကြီးတွေ့ခဲ့ရပါတယ်။ Bored Pile တွေ တူးတဲ့ အခါ ယခင်ကနစ်မြုပ်နေတဲ့ သစ်တုံးတွေ အထပ်လိုက်အထပ်လိုက် တွေ့ရတဲ့အတွက် စာမျက်နှာ ၉ ကော်လံ ၁ သို့ ❏

## မြန်မာအသင်းယှဉ်ပြိုင်မည့် အာရှဖလား ယူ-၂၃ ခြေစစ်ပွဲအုပ်စုမဲခွဲပွဲ ဇူလိုင် ၉ ရက်တွင် ပြုလုပ်မည်

ရန်ကုန် ဇွန် ၂၉  
မြန်မာအသင်းဝင်ရောက်ယှဉ်ပြိုင်မည့် ၂၀၂၂ အာရှဖလား ယူ-၂၃ ခြေစစ်ပွဲ အုပ်စုမဲခွဲပွဲအခမ်းအနားကို ဇူလိုင် ၉ ရက်တွင် ပြုလုပ်သွားမည်ဖြစ်သည်။ ယင်းခြေစစ်ပွဲကို အောက်တိုဘာလကုန်ပိုင်းတွင် ကျင်းပရန် စီစဉ် ထားပြီး အသင်းပေါင်း ၄၀ ကျော် ဝင်ရောက်ယှဉ်ပြိုင်မည်ဖြစ်သည်။

### ပြောင်းလဲကျင်းပမည်

ခြေစစ်ပွဲကို အရှေ့အာရှဇုန်နှင့် အနောက်အာရှဇုန်ခွဲ၍ ကျင်းပ မည်ဖြစ်ပြီး အနောက်အာရှဇုန်တွင် အုပ်စုခြောက်ခု၊ အရှေ့အာရှဇုန်တွင် အုပ်စုငါးခု ပါဝင်မည်ဖြစ်သည်။ အာရှဘောလုံးအဖွဲ့ချုပ်သည် ယခု ပြိုင်ပွဲကို ယခင်က အာရှ ယူ-၂၃ ချန်ပီယံရှစ်ပြိုင်ပွဲအမည်ဖြင့် ကျင်းပခဲ့ သော်လည်း ၂၀၂၂ ပြိုင်ပွဲမှစတင်ကာ အာရှဖလား ယူ-၂၃ ပြိုင်ပွဲအမည်ဖြင့် ပြောင်းလဲကျင်းပမည်ဖြစ်သည်။ ၂၀၂၂ အာရှဖလား ယူ-၂၃ ဘောလုံး ပြိုင်ပွဲ ခြေစစ်ပွဲတွင် ၄၆ သင်း ဝင်ရောက်ယှဉ်ပြိုင်မည်ဖြစ်ပြီး အရှေ့အာရှ ဇုန်တွင် ၂၂ သင်း၊ အနောက်အာရှဇုန်တွင် ၂၄ သင်း ယှဉ်ပြိုင်မည်ဖြစ်သည်။

အုပ်စုမဲခွဲရန် ဆီဒင်သတ်မှတ်ချက်တွင် အရှေ့အာရှဇုန် Pot-1 တွင် တောင်ကိုရီးယား၊ ဩစတြေးလျ၊ ထိုင်း၊ မြောက်ကိုရီးယား၊ ဗီယက်နမ်၊ Pot-2 တွင် ဂျပန်၊ တရုတ်၊ မလေးရှား၊ မြန်မာ၊ စင်ကာပူ၊ Pot-3 တွင် ဟောင်ကောင်၊ အင်ဒိုနီးရှား၊ စာမျက်နှာ ၂၄ ကော်လံ ၁ သို့ ■

## ပြင်သစ်အသင်း ယူရို ၂၀၂၀ ပြိုင်ပွဲကို လက်ပြန်ဆက်ခံရပြီး ခရိုအေးရှားကို နိုင်ခဲ့သည့် စပိန်အသင်း ကွာတားဖိုင်နယ်တက်လှမ်း



ပြင်သစ်အသင်းကို အနိုင်ရခဲ့သည့် ဆွစ်ဇာလန်အသင်းသားများ အောင်ပွဲခံနေစဉ်။

ယူရို ၂၀၂၀ ပြိုင်ပွဲရဲ့ ၁၆ သင်း အဆင့် ပွဲစဉ်တွေဖြစ်တဲ့ ပြင်သစ် အသင်းနဲ့ ဆွစ်ဇာလန်အသင်း၊ ခရိုအေးရှားအသင်းနဲ့ စပိန် အသင်းတို့ ပွဲစဉ်တွေကို ဇွန် ၂၈ ရက်ညပိုင်းက ယှဉ်ပြိုင်ကစားခဲ့ရာ ပြင်သစ်အသင်းက ဆွစ်ဇာလန် အသင်းကို ရှုံးနိမ့်ခဲ့တာကြောင့် ၁၆ သင်းအဆင့်နဲ့ပဲ ယူရိုပြိုင်ပွဲကို နှုတ်ဆက်ခဲ့ရပြီး စပိန်အသင်းက တော့ ခရိုအေးရှားအသင်းကို အနိုင်ရရှိခဲ့တာကြောင့် ကွာတား ဖိုင်နယ်အဆင့်ကို တက်လှမ်းနိုင် ခဲ့ပါတယ်။

ပြင်သစ်အသင်းနဲ့ ဆွစ်ဇာလန် အသင်းတို့ပွဲစဉ်မှာ ပြင်သစ် အသင်းဟာ ဆွစ်ဇာလန်အသင်းကို ပွဲကစားချိန် ၁၅ မိနစ်မှာ ဦးဆောင် ရိုးခွင့်ပြုပေးလိုက်ရပြီး ၅၅ မိနစ် ရောက်မှသာ ဘင်ဇီမာရဲ့ သွင်းဂိုးနဲ့ စာမျက်နှာ ၁၆ ကော်လံ ၅ သို့ ○

## မြေးမု ယနေ့ ဖတ်စရာ

အာဖရိကတိုက်၌ ကိုဗစ်-၁၉ ရောဂါ ကူးစက်ခံရသူပေါင်း ၅ ဒသမ ၄၄ သန်းကျော်ရှိလာ

စာမျက်နှာ » ၁၃

ရန်ကုန်တိုင်းဒေသကြီး လှိုင်သာယာမြို့နယ်အတွင်း အုပ်ချုပ်ရေးပိုင်းဆိုင်ရာ တာဝန်ရှိသူအချို့ကို အကြမ်းဖက် လုပ်ကြံသတ်ဖြတ်ခဲ့မှုဖြစ်စဉ်များမှ တရားခံများအား ဖော်ထုတ်ဖမ်းဆီးရမိ

စာမျက်နှာ » ၁၅

သက်ရှိလောက တည်မြဲဖို့ သစ်ပင်စိုက်ပျိုးကြပါစို့

စာမျက်နှာ » ၂၁